
` प्रथमः सर्ग: । 
यदिन्द्रियाणां विषयत्वमेति लोकेषु यत्तत््वमतीन्द्रियं च । 
कृत्स्नस्य तस्य प्रतिपत्तिहेतुर्वाग्देवता सा मयि संनिधत्ताम्‌ ॥ १ ॥ 
देत्येन्द्रमेकं करजैरनेकेविदारयन्त्रीडमिव प्रपन्नः | 
स्वच्छेषु मुक्तेप्वनुबिम्बदम्भात्कुर्वन्ननेकं जयतां नृसिंह: ॥ ९ ॥ 
दोषोदये तोषमपि प्रपन्नः खळस्तुलामेति न कौशिकस्य | 
पूर्वस्य सर्वत्र विपक्षतास्ति निसगतोऽन्यस्य सपक्षतेव ॥ ३ ॥ 
धात्रा खलानां च सतां च किचिद्विवेचनार्थं क्रियते न चिह्नम्‌ । 
परस्य दोषेषु गुणेषु चामी प्रमोदलामात्प्रकटीमवन्ति ॥ ४ ॥ 

आसीदसीम्रा सहजेन धाम्ना निषिद्धराचुर्निषधेष्वधीशा; । 
अनन्यसाधारणवीरसेनं यं वीरसेनं सुधियो वदन्ति ॥ ८ ॥ 
मध्यंदिने म्लायति कृष्णवर्त्मा दिनावसाने रविरस्तमेति । 
यस्य प्रतापः प्रतिपार्थिवानां दिवानिशं दुर्विषहो बभूव ॥ ९ ॥ 

विंसृत्वेरै ~ 
शरन्चिशानाथमरीचिगोरैविस॒त्वरैयंस्य ITIN: । 
प्रक्षाल्यमानेऽपि जगत्यरीणां मठीमसान्येव मुखान्यभूवन्‌ || १० ॥ 


युगान्तवातैस्तरलीकतोर्मिवेछामतिक्रामति तोयराशिः । 
द्विषां जयेरुन्नतिमागतोऽपि न लङ्घयामास नृपः स्थिति यः ॥ ११ ॥ 
दोडण्डदर्पस्तपनो यदीयस्तमो निरस्यन्नपि लोकवृत्ति | | 
प्रत्यर्थिप्रथ्वीपतिमण्डलूस्य निमील्यामास मुखाम्बुजानि ॥ १२ ॥ 
क्वचिन्न या रज्यति भुज्यमाना गाढानुरागैरपि मेदिनीन्द्रैः । 
सेव क्षितिर्य पतिमभ्युपेत्य पतित्रतानां त्रतमन्वतिष्ठत्‌ ॥ १३ ॥ 
निजेन Tal जगतो5खिलस्य दोषापनोदाय समुद्यतस्य | 
द्वीपेषु सप्तस्वपि निविशेषः करोदयो यस्य रवेरिवासीत्‌ ॥ १४ ॥ 
अपि प्रभुः शाखनियब्ितत्वाद्धमार्थंकामानिव तुल्यवृत्तिः | 
पोरानसो जानपदांश्च नित्यमन्योन्य्ाधारहितं बभार ॥ १९ ॥ 
दिशामधीरीः पुरुहृतमुख्यैरपि प्रकामं स्प्ृहणीयलक्ष्मीः । 
ततः क्षितीनद्रात्तनयोऽधिजन्े क्षीरास्बुराशेरिव कल्पवृक्षः ॥ १६ ॥ 
तसिन्क्षणे प्राङ्गणसीस्नि राज्ञः प्रसूनवृष्टिनभसः पपात | 
नीरन्अमासादितया समन्ताद्यया हसन्तीव मही विरेजे ॥ १७ ॥ | 
वसुंधरे सागरमेखलां त्वामनन्यसाधारणमेष भोक्ता । 
इतीव नादे; प्रथयांबभूवुवृन्दानि वृन्दारकदुन्दुभीनाम्‌ ॥ १८॥ 
तदा कुमारोदयमङ्गलश्रीरास्थानभाजः परथिवीश्वरस्य | 
न्यवेदि पूर्व सुरपुष्पवर्षेर्योषितरियुक्तेश्वरमं तु चारै; ॥ १९ ॥ 
दुःखरसंभिन्नगुरुप्रमोदा दोषे5प्यनास्वादितदण्डभीति; । 
संकल्पमात्रोपनतार्थसिद्धिस्तदामवद॑चोरिव राजधानी || २० | 
o o अन्तःपुरस्थोडपे नरेन्द्रसूनुरानन्दयामास विशां मनांसि । 
पर्वाद्रिश्वङ्गान्तरितो5पि भाखान्प्रसादयत्येव दिशां मुखानि ॥ २१ ॥ 
ततां नियांगादवनीश्वररस्य पुरोधसा निमितजातकर्मा | 
स राजतूनुः सुतरां विरेजे नीहारनिर्मुक्त इवोष्णरश्मि: ॥ २२॥ 
Rec) ee. ----. Se... ——— 

विलोकमानः कमनीयरूपं कुमारमारोप्य तमङ्कं देरे | 
निमेषचेष्टामपि पक्ष्मपङ्कयोश्चिरं विसस्मार महीमहेन्द्रः ॥ २३ ॥ 
लब्धार्थेकामार्जनकोविदत्वमयं न लीयेत कदापि पापे | 
। । इतीव निश्चित्य गुरुनिमित्तेश्रकार AA नलमात्मजं तम्‌ ॥ २४ ॥ 
| तस्यानिमित्तस्मितचन्द्रिकाभिर्यथा यथा ज॒म्मितमर्भकस्य | 
| तथा तथासीदवनीश्वरस्य प्रवोदवारांनिधिरुत्तरद्ध: ॥ २५ ॥ 
FRAT हरिद्रारसरक्षिताभ्यां स्पृष्टा मही यत्कमलाङ्किताभूत्‌ | 
तेनेव तस्मिन्कमलोद्भवायाः सांनिध्यमुच्चेः प्रथयांबभूव ॥ २६ ॥ 
बाल्यादनाविष्कृतवणभेंदेवचोभिरधेत्विरितैस्तदीये: । . | 
राज्ञः प्रमोदः प्रथमं व्यधायि लिङ्गैखु पश्चात्कथितस्तदर्थः २७ || 
निर्मीयमाणा निपुणैनपस्य नेपथ्यलक्ष्मीर्न तथा प्रियासीत्‌ । 
यथा यहच्छारसिकस्य तस्य विलुप्यमाना करपलवेन ॥ २८ ॥ 
संस्पर्धमानेव नराधिपस्य प्रमोदलक्ष्मी मुहुरुछसन्तीम्‌ | 
दिने दिने तस्य शरीरयष्टिनवां नवां वृद्धिमुपारुरोह ॥ २९॥ 
| अम्यासहेतोः क्षिपतः एपत्काझ्याकृष्टिनन्मा ध्वनिरस्य योऽभूत्‌ | 
तेनेव at: प्रतिपार्थिवानां धनुभृतां दूरतरं निरस्तः ॥ ३० ॥ 
न केवलं लोचनवर्त्मवति शराः शरव्यं जगृहुस्तदीयाः । 
शब्देन दूरादनुमीयमानं विचिन्त्यमानं मनसापि भेजुः ॥ ३१ ॥ 
आतिथ्यमक्ष्णोंः क्षणमभ्युपेति सौदामनी व्योन्नि विजुम्भमाणा | 
कृपाणपाणेधृतचर्मणस् नस्य नालक्षि गतिर्जनेन ॥ ३९ ॥ 
विद्यासु सर्वासु तथां चकार परिश्रमं राजसुतः क्रमेण | 
निश्चायकं संशयितेऽथतत्त्वे मेने यथैनं निवहो गुरूणाम्‌ ॥ ३३ ॥ 
अथोषधिः कान्तिविशेषवृद्धेः साम्राज्यलक्ष्मीः स्मरपार्थिवस्य | 
नीराजना विक्रमकुञ्जरस्स ae सिषेवे नवयोवनश्रीः ॥ २४ ॥ 
पीयूषरश्मेरपहाय मध्यं भजेदुपान्तं यदि प(छ)क्ष्मलेखा | 
नवोदितइमश्रुलताभिरामं तदोपमीयेत मुखं नलस्य || ३९ ॥ 

महीभुजां संयति निर्जितानां श्रियः करिष्यन्ति निवासमसिन्‌ | 
इतीव निश्चित्य विधिश्रकार प्रकामविस्तीणममुष्य वक्षः ॥ ३६ ॥ 
नरेन्द्रसूनुः क्शिमातिरेकात्परं न मध्येन जिगाय सिंहान्‌ । 
इप्तारिवीरद्विपदारणेन नेसर्गिकेणापि पराक्रमेण ॥ ३७ ॥ 

Ne aa 

मोवीकिणश्यामिकया कृताङ्कमाजानु दीधे भुजयुग्ममस्य | 
विलोकमानः परिपन्थिलोकः खे भाविनि श्रयसि निःस्प्रहोऽभूत्‌।३८॥ 
गाम्भीर्यमब्धि स्थिरता नगेन्द्रं प्रभा दिनेशं कमनीयतेन्दुम्‌ | 
अप्येकमेनं निखिलो गुणौधः परस्परस्पर्धितयेव भेजे || ३९ ॥ 
ततः स्वदोदैव्यपरीक्षणाय कदाचिदभ्याशजुषां मुखेन | 

qan साध्यं प्रथिवीन्द्रसूनुः किचिद्विधेयं पितरं ययाचे ॥ ४० ॥ 
अथ क्षितिं वीक्ष्य जितामरोषां स्वेनेव धाम्ना. निषधाधिनाथः | 
दोदेण्डकण्डूमपनोदयिष्यन्दिदेश सूनोर्मृगयाविहारम्‌ ॥ ४१ ॥ 
आपांसुकेलि प्रतिपन्नसस्येरुपात्तशख्नेः सह मन्तरपुत्रे: | 

Aaea: पार्श्चनिषक्ततूणः स वाहमारुह्य वनं प्रतस्थे ॥ ४२ ॥ 
पतिः प्रथिव्यास्तमनु प्रयातुं चमूचरानाटविकान्दिदेश | 

स केवलं तान्मितृगौरवेण न कार्यबुच्यानुचरांश्रकार || ४३ ॥ 
amaga मृगेक्षणानां निपीयमानाननचन्द्रलक्ष्मी: | 

पुरीमतिक्रम्य नगोपकण्ठे खेलत्कुरङ्ग स्थलमाससाद ॥ ४४ ॥ 
तथा स चक्रे भुवि मण्डलानि सव्यापसव्यानि तुरंगमेण । 

यथा खुगैरप्यनवाप्य मार्ग तन्मध्य एव अमता व्यधायि ॥ ४५ N 
निहाय तेषां सरणि स भूयो हयं तथा तीत्ररयं चकार | 

B मधातानपि तानतीत्य यथा निवृत्तेपुमिराजधान ॥ ४६ ॥ 
इतस्ततो विद्ववतां गाणां येषां विषाणानि नलश्चक् । 
रोप्यमाणेविशिसैः शिरःसु पुनः सश्चुङ्गानिव तांश्रकार ॥ ४७ ॥ 
ततस्रो दवतभूलिचक् स्थळं परिक्षीणमृगं विहाय | 

अग्रसरः केश्चन aaiae वनं स भेजे ॥ ४८ | 

कुरङ्गकैः कीर्णनिङुञ्जगर्म भुजंगमेः शंसितभूमिरन्ध्रम्‌ | 
शाखामगेलेब्विततुज्ञशा्ख Sl: समासादितपादपाग्रम्‌ ॥ ४९ ॥ 
fae: समाक्रान्तदरीविशेषं तरक्षुभिः काङ्कितसान्द्रकक्षम्‌ । 

विगाहमानं परितो नलेन विनीतवत्काननमाबभासे || ९० ॥ (युग्मम्‌) 
प्रतिस्वनाक्रान्तदिगन्तरेण ज्याकृष्टिधोषेण गणो मृगाणाम्‌ । 

तमेव सर्वत्र विशङ्कमानः पाशैविना बद्ध इवावतस्ये | ५१ ॥ 
्रवेष्टुकामानिव भीतिवेगात्क्षिति मुखैरुलिखतो वराहान्‌ | 
फूत्कारघोषेण निवेद्यमानान्ददर्श दूरादवनीन्द्रसूनुः ॥ ५२ ॥ 
तरस्विना तेन नृपात्मजेन विकृष्य चापं कुलुकाद्विमक्तैः | 
नीरन्त्रमङ्गघु शरेनिखातैः प्रापुः श्रियं शकिनां वराहाः ॥ ५३ ॥ 
घनुभेता तेन शरो विमुक्तः शिक्षाविशेषादविशीर्णवेगः | 

nds: क्चिदेकपद्यामेकोऽपि यूथं बिभिदे मृगाणाम्‌ ॥ ९४ ॥ 
वाहद्विषां निष्पततां पुरस्ताद्विषाणचक्रं स तथा चकते । 
अभ्याशभाजोऽपि विलोक्य वाहान्द्वेषं यथैते सफलं न Hye | ५५ ॥ 
स बाणवर्त्मन्यपि वतमानान्कपीनमुञ्चत्करुणाद्गचेताः | 

संरक्षतः स्वावयवानुपेक्ष्य कण्ठेषु डिम्भानवलम्बमानान्‌ ॥ ९६ ॥ 
निकुञ्जलीनः क्षुधितस्तरक्षुविक्रम्य जग्राह मगं न यावत्‌ | 
नृपात्मजस्ताबदुपेत्य वेगादुद्रथ्य कुन्तेन WEA ॥ ९७ ॥ 
अलक्षितः क्वापि जवातिरेकाचमूचरैः सान्द्रमहीरुहेषु | 

भ्रमन्वनान्तेषु सृगानुसारी पद्माकरं कंचिदसौ ददश ॥ १८ ॥ 
किचिन्निपीतक्कमवारिबिन्दुः सरोजसंसर्गवतानिलेन । 

स तस्य तीरे सुखसुप्षह॑से नरेन्द्रसूनुः JR चचार ॥ ५९ ॥ 

मुखे प्रियायाः प्रणयानुबन्थाहवालं रृणालाङ्करमर्पयन्तम्‌ । 
सरोजिनीपन्रनिषण्णमेकं हिरण्मयं हंसमसो ददर्श ॥ ६० N 

तं धारयिष्यन्नविपन्नमेव संमोहनास्रं स समाददे च | 

लताश्रितानां वनदेवतानां BAA वाक्यं च मनोज्ञमेतत्‌ ॥ ६१ ॥ 

६ काव्यमाला । | 
चापादपाकृष्य नरेन्द्रसूनो शिलीमुखं तूणमुखे निधेहि । ` 
संपादयिष्यत्ययमीप्सितं यत्तवानुरूपं तनुरूपलक्ष्म्या:॥ ६९ ॥ 
ततस्तदाकर्ण्य वचः कुमारः सविसयं तद्विदे तथैव | 
उपेत्य हंसः सुविदूर एव निषेदिवानित्थमुदाजहार || ६३ ॥ 
मधुद्विषो नाभिसरोजजन्मा निमीणशिल्पी जगतां त्रयाणाम्‌ । 
त्रयीलतोन्मीलनमूलकन्दः करोतु देवस्तव मङ्गलानि ॥ ६४ ॥ 
Saag: कमलासनस्य विमानधुर्याधिपतित्वलाभात्‌ | 
सरक्षयक्षःसुरकिनरेषु लोकेषु पूज्या मम तातपादाः ॥ ६९ ॥ 
स्वकर्म मां शिक्षयता विमाने पित्रा नियुक्तं क्षणमप्यवेक्ष्य । 
निजासनाम्मोरुहकेसरेमें श्रमापनोदं कुरुते विरिञ्चिः ॥ ६६ ॥ 
स्ानोन्मुखीनां सुरसुन्दरीणां काइमीरपङ्कैः परि पिञ्ञरेषु | | 
अदूरमन्दारतरुप्रसूनैः समीरमुक्ते: सुरभीक्ृतेषु ॥ ६७ N | 
दिक्कु्जराणामविरामपातैर्मदाम्बुभिः कबुरितोदरेषु | 
चरामि सार्थे सहचारिणीभिः स्वर्गापगायाः पुलिनान्तरेषु ॥ ६ ८॥(युग्मम्‌ ) 
कोमारमारभ्य सुताः सुराणां जयन्तमुख्या अपि बद्धसख्या: । 
तथापि भूयांस्तव दशनोत्यश्चित्तेडपि संमाति न मे प्रमोदः ॥ ६९॥ | 
न मानसे नैव GARY a नन्दने नापि गृहे विरिञ्चे: । | 
न क्कापि गन्तुं वळते मनो मे त्वया सनाथामवनीं विहाय || ७० ॥ | 
सख्यं त्वया साधयितुं ततो मां स्प्रहातिरेकस्तरलीकरोति | | 
पुष्पेषुपुष्पाकरयोरिवास्तु तदावयोः स्याद्यदि कौलुकं ते ॥ ७१ ॥ 
ततः PMS स मौनबन्ध मन्दाकिनीपुष्करगन्धभाजा | 
अमाजयत्पक्षपुटानिलेन तदङ्गलमानि रजांसि हंसः ॥ ७२ ॥ 

| भवाहशानां मनुजेषु सख्यं मनोरथानामपि दूरवर्ति | | 

| ` तदद्य संपादयतों विधातुरहेतुको5यं मयि पक्षपातः ॥ ७३ ॥ | 

| मृगार्थमित्यं अमतो वनेषु दैवादभूद्यस्त्वयि सस्यवन्धः । | 
स एष पाषाणकणाञ्जिधृक्षोः करोदरे मौक्तिकपुञ्जपातः ॥ ७४ ॥ 

अद्य प्रभृत्येव सखा त्वमेकः प्रेमास्पदं खादपि जीवितान्मे । 

इति gada नरेन्द्रसूनुः करेण कण्ठे खगमाममर्श ॥ ७५ ॥ . 
इत्थं प्रसादाभिमुखेन धात्रा निर्यत्रमावर्नितसख्यबन्धौ | 

तौ तस्थतुस्तत्र मुहूतैमात्रं परस्पराभाषणकोतुकेन ॥ ७६ ॥ 
स्वस्त्यस्तु ते संप्रति साधयामि निवेदितं यद्वनदेवताभिः | 
संतर्पयिप्यामि दृशो वयस्य भूयस्तवालोकरसायनेन ॥ ७७ | 
जाता दिनश्रीर्जरती तदेष गृहानुंपेलुं समयस्तवापि | 

इत्थं वचः कर्णेपथाभिराममुदीरयं हंसो वियदुत्पपात ॥ ७८ ॥ 
अतीतहरवर्त्मनि हेमहंसे क्रमादुपेतेषु चमूचरेषु । 

शारीरमात्रेण पुरं प्रतस्थे नलोऽन्वगच्छन्मनसा तमेव ॥ ७९ ॥ 
प्रेम्णाह्ययन्तीमिव दीधेदीर्वे; प्रदोषशङ्कध्वनिभिविदूरात्‌ | 
संध्यांशुदम्भादचुबद्धरागां नलः प्रपेदे कुलराजधानीम्‌ ॥ ८० ॥ 
तदद्भुतं तस्य वनान्तवृत्तं सुहृत्स शंसत्स परस्परेण | 

स्मरन्मुहुः स्वर्णविहंगमस्य निशामनेषीन्निषधेन्द्रसू नुः ॥ ८१ ॥ 
वनेषु तस्याचरितं चरेण विज्ञाय राज्ञो WISTS | 
प्रत्यूषकृत्यं विधिवद्विधाय War ववन्दे चरणो कुमारः ॥ ८२ ॥ 
अथाभिनन्द्यात्मजमादरेण दोभ्यौ परिष्वज्य पतिः we: | 
मौलेप्वमात्येषु दशौ निवेश्य प्रमोदबाष्पाकुलमित्युवाच ॥ ८३ ॥ 
गुणेरुदारेविनयावतंसेनिरस्तसाम्येन भुजौजसा च | 

आरोपितोऽहं धुरि पुत्रभाजां वत्स त्वयाविष्कृतपौरुषेण ॥ ८४ ॥ 
AGIA नरेन्द्रलक्ष्मीर्मयानुशिष्टास्ु वशंवदा ते । 
श्रेयस्तपःसाधनमेव राज्ञां ज्ञातानुभावेषु THAT |! ८५ ॥ 
तदेष रक्षाविधये प्रजानां नक्तंदिवं जाग्रदवाप्तखेद्‌ः । | 

धुरं धरिञ्यास्त्वयि संनिवेश्य चिराय विश्राम्यतु वीरसेनः ॥ ८६ ॥ 
निवार्यमाणोऽपि मुहुः प्रणम्य नलेन बद्भाञ्जलिसंपुटेन | 

निवेश्य तस्मिननवनीन्द्रलक्ष्मीसुपाददे. लक्ष्म तपोधनानाम्‌ ॥ ८७ ॥ 

स बाष्पमोलैरपि न क्षमोऽभूस्पितुः समारम्भनिंवर्तनाय । 
arii नेति महात्मनां हि प्रतिश्रुतोऽरथः प्रतिबन्धकेन ॥ ८८ ॥ 
अनुप्रयातः सह पौरवर्गैनेलेन पर्यश्रुविकोचनेन । 
चिरावृतः क्ष्मातिलकः प्रतस्थे तपोवनं निर्विषयाभिलाषः ॥ ८९ ॥ 
शोकाग्निवेगं वचनामृतेन चिरान्मृदूकुत्य नृपः सुतस्य । 
तं पौरमुख्यैः स्वपुरं प्रवेप्य चकार वश्येन शरीरवृत्तिम्‌ ॥ ९० ॥ 
वेखानसेमुनिजनेरभिनन्द्ममानः 
संसिद्धिमाप तपसः किल वीरसेनः | 
भेजे नलस्त्वख्िलपार्थिवमो A- 
नीराज्यमानचरणः प्रृथिवीन्द्रलक्ष्मीम्‌ ॥ ९१ ॥ 
इति श्रीसांधिविग्रहिकमहापात्रश्रीकृष्णानन्दकृतौ सहृदयानन्दे महाकाव्ये नलच रिते 
नलसाम्राज्यलाभो नाम प्रथमः सर्ग: । 
द्वितीयः सर्ग: । 
ततोऽभ्यषिञ्चन्विधिवन्नछं द्विजाः सतां प्रमोदात्तरलं मनोऽभवत्‌ | 
चकार लक्ष्मीः पदमस्य वक्षसि प्रपेदिरे संपदमूर्णिता प्रजाः ॥ १ ॥ 
नरेन्द्रलक्ष्म्या: परिरम्भसंभवां तथा न भेजे मुदमूरजितां नलः | 
पितुः सपर्याविरहेण Saat यथोपलेभे परितापसंपदम्‌ ॥ २ ॥ 
अपि स्वयं पार्थिवनीतिपारगः स मन्त्रिणां संमतिमन्ववर्तत | 
विधूद यासादितवृद्धिरम्बुधिने जातु वेलामभिलङ्घय गच्छति || ३ ॥ 
gaat सीदति कैरवं रवो तुषारभानौ कमलं निमीलति । 
अशेषमुचचेमुदमाददे जगन्निषेव्यमाणे तु नले नृपश्रिया ॥ ४ ॥ 
नवोदयेनेव सहस्रभानुना खमण्डळं तेन समन्वरज्यत | 
अमुष्य तेजस्तु विप्तारिसर्वतः परं द्विषामेव बभूव दः 
शरीरभाजां करणीयसाक्षिणः परेषु मित्रेषु a cone peel 
विचेररेतस्य दिने दिने चराः करास्तुषारेतरदीधितेरिव || € ॥ 
प्रविश्य रन्ध्राणि तनूत्यपि द्विषामुदीरयामास स वृत्तिमौरगीम्‌ | 
शिरांसि तुङ्गान्युपनीय नम्रता वितेनिरे तत्र परे तु वैतसीम्‌ || ७ ॥ 

अपि त्रिलोकीं विजहार लीलया निरर्गलं दोद्रेविणाजितँ यशः । 
aga मन्त्रस्तु कदाचिदाययौ न कर्णमूलान्यपि NAITA I C 
यथेन्द्रियाणां निवहो निजं निजं विहाय नात्यं विषयं निषेवते । 
तथा जनस्तेन कृतानुशासनः पथः खकीयादपर न शिश्रिये ॥ ९ ॥ 
निरूपिते वर्त्मनि शास्त्रचक्षुषा पदं वितन्वन्नक्कताङ्गपीडनः | 
अणीयसोऽपि प्रकटीकृताङ्करानछुण्ठयत्क्ष्मातिलकः स॒ कण्टकान्‌ ॥ oll 
निरगळं शैलवनाभिगोमिनीमपीडयन्नेव करेण गामसौ । 
वृषं पुरस्कृत्य समीहितं दुहन्नदष्टपूर्वी स्फुटमाप गोपताम्‌ ॥ ११ ॥ 
न केवलं दण्डमयाज्ञनोऽसिलस्तदाभवत्तत्करतापसंमुखः | 
aya ताद॒ग्विषयोडपि देहिनां मनोरथो येन जगाम वन्ध्यताम्‌॥ १९॥ 
निरङ्कुशस्तस्य यशोमतङ्गजः प्रतापसिन्दूररजोरुणाननः | 
निरस्य यन्तारमितस्ततश्चरन्नरि द्विपानां समशोषयन्मदम्‌ ॥ १३ ॥ 
इति व्यपास्य व्यसनान्यनारतं प्रपास्यतस्तस्य महीं महीभुजः । 
उपायनीकतुमिवावनीरुहां प्रसूनकोषादुदभून्नवो मधुः ॥ १४ ॥ 
शरीरमाजां जनयिष्यते मुदं निदेशलामादिव मेदिनीपतेः | 
न वासरस्तीब्रतरातपोऽभवन्निशापि नातीव लुषारदूषिता ॥ १९ ॥ 
अनु प्रतस्ये मल्याद्रिमारुतस्त्विषांपति प्रस्थितसुत्तरां दिशम्‌ । 
विहाय मार्ग महनीयतेजसां निजेच्छया चेष्टितुमुत्सहेत कः ॥ १६ ॥ 
सरोरुहाणां सुहृदां पराभवादवाप्तविद्वेष इवानुवासरम्‌ । 
करमेण संपादितपाटंवेः करेजहार नीहारपरम्परां रविः ॥ १७ ॥ 
विलोक्य रल्लाकरमेखलां भुवं स्ववंशकेतावनुरागिणीं नलः | 
प्रमोदलाभादिव शीतबीधितिः प्रसादसंपत्तिमवाप कामपि ॥ १८ ॥ 
हितं प्रजानां सततं विधित्सतः क्षणप्रदानार्थमिवास्य भूपतेः । 
निरस्य रात्रेः परिणाहसंपदं रविदिनं द्राघयितुँ प्रचक्रमे ॥ १९ ॥ 
लताः परीरम्भमवाप्य निभैरं नमस्वतश्चन्दनशैलजन्मनः | 
समुझसनूतनपछवच्छलाढानुम्मयन्रागमिवान्तरं बहिः ॥ २० ॥ 

विचुम्तनेऽपि क्षमतामनागता वितन्वती kaagi हशोः | 
बभूव मुग्धा सहकारमज्गरी पिकस्य मौनव्रतमञ्जने पडु: ॥ २१ ॥ 
मयेव Heat जगदद्य निर्जितं वयस्य दूरेऽस्तु शरव्ययस्तव | 
इतीव पुंस्कोकिलकूजितच्छलादुदीरयामास मधुर्मनोमवम्‌ ॥ २२ ॥ 
प्रसूनसीरभ्यहरं समीरणं नियन्तुमम्युत्छुकतामुपागताः | | 
विलोळपुष्पंघयमण्डलीमिषादुदक्षिपन्पाशमिवायसं द्रुमाः ॥ २३ ॥ 
परागपूरेः करिकेसरोद्भवैः पिशङ्िताङ्गः समदो मधुव्रतः | 
चिरं वितन्वन्नपि चाटुचातुरी विम्रश्य दीध प्रिययान्वगम्यत॥ २४ ॥ | 
लताः परिष्वज्य हठान्नमस्वता विमुच्यमानाः प्रतिलोलपल्लवाः | | 
मधुत्रत वैश्चपलेविरेजिरे विमर्दमुक्तैः कबरीमरैरिव ॥ २५ ॥ 
परिष्ठवा मूधि ल्वङ्गवीरुधः रिलीमुखालिः सुतरां व्यराजत | 
नभस्वता चन्दनशैलतश्चिरादुपेत्य मुक्ता किमु वेणिरायता ॥ २६ N 
निसर्गशोणेलेलितः सपछवैनवेरशोकः स्तबकैरशोभत । 
निचीयमानः श्वसितेबियोगिनां मनोभवाम्निः किसु राशितां गतः॥२७॥ | 
निराक्कतः कण्टकमाल्या बहिः समाहृतः सौरभसंपदान्तिकम्‌ | | 
बभूव रोलम्बयुवा न चुम्बितुं प्रभुविमोकु च सुवणकेतकीम्‌ ॥ २८॥ | 
इति प्रगल्मे सुरभौ निरङ्कुशं पिकस्वनेगीयति मन्मथस्तवम्‌ | 
हिरण्मयं पत्रिणमेव तं स्मरन्नरस्त भावेषु न केषुचिन्नलः ॥ २९ ॥ 
अपाकरिप्यन्नय मानसीं रुनं नृपः कदाचिद्रहदीधिकां ययौ | 
जवातिरेकादवितर्किंतागतिः स चोपतस्थे पतगोत्तमः पुरः ॥ ३० | 
ससंश्रमं तो नयनातिथीकृतो परस्परं कल्पितबन्धुसत्क्रियौ | 
मिथः कथालापरसायनेरुभौ निषेदतुः कापि निकुञ्जमन्दिरे ॥ ३१ ॥ 
सुरापगाशीकरसङ्गशीतळं पतंगमुत्सङ्गतले निवेशयन्‌ । 
विशांपतिः प्रेमवशाहिसाहुरं करेण तस्याधिमुखं न्यवेशयत्‌ ॥ ३२ ॥ | 
अनन्तरं स्मेरसरोजसोदरे मुखे नरेद्रस्य निवेश्य लोचने | 
खुधारसस्पन्दि मनोहरं क्षणादवोचदित्थं वचन विहंगमः । ३३ ॥ 

अवाप नूनं परिपाकसंपद वसुंधरायाश्चिरसंचितं तपः । 

पुरंदरं योरिव येयमीश्वरे सखे भवन्तं समुपस्थिता स्वयम्‌ ॥ ३४ ॥ 
दिने दिने किनरसुन्दरीजनेः सुखोषितेः कल्पमहीरुहामधः | 
अनन्यसामान्यतया सकौतुकं सुधांशुशुश्रं तव गीयते यशः ॥ ३५ ॥ 
कथाप्रसङ्गेन वयस्य भूभुजां गुणोत्तरं पृच्छति वृत्रवेरिणि | 
उदाहरन्ति प्रथमं सकोतुकाः पुनः पुनस्त्वां सुरसिद्वचारणाः ॥ ३६ ॥ 
अहं च साम्राज्यसुखेऽपि निःस्पृहं मनस्त्वदीयं मयि दूरवतिनि । 
विदन्नपि त्वामपहाय यच्चिरं चरामि दूरे श्रृणु तत्र कारणम्‌ ॥ ३७ ॥ 
यदेव पूर्वै वनदेवतामुखैन्येवेदयं साधयितुं त्वदीप्सितम्‌ | 

तदेव लोकोत्तररूपशालिनीं तवोपनेठुं महिषीमचिन्तयम्‌ ॥ ३८ ॥ 
ततोऽनुरूपां तव रूपसंपदः पुरंदरस्यापि पुरे मगीदशम्‌ | 

अपञ्यतः स्वीकृतभङ्गशङ्किनः कृतं पदं चेतसि चिन्तया मम ॥ ३९॥ 
कदापि सेवावसरे दिवोकसां मनोभवं प्राज्ञलिमग्रतः स्थितम्‌ । 
उपास्यमानः सुरसुन्द्रीजनेः कुतूहलादित्थमुवाच वासवः || ४० ॥ 
जगत्रयेऽस्मन्नितरेतराधिकाः [सहख्रशः] सन्ति मनोरमाः faa: । 
वशंवद विश्वममूर्ितन्वते त्वयोपदिष्टैखु विलासचेष्टितेः ॥ ४१ ॥ 
ततः प्रसूनाशुग वामचक्षुषां विशेषितत्वं त्वमंवैषि केवलम्‌ | 

निरस्य दाक्षिण्यमुदाहरस् तां गुणैः स्वरूपेण च या विशिष्यते ॥४२॥ 
निजेषु रूपातिशयेषु संशयं प्रयाति इन्दारकसुन्दरीजने | 
कुतूहलेनोत्तरलेषु नाकिनां गणेप्वनङ्गः शतमन्युमत्रवीतू || ४३ ॥ 
जगत्रये किचिदपीह विद्यते न ते सहस्राक्ष परोक्षतां गतम्‌ । 

तथापि यन्मामनुयोक्तुमीहसे विधेयतां मे सफलीकरोषि तत्‌ ॥ ४४ ॥ 
पुरी विदर्भा विदितैव ते विभो निनेर्गुणैयी विजिगीषते दिवम्‌ | 
भुनक्ति तां वैरिषु भीमविक्रमः प्रभुर्भुवो भीम इति प्रथां गतः ॥४९॥ 
सुतां स लेमे कमनीयविग्रहां प्रसाद्य भक्त्या दमनाहूयं सुनिम्‌ | 
अतोऽस्य नास्नेव कृतोपलक्षणा जनेन साभूहमयन्त्युदीरिता ॥ ४६ ॥ 

असो जगन्नेत्रचकोरचन्द्रिका विसारिलावण्यतरङ्गदीधिका । 
AGHA नातिचिरात्कृशोदरी वयोबिशेषेण मदेकबन्धुना ॥ ४७ ॥ 
कुतूहलेनोत्तरलो यदा विधिः शिरीषपुष्पादपक्कप्य मार्दवम्‌ । 
करिष्यते काञ्नयष्टिगोचरं वपुस्तदास्यास्तुलनासुपेष्यति ॥ ४८ ॥ 
निसर्गसौरभ्यदरिद्रतां यदा कलापिनः पिच्छभरं विमोक्ष्यति । 
मृगीदशोऽस्याश्चिकुरोत्करश्रियस्तदोपमानं Gea भविप्यति ॥ ४९ | 
सुधामयूखेऽपि कलङ्कदूषिते प्रदोषसंकोचिषु पङ्कजेप्वपि । 
विलञ्जितः शिल्पमदोदुरों विधिव्येधत्त तस्याः कमनीयमाननम्‌ ॥५०॥ 
शरेर्मदीसैरपि कुण्ठता श्रिता वशीकृतान्तःकरणेषु केषुचित्‌ | 
मृगीदशोऽस्यास्ु हृगन्तविभ्रमः करोति तेषामपि भेर्यविच्युतिम्‌॥ ९ १॥ 
कुरङ्गमुत्सङ्गशयं शरद्विधुिधूय धत्ते यदि तदृशो परम्‌ | 
मृगेक्षणायाश्चटुलाक्षमाननं तदा निकामं तुलनामुपेष्यति ॥ ९२ ॥ 
निमील्यन्त्यारुणरत्रदीधिति विलज्जयन्त्या नवपल्लवश्रियम्‌ | | 
समुछसन्त्याधरकान्तिसंपदा विकासिवन्धूकमधः करोति सा ॥ ५३ ॥ 
इमो ag निभरमस्मि कर्केशं स्थितिः सहाभ्यां मम नेव सांप्रतम्‌ | 
इतीव तस्याः परिणाहसंपदा भुजौ विदूरं नुदति MARAT ॥ ५४ ॥ 
तदीयमालोहितपाणिपल्लवं शिरीषमाढामृदुछं भुजद्वयम्‌ | | 
विडम्बयन्भाति मुणालकाण्डयोरधोमुखसेरसरोजयो: श्रियम्‌ ॥ ५५ ॥ | 
विधाय मध्यं सुतनोस्तथा तन्नु बभूव तद्धज्ञमयाकुछो विधिः । 
यदेप पशचात्रिवलीमिषादमुं चकार हेमेवल्येवृतं त्रिभिः ॥ ५६ ॥ 
परस्परस्यास्पदलङ्कनेषिणोरनिवारणाय स्तनयोमेंगीदशः | | 

| तनूरुहश्रेणिमिषान्नवं वयः करोति सीमानमिवानयोरधः || ९७ ॥ 

किघुच्यतेऽस्याः प्रथिमा नितम्बयोयेदच दृष्टि: पतिता विलासिनाम्‌ | 

चिर परिभ्रम्य कुतृहठाद्शं श्रमादिवान्यत्र न गन्तुमिच्छति ॥ ९ ८॥ 

नेरस्तरम्भ णीयवं द्वितयं विचिर 

Cee गि 

Moe वपयान्तर gg: कराम्यसूयाकुटिलेक्षणां रतिम्‌ ॥ ५९ ॥ 
विकसरशौहितपङ्कजेसुलां विलोक्य पाढद्वितयं दमस्वसुः | 
गुणाधिकं कलुमिदं समुत्सुकश्वकार धाता नखमु(मो)क्तिका ङ्कितम्‌ ६० 

- अशेषछावण्यनिधानभाजनं. जगत्रयीमोहनसिद्धभेषजम्‌ | 
प्रजासुजः शिल्पमहीरुहः फळं वपुस्तदीयं प्रतिभाति मे हृदि ne १॥ 
इति स्वयं तां स्मृतिजन्मना wal विचिन्तयन्तः प्रथिवीन्द्रनन्दिनीम्‌ | 
समैर्यवन्धेष्वभवन्ननीश्वराः पुरंदराद्याः ककुभामधीश्वराः ॥ ६२ ॥ 
तथागतांस्तानवलोक्य दिक्पतीन्विसृर्य वाक्यं रतिवल्लमस्य च | 
परस्परस्यापि मुखावलोकने ASANA: सुरसुञ्रवोऽभवन्‌ ॥ ६३ ॥ 
शरत्तुपारद्युतिविम्बसोदर तिलोत्तमायास्तमसा वृतं मुखम्‌ | 
खदेहसौन्दर्यविशेषसंग्रतो मदालसायाः शियिलोऽमवन्मद्‌ः ॥ ६४ ॥ 
अभूदमिध्यानपरेव निश्चला सुलोचना मुद्रितलोचनोत्पला | 
प्रदीधनिःश्वासविधूसराधरा स्थिता सखीमध्यगता सुमध्यमा ॥ ६५ ॥ 
अपि न्रिलोकीबहुमानभाजनं न मेनकामानयदात्मनो वपुः | 
निवेइय नेत्रद्वितयं खपादयोरलम्बुसालम्बत want सखीम्‌ ॥ ६६ ॥ | 
अनिन्ददाशु त्रिदशाभिनन्दितं कलावती केलिकलाखु कौशलम्‌ | | 
अशेषवृन्दारकदृष्टिबन्धनं सुविभ्रमा विस्मरति स्म विश्रमम्‌ ॥ ६७ ॥ 
कपोलबिम्बं परिघूर्णिताक॑ निधाय पङ्केरुहसोदरे करे । 
चिराय चित्रार्पितयेव निश्चलं स्थितं सखीसंसदि चित्रलेखया ॥ ६८॥ 
निरायताभिः श्वस्तितानिलोमिंभिर्वेधुन्वती केठिसरोरुहं मुहुः | 
aaa कासारजलात्कुमुद्ठती शशिप्रमासीत्तरसैव निष्प्रभा ॥ ६९ ॥ 
अधारयद्वासवधैर्यलोपिनी न जीवितेऽपि स्मरजीविता मनः | 
अहारयत्र्यम्बकचित्तहारिणी विदग्धता गीतिषु मञ्जगीतिका ॥ ७० ॥ 
ठास्येप्वप्सरसां निरस्य कुतुकं संचिन्त्य भैमी gg: 
खं खं धाम पुरंदरप्रश्रतयः सर्वे ययुनिजेराः | 
त्वत्कार्य हृदये निधाय सपदि प्राप्षस्त्वरां भूयसीं | 
क्षोणीन्द्र त्रिदिवादवातरमहं रम्यां विदर्भामनु ॥ ७१ ॥ 
दति श्रीसांधिविग्रहिकमहापात्रश्ीकृष्णानन्दक्ृतौ सहृदयानन्दे महाका 
| 


नळचरिते हंसदर्नों नाम द्वितीयः सर्गः । 


\ CC-0. Gurukul Kangri Collection, Haridwar 


वी यो Digitized by Arya Samaj Foundation Chennai and eGangotri ` | 


१४ काव्यमाला | 


ada: at: । 
तास्तास्ततो दिविषदामवगाह्म वीथीः 
पाथोमुचामपि पथस्तरसावतीर्य । 
ait: gaigaaetated हसन्ती 
दृष्टा मया नरपते नगरी विदर्भा ॥ १ ॥ 
भेमीविलोकनसमुत्सुकमानसेन 
. तस्यां मया विचरता क्कचिदप्यदाशि | 
मध्ये AZININ: स्फटिकावनद्ध 
नातिप्रभूतपरिचारमगारमेकम्‌ ॥ २ ॥ 
आकल्पशून्यवपुषं मणिभूषणेषु | 
विद्रेषिणी प्रियसखीमिरुपाहतेषु | 
आलेख्यवत्फलकमेव निरीक्षमाणां 
तां तत्र भीमनृपतेस्तनयामपश्यम्‌ ॥ ३ ॥ 
आकषिताधिकगुणामवछोक्ष्य भेमी 
भूषां विनापि नयनोत्सवमावहन्तीम्‌ । 
संभावितं हृदि मया मदनस्य जाड्यं 
ठावष्यवर्णनविधौ वररवाणनीनाम्‌ || ४ ॥ 
किचिद्विषण्णवदनामिव तां विभाव्य 
तद्भावमिङ्कितलवैरवधारयिष्यन्‌ | 
आसन्नपङ्कजवनेषु निबरद्धनी डैः 
्रक्रीडितोऽस्मि सह तत्र विछासहंसेः ॥ ९ ॥ - 
मन्दादरा मधुरभाषिणि केलिकीरे 
निष्कोतुका कलरुतास्रपि सारिकासु | 
आसाद्य मां वचसि मानुषनिरविशेपं 
किचित्कुतूहळूवती मयि सा तदास्तीत्‌ ॥ ६ ॥ 
अत्रान्तरे सरभसं समुपेत्य काचि- a 
दन्तविजुम्मितविषादवशंवदायाः | | 


| 
r 
| 

तस्याः क्षितीन्द्रदुहितुः सविधं प्रपन्ना 

प्रेमानुबन्धमधुरां गिरमित्यवादीत्‌ ॥ ७ || 
शूत्या कुरङ्गमदपत्रविशेषकेण 

गण्डस्थली परिणमछवलीविपाण्डुः | 
नेषा कथं विषहते विरहं कृशाङ्भि 

शोणारविन्दसुहूदः TOISAS Il ८ ॥ 
आवनितैनिजकरेण सखि त्वदीये- 

अज्ञारवारिमिरभूदमिवर्धिता या | 
उज्जुम्भमाणमुकुला नरमालिकापि 

नेषा कथं वितनुते नयनोत्सवं ते ॥ ९ ॥ 
आलक्ष्यमुग्धमुकुलां सहकारशासां 

तन्वी निपीडयति निष्करुणः पिकोऽयम्‌ । 
व्यालोलमज्ञुवलयस्वनमांसलाभि- 

नैनं निवारयसि कि करतालिकामिः ॥ १० ॥ 
आमोदलोलुपतया परिहृत्य पुष्पं 

पुष्पंधयाः सरभसं समुपेत्य दूरात्‌ | 
पर्याकुलाः पुनरमी विनिवतेमानाः 

संसूचयन्ति तव निःश्वस्तितेषु तापम्‌ ॥ ११ ॥ 
उत्त॑सितेप्वपि तमालदलेषु लोल- 

मालोक्य यं सखि कुतूहलमातनोषि । 
त्वां वीक्ष्य खिन्नहृदयां निहितं मुखेऽपि 

gigi त्यजत एष कुरङ्गशावः ॥ १२ ॥ 
कोतूहलात्करतले विनिवेशय मुग्ध 

वेदग््यमङ्गिघु गिरां सखि यं व्यनैषीः । 
त्वां मोनमास्थितवतीमवछोक्य सोऽयं 

क्रीडाशुकोऽपि नवबद्ध इवास्ति मूकः ॥ १९ ॥ 

उत्कूजितेन मधुरेण समाहयन्ती- 

मग्रे गतां सहचरीमपि नानुयाति | 
EER तव करेण समप्यमाणं 

मुग्धे मृणालमभिकाह्वति केलिहंसः ॥ १४ ॥ 
नैसर्गिकी कनकचम्पकसोद्री ते 

qifa विलुम्पति कुतः सखि पाण्डुतेयम्‌ | 
तन्वि त्वमेषि पुनरेव कुतस्तनुत्व॑ 

कुल्येव भानुकिरणेः कलिता निदाघे ॥ १९ ॥ 
इत्थं तया निगदिते शतशोऽपि सख्या 

नाख्यायि किचिदपि तत्र नरेन्द्रपुच्या । । 
अन्या तु भावमुपलब्धवती तदीयं 

काचिच्यवेदयदिदं वचनं वयस्या ॥ १६ N 
रूपादिभिर्गुणगणेरनुरूपमस्या- 

स्तातश्चिराय विमृशन्वरमात्मजायाः । 
आलेख्यकर्मकुशलैः फलकेषु KEN- 

नालेखयत्क्षितिभुनः प्रथितान्ववायान्‌ ॥ १७ ॥ 
कौतूहलेन फलकेषु AAG 

क्षोणीभतो विलिखितान्निपुणं निरूप्य | 
आसीदियं त्रिजगतामभिनन्दनीये 

कुत्रापि यूनि विनिवेशितचित्तवृत्तिः ॥ १८ ॥ 
खेदोज्झितामपि तनूमवसादयन्ती 

विश्वं निरावरणमेव तिरोदधाना | 


. निद्रा विनापि नयने विनिमीळयन्ती 


चिन्ता पदं कृतवती हृदये ततोऽस्याः ॥ १९ ॥ 
एणीहशः प्रबळतापभयादिवास्याः 
्वाप्तानिलाः प्रतिमुहुः प्रसरन्ति दूरम्‌ । 

सहदयानन्द्म्‌ | 


बाप्पाम्बुवीचिघु निमज्जनकातरेव 

निद्रा इशोने सविधेऽपि पदं विधत्ते ॥ २० || 
उज्जुम्भते ऋुशमुशीरविलेपनेन 

धत्ते रुषं कमलिनीदलमारुतेन | 
अन्तःस्थमेव सुभगं सततं स्ररन्त्याः 

संताप एष सुतनोबत दुर्मिवारः ॥ २१॥ 
ज्योत्स्नीषु चन्द्रमवलोकितुमक्षमेयं 

लोलेक्षणा नयनयुग्ममवाञ्चयन्ती | 
वीक्षाननं स्तनतटे प्रतिबिम्बितं स्वं 

तच्छङ्कया सपदि वेपथुमातनोति ॥ २२ ॥ 
एषा निसर्गसुकुमारतनू विशेषा- 

तक्षामा स्मरेण विषहेत कर्थ भरं मे | 
इत्थं विचिन्त्य किमु निर्गलितं कराभ्यां 

क्षोणीतले लुठति कङ्कणयुग्ममस्याः ॥ २३ ॥ 
नीरन्भ्रमावृणुत कैरविणी समेताः 

alae: सरभसं समुपेत्य सख्यः | 
एषापि नाहमिव दाहवरांवदास्तु 

संप्रत्यपि प्रणयिनी हतचन्द्रिकासु ॥ २४ ॥ 
पानाय चन्द्रमहस्ामसक्द्विहोलः 

चञ्चूपुटस्तव चकोर पुरेव मा भूत्‌ | 
एतेषु संप्रति सुधामपसार्य सद्यः 

प्राणापहारि गरलं हि विधिर्व्यधत्त ॥ २९ ॥ 
मुञ्चन्ति मुर्भुरकणान्मरुतस्त एव 

तान्येव कोकिलरुतानि तुदन्ति कणौ । 
सख्यः किमेतदिति निःसहमालपन्ती 

निद्रां न विन्दति नरेन्दसुता निशासु ॥ ९६ ॥ 

१८ काव्यमाला | 


स्मेरेषु चन्द्रकिरणेर्वडभीगृहेषु 
Hag चन्दनरसै्मणिकुट्टिमेषु । 
आरामसीमसु धनद्ठमशीतरासु _ 
कुत्रापि निर्वृतिरभूज्ञ विदर्भजायाः ॥ २७ ॥ 
इत्थं रहस्यमभिधाय शनैर्वयस्या 
तत्कालयोग्यमुपचारविधि विधित्सुः । 
आहृत्य केलिसरसः AARS: 
पाथोजिनीकिसळ्येः शयनं व्यथत्त॥ २८ ॥ 
- तसिन्निसर्गशिशिरेऽपि मृगीदृशोऽस्याः 
पाथोजिनीकिसळयास्तरणे लुठन्त्या: | 
आसीन निर्वृतिलवः शफराङ्गनायाः 
कुल्याम्भसीव रविदीधितिदीपिताया; ॥ २९ ॥ 
सान्द्रा मृणाललतिका स्मरविछुवाया- 
स्तस्याः सखीभिरधिकण्ठतटं न्यधायि | 
श्यामीकृता सपदि तापभरेण सापि 
ख्निन्धेन्द्रनीलमणिहारतुळामयासीत्‌ ॥ ३० ॥ 
इत्थं सखीविरचितेः शिशिरोपचारे- 
दुबीरतापरभसामवलोक्य बालाम्‌ | 
संवीजयन्किमपि पक्षपुटाञ्चलेन 
तामित्यवादिषमहं मृदुना खरेण ॥ ३१ ॥ 
i एकः सु एम।तरणः स्पृहणीयजन्मा 
cy तस्येव पुण्यनिवहः परिणाहशाली | 
I चेतोभुवस्रिजगतीजयवैजयन्ति 
| यः प्रेम पल्लवयितुँ निपुणस्तवासीत्‌ ॥ ३२ ॥ 
| तन्वन्ति ये त्वयि तनूदरि भावबन्धं 
j FAR एवं भुवनत्रितये युवानः । 

सहृदयानन्दम्‌ | 


कि नाम तेऽपि मधुपा सितलेशभाजं 

सायंतनीमनुसरन्ति न मछिकां ये ॥ ३३ ॥ 
त्वं छाध्यसे शतमसप्रमुसैरमर्ये: 

कीहखिधेषु मनुजेषु सगायताक्षि । 
अभ्यर्थितखु तव सुन्दरि seat यः 

सोऽयं न कस्य हृदि विस्मयमातनोति ॥ ३४ ॥ 
मध्येविलासविपिनं मणिमन्दिरेषु 

मन्दारदामभिरलंकृतकुट्गिमेषु । 
राच्यापि साधेममराधिपतिविंहतु 

मन्दादरो भवति सुन्दरि चिन्तया ते ॥ ३५ ॥ 
दाक्षिण्यतः सुरमहीरुहमञ्ञरीभि- 

रापिञ्ञराभिरवतंसयितुं प्रियायाः | 
अर्धप्रसारितकरोऽप्यमराधिनाथ- 

्त्वच्चिन्तया सुमुखि मन्थरतामुपैति ॥ ३६ ॥ 
मध्येऽपि दुग्धजल्धेः कलिताधिवासः 

संवाह्ममानचरणोऽपि तरङ्गिणीभिः । 
अन्तविचिन्त्य भवतीमवनीन्दरपुत्रि 

तापोत्तरं वपुरपामधिपो बिभाति ॥ ३७०॥ 
तन्वि त्वदर्थमनिशं परिपीड्यमानः 

पञ्चेषुणा धनपतिर्विनिमीलिताक्षः । 
सख्युः सकाशमवसपेति चन्द्रमौले- 

स्तन्मोलिचन्द्रमहस्तः परिशङ्कमानः ॥ २८ ॥ 
त्वां भावयन्कनककेतकगर्भगो रि 

मन्दादरः प्रणयिनीष्वपिं पाश्वगासु । 
पश्चाशुगेन सुहृदापि शिलीमुखानां 

लक्षीकृतः खमपि निन्दति रोचिरिन्दुः ॥ १० ॥ 

२० काव्यमाहा। | | 


न्यस्तेक्षणखव तनौ स्तनबन्धुराज्नि | 
रागान्ध्यमेत्य भगवानरविन्दबन्धुः | 
भराम्यन्मुहुः कनकभूधरमेखलाया- 
माम्रेडितानि वितनोति गतागतेषु ॥ ४० ॥ 
सव्यार्धतामुपगतां गिरिशस्य वीक्ष्य | 
क्षोणीधरेन्द्रतनयामवनीन्द्रपुत्रि । 
स्पधीवती त्वमसि चेद्वद AATE 
cat दक्षिणाधमहमस्य करोमि सद्यः ॥ ४१ ॥ 
कि विस्तरेण वचसामपरेण भूय- 
wa चेत्कुतूहूलवती तरलायताक्षि | 
क्षीराम्बुराशितनयामपरामिव त्वां 
नारायणस्य हृदये विनिवेशयामि ॥ ४२ ॥ 
एते मया मखभुजः कथिताः पुरस्ते 
ये दु्मास्निषु जगत्सु विलासिनीभिः | 
अग्रेसरत्वमुपनेष्यति भाग्यमाजां 
त्वत्पाणिपीडनविधिः कतमं तदेषु ॥ ४३ ॥ 
कणीभिराममिह मां बहु भाषमाणं | 
$ त्य कैलिकीरमिव सुन्दरि मावमंस्थाः | 
वेमानिकोऽस्मि कमलप्रभवस्य तन्मे 
लोकेषु सप्तसु न दुष्करमस्ति किचित्‌ ॥ ४४ ॥ 
इत्थं मया निगदिता बहुधा मृगाक्षी 
सा निश्चयं कृतवती वचने मदीये । 
यत्रावलोकितवती तव देहलक्ष्मी 
भूयोऽपि तत्फलकमेव हृदि न्यधत्त ॥ ४९ ॥ 
तसिन्सखे लिखितया तव देहलक्ष्म्या 
लय्येकतानहइयामवलोक्य बालाम्‌ | 

आत्मानमाकलयता सफलप्रयासं 

भेमी प्रमोदतरलेन मयाम्यधायि ॥ ४९ ॥ 
त्वं माधवी मधुरसो जगदेकवीर- | 

स्त्वं कौमुदी कुमुदबन्धुरयं नरेन्द्र! | | । 
आस्तां निरस्तसहशान्तरयोश्चिराय E 

संबन्ध एप युवयोरभिनन्दनीय: ॥ ४७ ॥ i 
आश्वास्य तामिति वचोमिरह Reg- | | 

स्त्वां यावदम्बरपर्थं न समुत्पतामि | || 
तावत्तया स्तनतटादपकृष्य हारः 

स्वेनेव पाणिकमलेन समपितोऽयम्‌ ॥ ४८ ॥ 
द्राघीयसी हिमरुचेरपि निर्मलेयं | | 

वक्षोजकुङ्कमरजोभिरुदीर्णरागा । | 0 
तस्याः सखे हृदयवृत्तिरिव द्वितीया | 

मुक्ताळता हृदि तवास्पदमातनोतु ॥ ४९ ॥ 
मुक्ताकलापमथ तेन समप्यमाण 

पश्चान्नलः करतले कल्यांचकार | 
स्वेदोदबिन्दुचयदन्लुरितं समन्ता- 

AMA तस्य वपुरुत्पुलकं बभूब ॥ ५० ॥ 
तेनोरसि प्रियसखेन निवेश्यमान- 

मापिज्ञरं BEM: कुचकुङ्कमेन | 
हारं निरीक्ष्य कलितः कुसुमेषुबाणे- 

रन्तर्थचिन्तयदिदे सुचिरं नरेन्द्रः ॥ ११ ॥ 
सूचीमुखेन सक्ृदेव कृतन्रणस्त्व 

मुक्ताकलाप छुठसि स्तनयोः प्रियायाः । 

[णेः स्मरस्य शतशोऽपि विक्कत्तममां 
स्वप्नेऽपि तां कथमहं न विलोकयामि ॥ १९ ॥ | समित 8 लय | | 


१, उदाहूतोष्यं छोकः साहित्यदर्पणे, 

२२ काव्यमाठा । | ४ 


प्रत्यक्षरं क्षरदिवामतनिझरोध- 
HRA कणमधुरं वचनं खगस्य | 
ते मौनभाजमसकृत्परिरम्य E- 
मानन्दमन्थरमिदं नृपतिवेमाषे ॥ ५३ ॥ 
अभ्यर्थितं फलति कल्पतरुः प्रकामं 
चिन्तामणिर्दिशति चिन्तितमेव भूयः । 
अप्रार्थितानि वितरन्ति वि(न्निहः) चिन्तितानि 
कीति तयोरपि भवानधरीकरोति ॥ ५४ N 
अत्रान्तरे वियदशोभयदंशुपूरै: 
पूर्णन्दुसुन्दरमुखी दिवसान्तलक्ष्मीः | | 
लब्धोदयैस्निषु जगत्सु गुणैरुदारे- | 
भेंमीव तस्य हृदयं प्रथिवीश्वरस्य ॥ ५५ ॥ | 
अथ सुहृदि सरोपे वैरिसाने जिघांसो | 
विदधति विषमेषो चापमारोपितज्यम्‌ | | 
प्रथयितुमिव भूयस्तस्य साहाय्यमिन्दुः 
ककुभि बलभिदः खं बिम्बमाविश्वकार ॥ ५६ ॥ 


इति श्रीसांधिविग्नहिकमहापात्रश्नीकृष्णानन्दकृतो सहृदयानन्दे महाकाव्ये 
नलचरिते हंससंदेशो नाम तृतीय: सर्गः । 


चतुर्थ: सर्ग: । 
सुरपतेरपहाय feat विधुर्विशदतां क्रमशः समुपाययौ | 
मनसि तां विनिवेश्य attest कलयति स्म नलम्त्वनुरागिताम्‌ ॥ १ ॥ 
बहिरुदञ्चति कैरवबान्धवे स्फुरति चेतसि मुग्धदशो मुखे | 
समवहम्ब्य बलं सुहृदोद्दयोरभिजधान शरैस्तमनन्यज; ॥ २ ॥ 
विचकिलेः सितशाछि विकखरै; पुरमितं कुमुदैः क्षणदामुखम्‌ | 
k दुरवलोकमभूदवनीभुज: सरशरज्वरकातरचेतसः ॥ ३ ॥ 
। अपि निमीङितमहि निशामुखे कुमुदमुह्सितश्चियमानशे | 
। vo तदेव महीभुजः समधिकं विधुरत्वमुपाददे ॥ ४ ॥ 

स्थितिमतां प्रथमो5पि महाशयः पतिरपां रजनीरमणत्विषा | 
अवनिवासवसंभवया तया AS इवोत्तरलत्वमुपाययौ ॥ ५ ॥ 
अपकिरन्नमृतं परितः करै; प्रसमरेरम्तद्युतिरुज्ज्वढैः | 
मुदमुदञ्चयितुं ए्थिवीभुजः सरसिजस्य च नाभवदीश्वरः ॥ ६ ॥ 
किसळयान्तरसंघिषु पुज्ञितेः शशभ्ृतः किरणेरपि भूरुहाम्‌ | 
असमयेऽपि कथंचिदुदञ्चितैः सुमनसां स्तबकैरिव रेजिरे ॥ ७ ॥ 
शशिरुचः परिपीय मुहुर्मुहुः सपदि तुन्दिलतां समुपेयुषी | 
गृहचकोरवधूनिजप्जरे प्रथुतरे$पि चिराय न संममो ॥ ८ ॥ 
शशिरुचा शशिकान्तगृहाङ्गणे प्रसरदम्बुभरे सरसीयति | 

उडुगणेः परितः प्रतिबिम्बितेरुपहृतः कुमुदोत्करविभ्रमः ॥ ९ ॥ 
उपहसन्निव हंसकदम्बकं विचकिलं कलयन्निव निष्प्रभम्‌ | 
अपहरन्निव हारलताश्रियं शशिरुचां निचयः समरोचत || १० ॥ 
कतिचिदम्बर एव तिरोदधे निजकरेरपराः परिषस्वजे | 

अभिससार परा अपि तारकाः सितरुचिविकिरन्वसुसंपदम्‌ ॥ ११ ॥ 
विकचकैरवसौरमलोलुंपेस्तत इतः कळणुञ्जितकैतवात्‌ | 
समृतिभुवत्निजगद्विजयाजितं यश इव भ्रमरैरुदगीयत ॥ १२ ॥ 

अथ हृदि प्रसमं विहितास्पदैः सरशरैरिव लम्बितशङ्कया । 

सहजया स च धीरतयोज्झितः खगमिदं निजगाद नरेश्वरः ॥ १३ ॥ 
तव निपीय सखे वचनामतँ श्रवणयुग्ममभून्मम शीतलम्‌ | 
तदवधिप्रसम दहतीव मे हृदयमर्म कथं सरमुर्मुरः ॥ १४ ॥ 

दहतु नाम सखे मलयानिलः कवळनात्फणिनां विषदूषितः | 
अमृतदीधितिरेष सुधामयैरपि करेदहतीति महाद्भुतम्‌ ॥ १५ ॥ 
gaa मलयानिलचारिणां फणभतां श्वप्तितोमिपरम्परा | 

न पुनरेष स दक्षिणमारुतस्तनुः्तां वितनोति सुखानि यः॥ १६ ॥ 
दहति मे हृदयं हिमदीधितिस्तुदति चन्दनशैल्समीरणः। 

द्यति प्रसभं पिकपञ्चमः किमवलम्ब्य सखेडस्तु सुखोदयः ॥ १७॥ 

A न्य 
> oc 


saat शीतरुचिवियदङ्गणे तपति RY मरुन्मल्योद्धव! | 

किरति मर्मसु पञ्चशरः शाराग्छुललवोऽपि सले मम दुलभः ॥ १८ ॥ 
स्मृतिभुवो यदि पञ्च शिलीमुखा यदि च ते कुसुमेरुपपादिताः | 
अविरतं-निपतन्ति सहस्रशः कथममी हृदयं दल्यन्ति च ॥ १९ ॥ 
हिमरुचिईहतीति Raed RA विशदः कलुषो हृदि । ; 
अबुध एष AAG यदीदशादपि सुखाधिगमाय समुत्सुकः ॥ २० ॥ 
तव सखे रचितोऽद्य मयाञ्जलिः TTA (१) स तथा प्रतिबोध्यताम्‌ | 
समधिरुह्य निजाङ्कमग क्षणादयमुपैति यथास्तमहीधरम्‌ ॥ २१ ॥ | 
शशिनमंसतटे विनिवेशय वा नयसखे चरमाचलकंद्रम्‌ । ` । 
तव विरश्चिविमानकधूरि(धुर्य ?)तासुपगतस्य भविष्यति कः श्रमः॥२२॥ । 
उदयमद्रिमधिश्रयितुं सखे त्वरय संप्रति वा दिनवछभम्‌ | 


| 
Nes 
f 


=) 83) 


वसुसम्रद्धिमदं शमयन्विधोविरहिणां स॒ भवत्ववलम्बनम्‌ ॥ २३ | 
कथय कि नु कदापकृतं मया कुल्गुरोरपि चन्द्रमसः सखे | 

मयि निरस्तकृपः कथमन्यथा किरति जीवितहारि विषं करे:॥ २४ ॥ 
इदमुदीरयतः प्रथिवीपतेः कथमपि प्रतिपद्य पदं रशो: | 

सक्घपयेव तदा किल निद्रया क्षणमदार्शि नरेन्द्रसुता पुरः ॥ २५ ॥ 
अथ qg: TAJA ससंभ्रमं तत इतो विनिवेशय विलोचने | 

प्रियतमा सविधे न विलोकयन्निदसुवाच मनोभवकातरः ॥ २ ध ॥ 
मम कृते मृदुरूज्ञि दवीयसी सरणिमाशु RAJT यदागतम्‌ | 
तदिदमाचरितं सुदति त्वया समुचितं प्रणयस्य गरीयसः ॥ २७ ॥ 
अपङ्गतं त्वमुना मम निर्भरं भुजयुगेन वृथा परिणाहिना | 

वयतां समुपेत्य निजान्तरे त्वमसि यन्न चिराय निवेशिता ॥ २८ ॥ 
सितविकसवरया दशनश्रिया किमपि कन्दलिताधरपछृवम्‌ | 
उनस्पेष्यति शोचनगोचरं मम कदा तव सुन्दरि तन्सुखम्‌ ॥ २९ ॥ 
I धृतकुरज्ञनदुततूठिकं मम करं मकरीलिखनोन्मुखम्‌ | 

तव कपालतल gehiga: सुमुखि नेष्यति मन्थरतां करा ॥ Ro ॥ | 

| सरविमदेविश्वङ्खलवन्धनं लुलितमंसतटे शिथिरुखजम्‌ | 
| तव कदा सुतनो कबरीभरं निगडयिष्यति पाणियुगं मम ॥ ३१ ॥ 
| कृतकरोषजुषस्तव यावके चरणयोनेमता शिरसाहृते | 


| 


विरचयन्परिकर्म सवेपथुर्मम कदा सुकृती भविता करः ॥ ३२ ॥ 
। नयनयुग्म जनुस्तव निष्फलं प्रणयिनीं न चिराय यदीक्षसे । 
| त्वमसि मानस पुण्यतमं यतः शशिमुखी सततं त्वयि खेलति ॥ १३ il 
| तव कपोलतले विमलल्विषि प्रतिफलन्नविभावितमण्डलः | 


विळसदङ्कमृगस्तनुते शशी सृगमदद्रवपत्रविशेषताम्‌ || ३४ ॥' Q 
| ध्रुवमसि त्वमिहेव तिरोहिता विरहपाण्डुवपुः शशिरोचिषा । z 
| इदमिदं तव नूपुरशिङ्जितं श्रवणयोः सविधे मम जम्भते ॥ ३५.॥ 2 
। ` क ते शिरीषाधिककोमळे ag: क लङ्कनं तन्वि दवीयसः पथ: । ` 
निषीद तन्मे क्षणमङ्कसीमनि कमं कराभ्यां विनयामि पादयोः ॥ ३६ 
अध्वक्कान्या सुकुलितमिदं दरनद्वमुन्मीलयाक्ष्णो- E E 
भूयो भूयः कुवलयमयी दिश्यतां दिक्षु वृष्टिः । ae 
त्रीडानम्रे क्षणमपि नयोन्नम्रतामेतदास्यं 
| alfa स्मेरे भवतु कमळं पयतः शीतमानोः ॥ ३७५ ॥ < 


कथं कथं मामपहाय भाविनि त्वरावती त्वं पुनरेव गच्छसि । 
निरागसि प्रेयसि केन हेतुना मयि क्षणं दक्षिणतां न रक्षसि ॥ ३८ ॥ 
तथातिभूमिं भवतैव लम्बितं कथं सखे. सोहदमाशु विस्मृतम्‌ | 
इतः प्रयान्ती मम जीवनेश्वरी प्रसाद्य यन्नैव निवर्ते त्वया ॥ ३९ ॥ 
इतः प्रयाता पदवीं दवीयसीमहर्यतां यास्यति जीवितेश्वरी । 
` अनुन्रजन्नाछु निवर्तयामि तां सखे क्षणं पक्षयुगं प्रयच्छ मे ॥ ४० ॥ 
आश्चासनार्थमिव मे कमले विधौ च 
लक्ष्मीलवं तव मुखस्य ARATE । 
निद्राति पूर्वमनयोरपरस्तु जाग्रः 
मर्माणि हन्त मम कृन्तति कि करोमिं ॥ ४१ ॥ 

[इति] पर(वि)पितमस् मेदिनीन्दोः सरविधुरीकृतचेतसो निशम्य । | 
प्रतिपदमसतद्रवं विमुञ्चन्वचनमुवाच दशोचितं विहंगः ॥ ४२॥ | 
कुवल्यहृशि तस्यामेष भावानुबन्ध- 
स्तव निषधनरेन्द्र प्रीतये कस्य न स्यात्‌ | 
` भवति हि मधुटक्ष्म्याः साहचर्य प्रपन्नः 
समधिकमभिनन्धश्वन्दनाद्रेः समीरः ॥ ४३ ॥ 
a निधाय मनसि प्रतिपालयेदं 
HAGA क्षणमिव क्षणदावसानम्‌ | 
प्रत्यूष एव भवतोऽभिमतार्थसिद्धे- 
वरं भविष्यति विसंघटितापिधानम्‌ ॥ ४४ ॥ 
इति वचनमुदीर्य मेदिनीन्द्रं विरमति तत्र विरञ्चियानधुर्ये । 
अनुव(ग)दिलुमिवास्य वाचमुचैरुद्चरदाशु निशान्तशाङ्कनादः ॥ ४५॥ 
इति श्रीसाधिविग्रहिकमहापात्रश्रीकृष्णानन्दकृतौ सहृदयानन्दे महाकाव्ये | 
TART नलोन्मादो नाम चतुर्थः सर्गः । | 


पञ्चमः सर्गः । 

बहििहाराय विशीर्णसक्थिनी निषेदुषी गर्मगृहोदरेषु | 
नभखुपारांशुमुखं दधाना क्रमेण रात्रिर्जरती बभूव ॥ १ ॥ 
समुत्सुकः प्राप्तुमिवास्य लक्ष्मीं नलस्य पञ्चेषुशराकुळस्य | 
विगाहमानः 'ककुभं प्रतीचीं बभूव चन्द्रः सविशेषपाण्डुः ॥ २॥ 
` अजु भाखति मन्दमासि विधो किमप्याविरभूत्तमिस्म्‌ | 
जाताच Wa महनीयधाम्नां मलीमसः संपदमातनोति ॥ ३॥ 
निद्रा Agag सरोरुहेषु ्ौरभ्यलोलैनिंवहैर लीनाम्‌ । 
साकावशषोऽपि बभूव सान्द्रः पद्माकरेषु क्षणमन्धकारः ॥-.४ | 
terea TSR वसूनि सर्वाण्यपि पश्चिमाशा । | 
का विमलस्य जातस्तधापि तस्यामनुरागबन्धः |) ५ | 

i परिरभ्य WS द्रीगृहं गच्छति पश्चिमादे: । 
ब्ला गालारुणरहिमशोणं प्राची मुखं कोपकपायितेव ॥ & 


| 
शि 

अर्धप्रबुद्धेपु सरोरुहेषु नातिप्रसुप्तेपु च कैरवेषु । 

करम्नितं सौरममाददानः प्रालेयशीतः पवनश्चचार ॥ ७ ॥ 
तथाविधां तस्य दशां नृपस्य निरीक्षितुं कातरतामुपेत्य | 
निद्राविरामध्वनिभिः खगानामाहूय चन्द्रं रजनी जगाम ॥८॥ 
ूर्वापराद्योः शिखराग्रभाजौ द्वावेव माणिक्यमणिप्रकाशौ | 

परस्परस्य प्रतिबिम्बलक्ष्मी क्षणं प्रपन्नाविव पुष्पवन्तौ ॥ ९ ॥ 
सुतैरिव स्वेरुडुमिः सहेव नभोङ्गणे यामवतीमतीत्य | 
विहर्तुकामश्चरमाद्रिवेलां शनैः प्रपेदे तुहिनांशुहंसः ॥ १० ॥ 
वितीणेरागः कुसुमोत्करश्री्योत्ल्नाविपाण्डुइछदनान्यपास्य | 

बभार बालारुणरर्मिदम्मान्नभस्तरुनूतनपछ्वानि ॥ ११ N 
उपेण्यतश्चण्डरुचेर्मयूखैनिरस्यमानेऽपि घनान्धकारे । 

नलस्य भेमीविरहाम्निजन्मा जगाम वृद्धि मद्नान्धकारः ॥ १३ ॥ 
विकासलक्ष्मीः कमलं जगाम संकोचमुद्रा कुमुदं प्रपेदे । 
संपद्विपद्वापि निसगेलोला कुत्रापि न स्थैयमुरीकरोति ॥ १३ ॥ 
मधूनि पीस्वा क्षणदामिदानीमदक्षिणोऽयं नलिनीमुपेति । 

इतीव Seay निजकोषमध्ये कुमुद्वती कापि बबन्ध भङ्गम्‌ ॥ १४ ॥ 
कर्थंचिदास्थाय स भेरयबन्धं प्रत्यूषसंध्याविधिमन्वतिष्ठत्‌ । 

महात्मनां हि व्यसनातिभारः क्रियाविलोपे प्रभुतां न याति ॥ १५ ॥ 
दशां तवेमां विनिवेद्य भेमीमाश्वासयिष्यामि निकामखिन्नाम्‌ | 
श्रुतोऽपि खेदं शिथिलीकरोति प्रियानुरागः प्रमदाजनस्य ॥ १६ ॥ 
तदेष गच्छामि नराधिनाथ मुहूर्तमात्रेण पुरीं विदभीम्‌ । 
विलोकयिष्यामि दिनैः कियद्भिमैंमीसनाथस्य मुखाम्बुजं ते ॥ १७ ॥ 
इति ब्रुवन्नेव नरेश्वरेण दोम्यौ परिष्वज्य खगो विमुक्त: | 

Raa: काञ्चानपक्षकात्तया क्षिप्रं विदभीभियुखो जगाम ॥ १८ ॥ 
अत्रान्तरे दूतमुखेन भीमः खर्यवरार्थ खतनूभवाया; | 

प्राप्ते विदर्भामवनीन्द्वृन्दे त ARA नलमाजुहाव ॥ १९ ॥. 


CC-0. Gurukul Kangri Collection, Haridwar 


Digitized by Arya Samaj Foundation Chennai and eGangotri 


२८ काव्यमाला | 


ततः समासाद्य झुभं मुहते पुरोधसा संभ्रतमझुलश्री: । ` 
निमिततसंसूचितकार्यसिद्धिनलः प्रतस्थे नगरीं विदभीम्‌ ॥ २० ॥ 
अधश्चमूरेणुमरस्य रेजे श्वेतातपत्रं निषधेश्वरस्य | 

विलङ्खय मेघान्निजवंशकेतु तं वीक्षितुं प्राप्त इवामतांशुः ॥ २१ ॥ 
अमुष्य हस्ताम्बुजमभ्युपेत्य भेमी ध्रुवं मे भविता सपत्नी | 

इतीव तस्य ध्वजिनीभरेण विश्वंभरा वेपथुमुद्वभार ॥ २२ ॥ 
मद्वंशनातानुपतीनतीत्य गुणेन भैमीमुपलप्स्यतेऽसो । 

इतीव लज्ाविधुरो विवखानन्तदेधे तस्य चमूरजोभिः ॥ २३ ॥ 
मतङ्गजानां मदवारिसेकेः पराभवासादनशङ्कयेव | 

अमुष्य नासीरतटे तुरङ्गैः क्षुण्णं रजः खं सहसोत्पपात ॥ २४ ॥ 
आभोगलक्षम्या gia विसृत्वरेविश्वममुण्य सेना | 
वषीम्बुपूरेण विभिन्नसेतुः स्रोतखती वृद्धिमतीव रेजे ॥ २५ ॥ 
तस्य प्रयालुः एतनामरेण नीरन्भ्रतां वर्त्म तथा जगाम | 

यथा रजोऽप्यस्य खुरावकीर्ण न चक्षमे व्योमविलङ्कनाय ॥ २६ ॥ 
हशः" "निन्दति न क्षितीन्दुनत्रश्रियं वीक्ष्य विदूर्भनायाः | 
इतीव संचित्य ययुर्िदूरं झृग्योऽध्वकुञ्जेषु सुखं निषण्णाः ॥ २७ ॥ 
उपायनान्यस्य तथोपनिन्ये पदे पदे जानपदो जनोघः । 
कृतोपयोगान्यपि तानि सैन्यैर्यथा न संख्याविषयत्वमीयुः ॥ २८ ॥ 
र्गेष्वसिन्नोऽपि चमूचराणां विश्रामहेतोर्वसतीः स भेजे । 
तथाविधानां चरितं न जातु श्रमातिरेकाय समाश्रितानाम्‌ ॥ २९ ॥ 
जवादविज्ञातविरङ्किताध्वा संचिन्तयन्नेव गुणान्म्रियायाः | 
विद्भराजस्य पुरोपकण्ठे बबन्ध सेनाशिबिरं नरेन्द्र: ॥ ३० ॥ 
अनतरे भोणितलादुपे्य कलिप्रियः कामचरो महार्षिः | 
निवेदयामास विदर्भजाया: स्वयंवरस्यावसरं सुरेभ्यः ॥ ३१ ॥ 
प्रागेव तस्थामनुबद्धभावाः REUN: ककुमामधीशाः | 
पर/सरीक्षत्य मुनि तमेव प्रतस्थिरे तां नगरीं विदभीम्‌ ॥ ३२ ॥ 

लावप्यलहमीजितपञ्चबाणं विलोक्य ते वर्त्मनि वैरसेनिम्‌ | 

विदभजाया शिथिलीक्षताशाः परस्परं मन्त्रमिमं व्यतेनुः ॥ ३३ N 

उज्जुम्भते चेतसि तावदेव यूनां मदः कान्तिविशेषजन्मा | 

न यावढ्क्ष्गोर्विषयत्वमेति विश्वंभरालंकृतिरेष वीरः || ३४ ॥ 

| अस्माभिरेतेरविसरष्य नूनमङ्गीक्कतः साहसिकत्वदोषः | 

। ` मोहादनाहत्य नरेन्द्रमेन भैमीविलोछै यदकारि चेतः N a4 ॥ 
अभ्यर्थनाभज्ञपराभवेण नवावतारेण विलज्ञमानान्‌ | | 

` प्रतिप्रयाताननवाप्य भेमीं वक्ष्यन्ति कि कि सुरसुञ्जवो न: ॥ ३ ६॥ i 

अस्माकमप्यत्र यदृच्छयैव निपत्य दृष्टियदि नान्यमेति | || 


~~ aN 


| 
गुणातिरेकोडभिनिवेशवत्यास्तदा किमुच्येत विदर्भनाया: ॥ ३७ ॥ | 


अस्माभिरभ्यथ्ये तदेष एव दमखसुर्दूतपदे विधेयः | 
असमान्स्तुवन्नेनमपास्य नूनमन्यो हि लजाजडतामुपेयात्‌ ॥ ३८ ॥ 
इत्थं विनिश्चित्य दिवोकसस्ते प्रथकप्रथग्व्यज्ितरूपचिहाः | 
आशीर्मिरानन्द्य ge: प्रणम्य बद्धाञ्जलि नेषधमिंत्यवोचन्‌ ॥ ३९ ॥ 
तथा प्रसन्नेरपि नांशुपूरेमालिन्यमिन्दुजेगतां क्षिणोति | 
कुछावतंसत्वमुपेयुषस्ते यथा विशुद्धे्यशसां वितानैः ॥ ४० ॥ 
आसाद्य पूवीनपि पार्थिवांस्ते न कश्चिदर्थी विमुखः प्रयातः | 
यशस्त्वसामान्यमिदं त्वदीयं यदार्थिभावं वयमभ्युपेताः ॥ ४१ ॥ 
कुलानुसारी सुरकार्यसिद्धौ भवादृशानां भवति प्रयत्नः | 

तेनाद्य कुत्रापि समीहितेऽ्थे नियोक्तमिच्छन्ति दिवोकसस्त्वाम्‌ ॥४ २॥ 
भीमात्मजायाः सविधे तथा त्वमस्मानुप-छोकय लोकवीर | 

| अलंकँरोति त्रिदिवं यथेयमेकस्य नः कस्यचिदेत्य हस्तम्‌ ॥ ४३ ॥ 
तदर्थमथीं विदितोऽसि वत्स विस्रम्भभूमिस्तदपि त्वमेव | 
निजार्थसिद्धिष्वपि निर्व्थपेक्षाः श्रेयः परेषां घटेयन्ति सन्तः ॥ ४४ ॥ 
प्रतिश्रुतं चेद्भवता तदेवमसंशयं सेत्स्यति वाञ्छितं नः । 

संपाद्यमानं हि महानुमावैः स्प्रशन्ति न प्रोथितमन्तरायाः ॥ ४९ ॥ 

विधेर्वशात्कार्यविपर्येडपि न तेऽपराधः परिशङ्कनीयः । 
प्रभुनियोगापनये नियोक्तुराशास्यसिद्धेः प्रतिभूने दूतः ॥ ४६ ॥ 
नलः सखेदोऽपि गिरं सुराणां सत्त्वातिरेकाद्विदधे तथेव । 
अमुष्य gaa विदर्भजा तु सा निश्चयाद्वारयितुं न शेके ॥ ४७ ॥ 
gag तां निश्चितचित्तवृत्ति विशुद्धवृत्तं निषधेश्वरं च । 
वरेरुभो प्रत्यभिनन्द्य भूयो दिवं ययुर्म्छानमुखप्रकाशाः ॥ ४८ ॥ 
अथात्मजां नेषधसक्तचित्तां निशम्य शाश्चन्मुदितोऽपि भीमः । 
दाक्षिण्यमात्रेण नरेश्वराणां स्वयंवरं वर्तयितुं शशास ॥ ४९ ॥ 
अतो नियुक्तैः प्रभुणा समन्तादळंक्ृता सा नगरी विदर्भा । 
मरुद्विलोठैनिवहेर्ध्वजानां खर्यवरायाह्वृयतीव राज्ञः ॥ ५० ॥ 
अधानुकूलेऽहनि तत्र मञ्चानास्थाय तस्थुः शतशः क्षितीशाः | 
अनुद्धुता बन्धुवधूजनेन भेमी च तं देशमुपाजगाम ॥ ९१ ॥ 
अम्याशमाजोऽपि नृपानपास्य सा नेषधे केवलमुत्सुकासीत्‌ | 
ग्रहेषु सत्खप्यपरेघु नूनं विलोकते चन्द्रमसं चकोरी ॥ ९२ ॥ 
तामन्तिकाहूरतरं प्रयान्तीं न केवलं दृष्टिरनुप्रयाता | 
श्वासोष्मणा म्लानमुखप्रभाणां नैसर्गिकी श्रीरपि पार्थिवानाम्‌ ॥ ५३ ॥ 
नेदीयसो याब्रृपतीनमुञ्चद्वसन्तलक्ष्मीरिव सा कुमारी | 
तेषां तरूणामिव कान्तिरुचेरन्तर्निदाघधेन जगाम शोषम्‌ ॥ ५४ ॥ 
आरोप्यमाणा रमसातिरेकाहुणेन कणीन्तिकमागतेन । 
इषुः शरव्यं सुभटोज्झितेव जगाम दष्टिर्नलमेव तस्याः ॥ ५५ ॥ 
धात्री कापि विदभराजदुहितु लीलया व्याप्ता 
ष्य दाम विज़म्ममाणपुलके कण्डे नहस्यार्पयत्‌ । - 7 
अन्यषा ठु ARMA प्रतिमुहुः श्वासोत्तरं ताम्यतां | 
तापात्सकमधत्त चेतसि शरश्रेणी मनोजन्मन: ॥ ९६ ॥ | 
चूडाम पुरांवेद्रिषः समुचिते विन्यस्य लेखां Aa .- | 
। Nl कीतिमवृद्ध ता खलु विधिभैमी नलायार्पयन्‌ | 

एतस्याः समवाप्तये प्रणयितां संपाद्य भूमीभुजा- 
मन्येषां विषमायुधस्त्व म्भापवादं ययौ 
पोराणामिति वचनं निशम्य दो पाता आग =r 
ae पतिः शनैजंगाम । 
agral: परिणयमङ्गलाय भीमः संभारं रचयितुमुत्सुको बभूव ॥९८॥ 
z टस पतअहकमहापात्रश्रीक्रष्णानन्दकृतौ सहदयानन्दे महाकाव्ये नलचरिते 
दमयन्तीस्तयंवरो नाम पञ्चमः सर्ग: । 
ष्टः सर्गः |. 

अथावरोधेषु विदर्भभूपतेव्तं कुमायी निषधेश्वर पतिम्‌ | 
निवेदयन्त्य: परिवारसुञ्चुवः समीहितादप्यधिकं प्रपेदिरे ॥ १॥ 
नलेन संबन्धमुपाश्रित दपः कुलं स मेने सविशेषमुज्ज्वलम्‌ | 
महाणवं क्षीरमयं घनात्यये करेण संस्ृष्टमिवामृतश्युतेः ॥ २ ॥ 
प्रकामगुर्वीमपि संपदं नृपस्तदा स मेने नितरामणीयसीम | 

नवं हि जामातरमचेयिष्यतां समृद्धिमाजामपि शङ्कते मनः ॥ ३ ॥ 
मविष्यतीयं महिषी महीपतेनलस्य लोकन्रयविश्रुतो नस्तः | 
विचिन्तयन्नित्थमपश्यदात्मजां स गौरवस्लेहकरम्बितं तदा || ४ ॥ 
पुरोहितेनाथ समं द्विजातिभिर्विवाहल्ग्चे विनिवेदिते शुभे | 
दमस्वसुमीकुलिकेषु कर्मसु न्ययोजहन्युवधूजन नृपः ॥ १ ॥ 

गृहे Ye न्यस्तनवीनतोरणा पदे पदेऽलंक्ृतराजपद्धतिः | 
मुहुर्मुहुर्मूछिततूर्यनि:खना श्रियं ययौ कामपि सा पुरी तदा ॥ ६ ॥ 
ततः कुलाचारविदा पुरोधसा कृताधिवासां तनयां महीपतेः | 
` विधाय संगीतकमङ्गछं खियः समेत्य तामस्नपयन्यथाविधि ॥ ७ ॥ 
निसर्गतः काञ्चनयष्टिसच्छविर्वितन्वती खानविधि नृपात्मजा | 


/: नलेन काइमीररसेन रञ्जिता न्यवेदि सौरभ्यभरेन तु श्रिया ॥ ८ ॥ 


ततोऽङ्गनाः क्षौमसमावृतेः करेयथायथाम्भःपृषतान्यमाजयन्‌ | 
तथातथास्याः परिणाहशालिनी बभूव लावण्यमयी तरङ्गिणी ॥ ९ ॥ 
विडम्बयन्ती कनकं तनुश्रिया सितेन मुक्तामधरेण gay | 
कराङ्कुलीभिः कुरुविन्दमञ्गरीं. बभूव भूपान्तरनिःस्पृहेव सा ॥ १० ॥ 

अनन्तरं ख्ानबिधेनैपात्मजा पिनद्धबाल्मक॑निभांशुका बभौ | 
घनाम्बुवरषण कृताभिषेचना लतेव नीरखमुदीणपछवा ॥ ११ ॥ 
रराज काळागुरुधूपलिप्सया विधुन्वती कुन्तलभारमायतम्‌ | 

हिरण्मयी मन्मथकेतुयष्टिका मरुचलन्नीलनिचोलिकेव सा ॥ १२ ॥ 
विनिर्मिमाणा करयोर्युगेन सा मनोभिरामां कबरीं कृशोदरी | 
करम्ब्यमाणां करजांशुभिनिजेरयललमेनां विदधे सगर्भकाम्‌ (2) ॥ १३॥ 
खभावतः कोकनदानुकारिणो प्रसाधयन्त्यश्वरणो दमखसुः | 
अळक्तकं वीक्ष्य जितं तयोः श्रिया क्षणं प्रपन्नाः करणीयमुग्धताम्‌ १४ 
चकार कालाज्जनलेखयाञ्चिते विलोचने यत्प्रथिवीन्द्रनन्दिनी । 
ततस्तयोः श्रीरवतंताजुषोनिरास नीढाम्बुजयोखुढा कथाम्‌ ॥ १५ ॥ 
चकार कस्तूरिकया सकोतुकं वधूमुखे यत्तिलकं प्रसाधिका । 

जिगाय तत्कान्तिविशेषसंपदा agad निश्चलमम्बुजे स्थितम्‌ ॥ १६ ॥ 
ततः कुमारी मुकुरेऽनुबिम्बितं विलोकयामास UAA सुखम्‌ | 
मुहुमुहुः प्रेक्षत नेषधं तु सा निवेशितं चेतसि मन्मथेषुभिः ॥ १७ ॥ 
वधूः सदुवाङ्कुरमाद्रेकुङ्कमं करेण यत्कोहुकसूत्रमग्रहीत्‌। | 
हिरण्मयीनां किरणोर्वैराजिता(१) Tet दधे काञ्चनकङ्कणेन तत्‌ ॥१ ८॥ 
वधूरविवाहोचितवेषपेशळं प्रसाधिता कोतुकसूत्रधारिणी | 
अमन्यतान्तःपुरसुन्द्रीजनैरुपस्थिता मङ्गलदेवतेव सा ॥ १९ ॥ 

अथ प्रयुक्तं निपुणैः प्रसाधकैनेलोऽपि यं वेषविशेषमग्रहीत्‌ । 
अवर्धयत्तस्य स कान्तिसंपदं तुषारभानोः शरदेव संगमः ॥ २० ॥ 
Rai यस्तनुरूपसंपदा बभूव लोकस्य विछोचनोत्सवः । 

दमस्वसुः पाणिपरिग्रहोचिता प्रसाधनश्रीः किमिवास्य वर्ण्वते || २१ ॥ 


ततो विदर्भाधिपतेः प्रशासनादमात्युख्याः सदसि स्थितं नलम्‌ | 


विमो प्रभुनेः सहितः Besta: परतीक्षते त्वामिति संन्यवेदयन्‌ ॥२२॥ 
अथायमासन्नसमीहितोदयः पुरोधसा संभतमङ्गढक्रियः । 
समन्ततो बन्धुजने; समावृतः प्रभुविद्रभीधिपतेगुह ययो ॥ २३ ॥ 

सलीलमारुह्य मतङ्गजं नल: स्वदेहलीमेव न यावदत्यगात्‌ । 
| अमुष्य तावत्ववतनाग्रसारणी विदभराजस्य गृहानपूजयत्‌ ॥ २४ ॥ 
| AARAA: पथि ATT जनाः परस्परं पीडितदेहयष्टयः | 
अरक्कुवन्तश्चारुतु पदात्पद हृदा च रग्म्यां च पर तमन्वयुः ॥ २९॥ | 
स्तनेनितम्बेश्च निता तपीवरैनिवायमाणेषु समीपवर्तिषु | 
n न मध्यभागे तनुमध्यमाः परं निपीडिताः पौरजनावृते पथि॥ २६ ॥ 
नरेश्वरे गच्छति राजवर्त्मना वपुःश्रियावर्जितविश्वलोचने | 
४ इति व्यचेष्टन्त मनोभवाज्ञया निरस्तनारीसुहभत्रपाः faa: ॥ २७ ॥ 
पथि प्रयान्तं निषधेन्द्रमीक्षितुं समुत्सुका दृष्टिमधःप्रसारिणीम्‌ | 
॥ तिरोदधत्तङ्गघुरोजयोयुगं निनिन्द काचिद्ठलभीगता वधू: ॥ २८ ॥ 
सह स्थिता जीवितबन्धुना परा निरीक्षितुं निभरमक्षमा नलम्‌ । 
॥ तदीयदेहप्रतिमाङ्कितं fst मुहुर्मुहु: प्रेक्षत रत्कङ्कणम्‌ ॥ २९ ॥ 
नलस्य कान्त्या हृतमानसापरा वधूविधित्सुर्मकरीं कपोलयोः | 
॥ तमेव शश्वछिखती ससंभ्रमं सखीजनैः पाश्चेगतेन्येपिध्यत ॥ ३० ॥ 
कयापि मुग्धाङ्गतया नरेश्वरे प्रयाति वातायनसंमुखात्पथः । 
WW अपाङ्गयोरुत्पलपत्रदीधयोरशिक्षि तियेक्चलनेघु ATT ॥ ३१ ॥ 
मृगेक्षणा काचन भावनावशाद्विलोकयन्ती निषधेश्वर पुरः | 
गतेऽपि तस्मिन्परिलङट्खच दुप्पथं(१)चिराय नव खग्ह AMAIA 
वधूदेशौ रञ्जयितुं समुत्सका निवेश्य कालाञ्जनमङ्गुछीमुखे | 
त्वरावशान्तः परिलिप्य गण्डयोबेहिगता कापि जनानहासयत्‌। ३३॥ 
ततः सुधालेपसितं निवेशनं विवेश भीमस्य नल: सुह्ृदृतः | 
॥ ग्रहेः समन्तादुदितैरनुद्धतं तुषारधामेव शरह॒लाहकम्‌ ॥ ३४ ॥ 
अथोपयन्तुः प्रणयाभिवृद्धये ननाम कन्या गिरिजां गुरोगिरा । 
(| | प्रसाद्य तामेव भरा समश्चुते वधूजनः “छाध्यगुणो5पि काह्वलितम॥२५॥ 
। कुलाङ्गनानामभजद्विपेयतां नलस्तदा माङ्जलिकेषु कर्मसु । 
सतां समाचारमवारितं श्रुतो श्रुतं प्रप्ता अपि नोज्जिठु क्षमाः ॥३६॥ 
५ 

ततो गतः कौतुकवेदिकाम्तरं विदर्भराजेन नलः कृताचैनः । 
समाहितान्तःकरणं समादधे हुताशनं तत्र विवाहसाक्षिणम्‌ ॥ ३७ ॥ 
नळस्य पाणो विधिवद्वधूकरं विधाय यावन्न ददा जल Te | 
परस्परस्पशवशात्तदैव तौ बभूवतुः AT: TFA ॥ ३८ ॥ 

ततो नलस्य प्रतिपादितः करे विदभराजेन THAT: करः | 

निनिन्द कान्या नितरां मनोज्ञया नमस्वतावजितमम्बुजेऽम्बुजम्‌॥३९॥ 
हुताशनस्ताबुपरिक्षयन्निव प्रदक्षिणप्रक्रमणं वधूवरौ । 

मृशं तथैवाश्रमयन्मुहुमृहुनिजां शिखां लाजहविभिरचितः ॥ ४० ॥ 
वधूर्विवाहानलधूमविक्कवा निमीलयन्ती क्षणमीक्षणद्वयम्‌ । 

चकार कणीितयोरयल्रतः सपल्नदून्यामसितावयो(१)श्रियम्‌ ॥ ४१ ॥ 
नरेश्वरे सप्तपदीविधित्सया करेण भेम्याश्वरणं जिघुक्षति | 

निरीक्ष्य साकूततरङ्गितेक्षणं सखीजनं नम्रमुखी बभूव सा ॥ ४२॥ 
ततः कुमारी गुरुणाम्युदीरिता समुन्नताक्षी धरुवमेक्षताम्बरे । 

ASST तस्या वदनं विभावयन्नमन्यताभ्याशगतं सुधानिधिम्‌ ॥ ४३ N 
ततो महाहीसनमेकमास्थितो वितीर्णदायो कृतमङ्गलाडिषो | 

विलोक्य जामातरमात्मजां च तां मुदं विदर्भाधिपतिः परां ययो॥ ४४॥ 
विदर्भराजात्मजयान्तिकस्थया नलः श्रियं सातिशयामधारयत्‌ | 

विधुः खभावादपि नेत्रदोहदात्किसुच्यते पोणिमया समागतः ॥ ४५ ॥ 
जगुर्यदुचैः परिहासपेशळं बिलोकयन्त्योऽपि गुरोः कुलाङ्गनाः | 
mishag निषधेन्द्रमीक्षितुँ Raisi तासां हृदयाह्नहिर्गताः। ४६॥ 
ततः समादाय रविदिनश्रियं प्रवृद्धरागश्चरमाचळं ययो | 

नलश्च पर्याप्तमनोरथोदयः प्रियाः कौतुकमन्दिरोदरम्‌ ॥ ४७ ॥ 
गिरां विशेषः परिहासगर्मितिविचेष्टितेश्व सरदर्षदीपनैः 
क्रमान्मदूद्वावितढज्जया तया निझामनेषीत्प्रियया समं नलः ॥ ४८ ॥ 
E oj विदर्भामधिसंश्रितं जनं 'निजेश्चरित्रेरनिशं प्रमोदयन्‌ | 

उवास तत्रव दिनानि कानिचिद्मस्वसुः प्रेमवशंवदों नलः ॥ ४९ ॥ 

अथायमामच्य विदर््यमूभुजं प्रियासहायः शिरसा प्रणम्य च | 
रथ समारुह्य समग्रसेनिकः पुरं प्रतस्थे WARRE: ॥ ९० | 
पांथ पाथ स उराण्यतीत्य गच्छन्व्यतनुत शून्यतराणि तानि पौरेः । 
ST APE AS नहि विदु.“““तदनुप्रयाणहोढाः ॥ ५१ ॥ 
भमीविलोकनमहोत्सवसंभ्रमेण 
खस्तांशुकेः स्तनमरेसृगलोचनानाम्‌ । 
रथ्यान्तरेषु पुनरुक्त सुवर्ण कुम्भं 
शीतांशुवंशतिलकः स्वपुरं विवेश || ९२ || 
इति श्रीसांधिविग्रहिकमहापात्रश्रीकृष्णानन्दकृतो सहृदयानन्दे महाकाव्ये 
नळचरिते दमयन्तीपरिणयो नाम षष्टः सर्गः । 
सप्तम: सर्गः | 
तत्र नेषधमनाहतेन्द्रया भीमराजसुतया सहागतम्‌ | 
मेनिरे गुणविशेषभाजनं नीतियुक्तमिव विक्रम प्रजा: ॥ १ ॥ 
अन्वहं नवनवेगुणान्तरेस्तावुभो जनितविसयो मिथः | 
खेलती(?)कुसुमकार्मुकाविव प्रेमवृद्धिमधिकामवापतुः ॥ २ ॥ 
चापयष्टिरिव शुद्धवंशजा सा गुणेन युयुजे यथा यथा । 
प्रेयसी नरपतेदिने दिने नम्रतामुपययो तथा तथा ॥ ३॥ 
तं कदाचिदुपगम्य भूभुजं भीमराजसुतया सह स्थितम्‌ । 
आयति हृदि चिराय चिन्तयन्नित्युवाच वचनं सितच्छदः ॥ ४ ॥ 
त्वं बृहस्पतिरिवापरः सखे नीतितत््वविदुषां पुरःसरः । 
ales तु मुखरीकरोति मां तेन किचिदनुशासि ते हितम्‌ ॥५॥ 
वारवामनयनामिवावनीं रागिताः कति न भुञ्जते नृपाः | 
एक एव निपुणः स गीयते रागिणी भवति यत्र सा पुनः ॥ ६ ॥ 
खेषु शर्मसु समुज्मितस्प॒हाः साधवः परहितानि तन्वते | 
aft धारयति केन हेतुना मेदिनीमजुदिनं फणीश्वरः ॥ ७ ॥ 
संपदामधिंगमाय कोशं कस्यचिद्भवति भाग्यशाडिनः | 
तारृशः प्रविरलोदयः कृती यखु भोक्तुमपि ताश्चिर क्षमः ॥ ८ ॥ 

मा स गाः क्षणमपि प्रमादितां दुर्वलेप्वपि नरेन्द्र RY । 

ते हि मत्सरवशंवदीकृताः केतवेन किल जेतुमीशते ॥ ९ ॥ 

संपदां समुदयाय भूयसे बीजतां त्रजति रञ्जनं विशाम्‌ | | 

तेन तत्र सततं कृतोद्यमः श्रेयसां भवति भाजनं TT ॥ १० ॥ | 

देहिनां सुकृतिनां न दुलेमाः स्वर्णदीपरिसरेषु केलयः | | 

ari geal तु संगतिर्मद्विना जगति केन लभ्यते ॥ ११ ॥ 

यद्भवेन्न विषयस्तपस्विनां यज्वनां च यदतीष दूरतः । 

प्रीतये मम न तत्पदं विधेर्यत्र नास्ति भवता समागमः ॥ १२ ॥ 

कि तु भीरुदयतेऽनुजीविनां स्वं नियोगमधिगम्य तिष्ठताम्‌ | 

तेन वोढुमहमम्बुजोद्भवं गन्तुमुत्ुक इवास्मि संप्रति ॥ १३॥ 

तत्र तत्र सुरसिद्धचारणेरगीयमानममलं यशस्तव | 

मामकं किमपि नोदयिष्यति त्वद्वियोगजनितं मनोज्वरम्‌॥ १४ ॥ 

इत्युदीये कृतमौनबन्धनं वाग्भिरेनमभिनन्य नैषधः | 

दोर्युगेण परिषखजे स खं निरगाम तदनुज्ञया खगः ॥ १५ ॥ 

निर्गते सुहृदि खिन्नमानसं तं विनोदयितुमुत्सुकादिव | 
` व्यज्ञयत्निजगुणानृतुस्तदा प्रादुरास सुरभेरनन्तरः ॥ १६ ॥ 

वीक्ष्य चण्डकिरणस्य RAA: शुष्यतः क्षितिरुहो निजाश्रयान्‌ । 

अकृतेन बहुलेन झिल्लिका मुक्तकप्ठमरुदन्मुहुर्महुः ॥ १७ ॥ 

चञ्चरीकपरिसंनिवेशितेः खै; प्रसूननिकरेनिरन्तरा | 

पाटली विगलितच्छदावलिनींललोहितमधारयङ्गपुः ॥ १८ ॥ 

TRAST शेत्यमत्र किल वासरे स्थितम्‌ । 

इत्यवाप्य किसु रोषभुष्मणा गभेवेशम रजनीषु जग्रसे || १९ ॥ 

शङ्कमान इव तिग्मदीधितेदुःसहेन महसा पराभवम्‌ | 

TSAR तरसा नवाङ्करं पाटलिश्र्युतपुरातनच्छदः || २० ॥ 
वासरे विरतिभाजि मलिका काचिदुच्छसितकुब्मछानना | 
E i सर अंक्ृतेमधुलिहामबोधयत्‌ ॥ २१ ॥ 
Re १, 'परिषन्निषेविते: इति पाठः समुचितः. 

स्ेदबिन्दुनिव हैद्विो दितेरूप्मणः प्रणयिनश्व संनिधेः | 

आद्रेता न विजहौ शृगीदृशामङ्गकेषु घनसारकर्दमः ॥ २२ ॥ 
अङ्गना इव वियोगविक्कवाः खिद्यमानकमलाननश्रियः | 

भेजिरें भवनदीधिकास्तदा तानवं नवनवं दिने दिने ॥ २३ ॥ 
ag: सह बिहारयोग्यतां gaat समुपगन्तुमुत्सुकाः | 
दी्थिकाश्चपलमीनराजयो जज्ञिरे तनुतराम्बुसंपद्‌ः ॥ २४ ॥ 

तत्र घर्मसमये विगाढतां याति दुःसहदिनेशरोचिषि । 
भीमराजसुतया सहामवत्पार्थिबोऽम्मसि विहतुमुत्सुकः ॥ २५ || 
नेषधोऽथ जलकेलिकोतुकाङ्रषणेस्तदुचितैः प्रसाधितः | 
निम्नगामनतिदूर्‌वतिनीं कांचिदच्छसलिलां जगाम सः ॥ २६ ॥ 
giaa इव नूतनोदयं सर्गमन्यमबलामयं विधेः | 
भीमराजतनयापुरोगमास्तं प्रयान्तमनुजग्मुरङ्गनाः || २७ ॥ 
प्राप्सेनिकवृतां विदूरतस्तीरयोरुपवनैर्मनोरमाम्‌ | 

सैकतेषु मणिहर्म्यगर्मितामाससाद सरितं नरेश्वरः ॥ २८ || 
अम्बुकेलिरकरोद्यथा यथा मन्दतां वपुषि तापसंपद्‌ः | 

वृद्धिरेव समभूत्तथा तथा सुभ्रुवां मनसि मन्मथोष्मणः ॥ २९ ॥ 
श्हिषटसूक्ष्मवसनेषु निर्भरं वीचिभिविगलितांशुकेषु च । 
व्यक्तकान्तिषु न किचिदन्तरे योषितां स्तनतटेष्वलक्ष्यत || ३० ॥ 
अम्बुकेलिमिरपास्तभूषणाः क्षालिताञ्जनतयारुणेक्षणाः । 

रेजिरे विळुलिताळकाः स्रियो मानवृद्धिविधुरीक्कता इव ॥ ३१ ॥ 
कर्णधारतरुणीभिरास्थितं नोविहोषमधिरुह्य कोतुकातू | 

अन्यमू (अन्वभूत्‌) प्रणयिनीससः प्रभुस्तत्र वारि णिबिहारसंभ्रमम्‌ ३ २ 
वीक्ष्य वीक्ष्य परितस्तरङ्गिणीरामणीयकमनस्पकौलुकः | 

अन्तरम्बु मणिमण्डपे स्थितः प्रेयसीमिदमिदं जगाद सः ॥ ३३ ॥ 
मूयोमूयस्तिम्मानोर्मयूसैस्तापोत्सेकं दुःसहं प्राप्य खिन्नाः । 


छायादम्मादम्बु नादेयमेतद्वाहन्तेऽमी तीरजाः क्ष्मारुहोडपि ॥३४॥ | 


CC-0. Gurukul Kangri Collection, Haridwar 


g 


Digitized by Arya Samaj Foundation Chennai and eGangotri 
काव्यामला | Pe ¢ 


३८ 


SSS NS x 


एतासां तव परिवारसुन्दरीणां सारभ्य श्वासतसमुद्धव [Tala | 
रोळम्बाः कमळवने नवावतारं वैरस्यं शशिमुखि निभर भजन्ते NRS 
आस्तां विहाररभसेन परिष्ठवानां 
वामभ्रुवां सनतटेषु विचूणितोरमिः । 
एषा सरित्तव विलोकनमङ्गलाय 
ढाजानिवोत्क्षिपति सुन्दरि वारिबिन्दून्‌॥ ३६ ॥ 
आरादस्मत्रासनकूजत्पूथुकण्ठं 
चक्रद्वन्द्रै चञ्चपुटन्यस्तबिस्ाग्रम्‌ | 
लक्ष्म्या ठेशेनानुसरत्यत्र तवेदं 
गाढा-छेषात्रोटितहारं स्तनयुम्मम्‌ ॥ ३७ ॥ 
गति त्वदीयामवलोक्य मुग्धे विळजमाना इव राजहंसाः । 
संबाधमम्भो मदिरेक्षणाभिर्विहाय दूरं तरसा प्रयान्ति ॥ ३८ ॥ 
मणितानुकारचतुराणि पत्रिणां विरुतानि तीरतरुनीडशायिनाम्‌ । 
सम॒दीरयत्यविरळा कपोलयोः पुढकावलिः सुमुखि वारयोषिताम्‌॥ ३९॥ 
तरङ्गवातेन विकीर्यमाणेरम्मःषद्धिमुषितार्केतापाः । 
अध्यास्य वानीरनिकुञ्जगर्म वैदर्मि कूजन्ति शकुन्तयोषाः ॥ ४० ॥ 
गगनेकदेशमयमास्थितश्चिरं स्थिरदृष्टिरम्भसि निमज्य सत्वरः | 
तव सुभ्रु लोचनविलासतस्करं शफरं मुखेन दधदुत्यितः खगः ॥४ १॥ 
इयमिह गढदङ्गरागदशयं करजपदं स्तनयोस्तिरोदधाना | 
प्रविशति पयस्ति खकण्ठ(दन्ने) प्रतरणनेपुणशालिनीव बाला ॥ ४२॥ 
वसुसंपदा नियतमत्र विक्रियां तमसः परोऽपि पुरुषः प्रपद्यते । 
अरविन्दबन्धुरपि बन्धुराङ्गि agedta गाढमरविन्दमंुभिः ॥ ४३ ॥ 
आपिञ्जरोमयतटा मगछोचनाना- 
मङ्गच्युतेन घनकुङ्कमकदेमेन | 
जम्बूरसेन कनकीकृतकूलभागां 
जम्बूनदीमनुकरोति तरङ्गिणीनाम्‌ ॥ ४४ ॥ 

मध्ये Ale: क्रीडतश्चण्डमानोरमासा विश्व(विष्वङ्‌)मूितेषु च्छदेपु | 
| छायां दीर्षी मण्डलीकृत्य मूछं संरक्षन्ति क्ष्मारुहस्तीरजाता: ॥ ४५ ॥ 
प्रतिपदुपदिश्यमानमारगः क्षितितिलकः प्रतिहारपालिकाभिः | 
मणिमयमपहाय केलिहम्ये व्यहरत वारिणि भीमजासहायः ॥ ४ g ॥ 
अथ मण्डळबन्दिना(१)भिरामं Tag: परितः प्रभुं मृगाक्ष्यः । 
स च मध्यगतो रराज तासां परिवेषान्तरमास्थितः शशीव ॥ ४७ ॥ 
. थांशुके वीचिविषट्टनेन वक्षोजयुग्मे परिणद्धरागम्‌ | 
भेमी सुहुस्तोयल्वाभिषेकै्यमीलयन्नेत्रयुगं नलस्य ॥ ४८ ॥ 
परस्परं कुङ्कमवारिसेचनैने Fas तन्मिथुनं शरीरयोः । 
अमोघपातेः कुसुमेषुसायकैः पुपोष रोषं (तोषं) निबिडं हृदोरपि॥ ४९ ॥ 
अथ भाखति कुङ्कुमारुणामे चरमक्ष्माधरचूडचुम्बिबिम्बे । 
अधिरुह्य aw: प्रतीरहम्य कृतनेपथ्यविधिः पुरं प्रतस्थे || ५० ॥ 
अतीत्य सर्वान्नुपतीबुपेतया दिने दिने प्रौढतराइुरागया | 
अरंस्त सोऽत्यर्थमनन्य wes भुवा विदर्भन्द्रभुवा च नेषधः || ५१ ॥ 
आज्ञामप्रतिघातिनीमनुदिनं द्वीपेषु सप्तस्वापि 
प्राज्यं राज्यमनश्रशीतकिरणज्योत्ख्ावदातं यशः | 
वैदम्यी सह विभ्रमं त्रिजग[ती] यूनां मदोच्छेदिनं 
पञ्यन्नन्तरसूयया कळुषतां भेजे कलिनिषधे ॥ ५२ ॥ 
| पुरंद्रपुरःसरेष्वपि सुरेष्वपास्यादरं 
स्वयंवरमहोत्सवे तमवृणोद्यदा भीमजा । 
| ततः प्रश्रति निर्भर स हि बभार तसिननुषं 
परोन्नतिषु मत्सरः सहज एव पापात्मनाम्‌ ॥ १३ ॥ $ 
| इति श्रीसांधिविम्रहिकमहापात्रश्रीकृष्णानन्दकृतौ सहृदयानन्दे महाकाव्ये ॥ 
नलचरिते निदाधवर्णनो नाम सप्तमः सर्ग: । i 


os SS, (Ss 


सहस्राक्षमुखैदवैनिषिद्धोडपि सहस्रधा | 


4 
अष्टमः सर्गः । i 
पुपोष नेषधे रोषं कलिः कलुषिताशयः ॥ १ ॥ . 

अथ तस्यापकाराय निकारं हृदि चिन्तयन्‌ । 
समाधिव्याजमास्थाय किंचिन्मीलितलोचनः ॥ २ ॥ 
दग्धस्थाणुरिव श्यामः कृष्णाजिनपरिच्छदः | 
प्राप्त: शरीरसंबन्धं साक्षादिव तमोगुणः ॥ ३ ॥ 
ज्वालाः क्रोधानढस्येव हृदयान्निर्गता बहिः । 
पद्मकिजल्कपिङ्गाभाः शिरसा धारयञ्जटाः॥ ४ ॥ 
सहायं द्वापरं कृत्वां कलिस्तापसवेषधुक्‌ | 


Mat निषधेन्द्रस्य प्रपेदे पुष्करं TTT ॥ ५ ॥ (कालापकम्‌) 


इयेष सफलां कर्तु स तेनैव निजां रुषम्‌ | 

आमयो वैरबन्धश्च कुलजः किल दारुणः ॥ ६ ॥ 
यथाविधि तमभ्यर्च्य पुष्कररळझ्तापसम्‌ | 
निषण्णमासने वाक्यं विनयादिदमत्रवीत्‌ ॥ ७ ॥ 
अवैमि पूतमात्मानं दशीनाजुग्रहात्तव | 

नं खल्वक्षीणपापानां त्वादृशः सह संगतिः ॥ ८ ॥ 
भगवन्कृतकृत्यो5स्मि त्वत्पादपरिचर्थया | 

तथापि श्रेयसे किचिन्नियोगं प्रार्थयामि ते ॥ ९ ॥ 
भूयः प्रणम्य शिरसा रचिताज्ञलिबन्धनः | 

स मुनेः पुरतस्तस्थौ विनयो मूर्तिमानिव ॥ १० ॥ 
दन्तांशुच्छद्मनान्तःस्थं हर्षमुन्मीलयन्चिव | 

पुनः प्रत्यमिनन्येनमाशिषेदमुदाहरत्‌ ॥ ११ ॥ 

इमां विश्वंभरां देवीं चतुरम्मोधिमेखलाम्‌ | 
अनन्यशासनं शाधि मत्रसादेन मा चिरम्‌ ॥ १२ ॥ 
तव सिहासनस्थस्य पादपीठं दिने दिने । 

नीराजयन्लु राजानश्रूडामणिमरीचिभिः ॥ १३ ॥ 
अधमर्णमिवावर्णस्तावद्दूषयतीव माम्‌ । 

Fae: सद्दशी लक्ष्मी यावज्नावजयामिं ताम ॥ १४ ॥ 

कि तु दोदंण्डदर्पेण निर्नित्य प्रथिवीभुजः | 
भुनक्ति प्रथिवीं कृत्ल्लामेक एवाद्य नेषधः ॥ १५ ॥ 
नक्षत्राणीव तिग्मांशोः क्षत्राण्येतस्य तेजसा । 
अन्तरेण रणारम्भं निश्चिनुष्वात्मवेभवम्‌ ॥ १६ ॥ 
निजित्य मदुपायेन निरपायेन नेषधम्‌ | 
दुरासदां समासाद्य श्रियं श्रेयान्कुले भव ॥ १७ N 
पुरा पुरारिमाराध्य प्रसादाभिमुखं ततः | 
विद्याक्षह्ृदयं नाम मया लब्धा गृहाण ताम्‌ ॥ १८ ॥ 
तदक्षहदयं नाम विद्धि संपादनं श्रियः | 
ARAA दीव्यन्तः संसेव्यन्ते स्वयं श्रिया ॥ १९ ॥ 
मादृशानां प्रसादस्य नास्ति पुष्कर दुस्तरम्‌ | 
तथापि पोरुषं किचिद्राजछक्ष्मीरपेक्षते ॥ २० ॥ 
इत्युदीयीभवन्मौनी मुनिवेषाश्रितः कलिः | 
पुष्करस्तु प्रणम्यैनमिदमूचे कृताञ्जलिः ॥ २१ ॥ 
भगवन्भागधेयानि फल्बन्धोन्मुखानि मे। 
त्वाइशस्तपसां राहोः प्रसादो यदभून्मयि ॥ २२ ॥ 
यन्मे स्फुरति कारयेऽसिमस्तदार्येणावधारयताम्‌ । 
नापैति सहसा बुद्धिगहना नीतिवर्त्मनः ॥ २३ ॥ 
क्षेमं नाक्षविनोदेन निषधेन्द्रस्य वञ्चनम्‌ | 
मृणालेन मदान्धस्य सिन्धुरस्येव बन्धनम्‌ ॥ २४ ॥ 


` चुरि च्छागो महोक्षस्य बालिशेन नियोजितः | 


नैव क्षमेत तां वोढुं केवलं क्षीयते खयम्‌ ॥ RS ॥ 
फणीन्द्रस्य फणारल मांसमास्यस्थितं हरेः । 

सामाज्यं निषधेनद्रस्य को जिहीषैति केतवात्‌ ॥ २६ ॥ 
मादृशः केतवेनापि नेषधं यदि जेष्यति । 

तदात्येष्यति दर्पेण शृगेन्द्रं खृगवञ्चकः ॥ २७ ॥ 

माद्यन्तः पक्षळामेन संप्राप्य TBAT | 
aan: क्षिप्रं विनश्यन्ति प्रावृषीव पिपीलिकाः ॥ २८ ॥ 
साहसे वर्तमानस्य विपदः स्युः पदे पदे | 
सदृशं चेष्टमानस्य स्वयं लक्ष्मीः प्रसीदति ॥ २९ N 
समारभेत यो वैरं वेरशून्ये बलीयसि । 
सुखसुप्तं स पारीन्द्रं पादाघातैः प्रबोधयेत्‌ ॥ ३० N 
सिद्धिदैवपराधीना कर्मणां तत्र कः प्रभुः । 
पश्यननप्यसतां मार्ग पुरुषस्त्वेति वाच्यताम्‌ ॥ ३१ ॥ 
इति निष्पौरुषोन्मेषं प्रेक्षमाणः स पुष्करम्‌ । 
कलिः कलितसंरोधः प्रत्यवोचदिदं वचः ॥ ३२ ॥ 
नीतिश्चक्षुष्मतां (१) याति eama: सरणि सताम्‌ । 
नीयमानोऽपि बुञ्यान्धः संमुह्यति पदे पदे ॥ ३३ ॥ 
साध्या श्रीः साधनं क्रीडा सिच्धे च प्रतिभूरहम्‌ | 
तथापि तव कातर्यमाश्चर्यं वितनोति मे ॥ ३४ ॥ 
राजन्यापसदाः केचिद्भवन्ति युधि भीरवः । 
स्वयं प्राप्तां श्रियं भोक्तुं भीरुरेको भवान्भुवि ॥ ३५ ॥ 
| इत्यमुत्साहशून्ये$पि श्रीस्त्वयि प्रणयोन्मुखी | 
| वधूब॑द्धानुरागेव SA यास्यति हास्यताम्‌ ॥ ३६ ॥ 
अपि तेजस्विनां तेजी वधते नोद्यमं विना । 
आरूढस्योदयं देलं रवेः प्रसरति प्रभा ॥ ३७ ॥ 
स्वीकारे मत्रसादस्य दुळेभस्य जगत्रये । | 
कुत्कैमत्सरीभूय मोख्यमाविष्कृतं त्वया ॥ ३८ ॥ 
मम तोषश्च रोषश्च संकह्पे कल्पभूरुहः | 
सद्य एव फलं भत्ते न कामं(कालं) क्षेपतुमीश्वरः ॥ ३९ ॥ 
अदश्वराचर विश्वं विनिवतेयितुं क्षमाम्‌ | 
विद्धि मां देवतां कांचिन्नाहं साधारणो मुनिः ॥ ४० ॥ 


i} 

| रत्नानामिव पाथोधि गुणानामाकर परम्‌ । 

| अपथे नेषधं नेतुं मद्विना कस्य साहसम्‌ ॥ ४१ ॥ 
धीराः कीरा इवास्नायं श्रृण्वन्ति च पठन्ति च | 
संमुह्यन्ति मया क्किष्टास्तदा दिष्टानुवर्तने ॥ ४२ ॥ 
शृण्वन्तोऽपि न श्रृण्वन्ति हितमुक्तं हितैषिभिः | 
पञ्यन्तोऽपि न पञ्यन्ति मयाविष्टाः स्थिति सताम्‌ ॥ ४३ ॥ 
अहं हृदयमाविश्य निषधानामधीशितुः । 

तथा संमोहयिष्यामि यथा स्यात्त्वद्वशंवदः ॥ ४४ ॥ 
महान्तोऽपि पराधीनाः श्रेयसः स्युः पराछुखाः | 
आलानं स्वस्य बन्धाय खयमर्पयति द्विपः ॥ ४५ ॥ 
तवाभिशरणौत्सुक्यास्रहिता विजयश्रिया | 
दृतिकेवाक्षसारीयं चरिष्यति गृहे गृहे ॥ ४६ ॥ 
निरुद्धा ताडिताप्येषा तावद्भवति न स्थिरा । 

सा त्वदीयं करं प्राप्य यावन्नायाति निर्वृतिम्‌ ॥ ४७ ॥ 
सुहृन्मे FIT नाम कृशानोरिव मारुतः | 
अक्षानेतानविष्ठाय श्रेयस्ते साधयिष्यति ॥ ४८ ॥ 
इति व्याहृ सहसा रूपं कलिरदशीयत्‌ | 
असंस्पृष्टमहीप्रष्ठी निरुन्मेषनिमेषदृक्‌ ॥ ४९ ॥ 

तं प्रणम्य कलि साक्षादक्षांश्रादाय पुष्करः | 

प्रतस्थे निषधेन्द्रस्य मन्दिरं देवनोत्छुकः ॥ ९० ॥ 
gaat पादयोमूले निर्मितानां महीभुजाम्‌ | 

उपदाः प्रतिगृहन्तं हगन्तसेपळील्या ॥ ५१ ॥ 
वन्दिमिर्गीयमानाछु निजकीतिप्रशस्तिषु । 
किचिन्मीळितपक्ष्मालिं नम्रीकृतमुखाम्बुजम्‌ ॥ १२ ॥ 
परस्पर जिगीषद्धिविद्रद्धिवोदकेलिपु | 
संदेहग्रन्थिभेदाय प्राथितावसरं gg: ॥ १३ ॥ 

४३ काव्यमाला । 


युधि प्रत्यर्थिवीराणां प्रापितानां खुरालयम्‌ । 

सचिंवैरुपनीतेषु सुतेषु सदयेक्षणम्‌ ॥ ५४ ॥ 

विध्वस्तविविधाबाधैः पोरेजीनपदेरपि । 

उपश्वोकितचारित्रै त्रिदशेरिव वासवम्‌ ॥ ९९५ ॥ 

सेवावसरमासाद्य दोवारिकनिवेदितः । 

अध्यासीनं समासझ नह प्रेक्षत पुष्करः ॥ ५६ ॥ 
(कुलकम्‌) 


सरतो5पि कलेराज्ञां प्रसादक्रोधगमिताम्‌ । 

आतन्त्रतोऽपि निक्रति पुष्करस्य समुद्यमः ॥ ५७ ॥ 

अपि प्राप्योन्नति दूरादम्यासे निषधेशितुः | 

तरङ्ग इव पाथोधेबेलोद्देशे व्यशीर्यत ॥ ९८ ॥ 

प्रणम्य चरणौ Hat निषधेन्द्रस्य पुष्करः । 

उपाहरत्तु पाणिम्यां सारीं रत्नविनिर्मिताम्‌ ॥ ५९ ॥ 
दष्टिनिषधराजस्य रल्रसारीमवाप्य ताम्‌ । 

वागुरामिव सारङ्गी ated नाभवत्प्रभुः ॥ ६० ॥ 

इदमन्तरमास्ताद्य कलिराविश्य ATTA | 

निन्ये विधेयतां सद्यः सादीवारुह्य वाजिनम्‌ ॥ ६१ ॥ | 
कलिनात्मनिविष्टेन निरस्तविनयाङ्कुशः | 

अपथे गन्तुमारेभे मदेनेव करी नलः ॥ ६२ N 

वार्षिकेणाम्बुपूरेण कासार इव नेषधः | 

संदषिताशयस्तेन प्रसादं सहजं जहौ ॥ ६३ ॥ 

प्रभामिव सहस्रांशोश्वरमः पथिवीश्वरः | 

` निश्चकर्ष कलिस्तस्य बुद्धि नैसमिकीमपि ॥ ६४ ॥ 
अर्थव्यापार्यकार्येषु सचिवानुचितान्नलः | 

देवनायोद्यमं चक्रे पुष्करेण समं रहः ॥ ६९ ॥ [ 
पारं यान्तीव नौरवीक्तीरं प्रति नभस्वता | | 
ao. | पुष्करं निन्ये जयश्रीनैषधोन्मुसी ॥ ६६ ॥ 

सहृदयानन्दम्‌ | 


भेमी च देहयष्टिश्च शून्या भूषणसंपदा ॥ 

वे परं समशिष्येतां निषधेन्द्रस्य दीव्यतः ॥ ६७ ॥ 
करेणुरिव बद्धैव वारिगर्भे भूशाकुला | 

हृतो द्यूतेन राजपिर्निवासं पुष्करेऽकरोत्‌ ॥ ६८ ॥ 
दोईण्डलीलया लक्ष्मी प्रत्याहतुमपि क्षमः | 

नेषधः समयाकाङ्की न चक्रे विक्रमोदरम्‌ ॥ ६९ ॥ 
पुष्करेण जितामूर्वी खजं मूश्चश्चयुतामिव । 
पद्भयामपि न संस्प्रष्टुमुत्सहे निषधेश्वरः ॥ ७० ॥ 
भुवं पुष्करसात्क्ृत्वा प्रतस्थे काननं नलः | 

न रज्यति मनः प्रायः सतां परपरिग्रहे ॥ ७१ ॥ 
अद्य निश्चीयतेऽस्माभिब्रींडाशान्यं विधेर्मनः | 

यदेष निषधेन्द्रस्य पदेडपैयति पुष्करम्‌ ॥ ७२ ॥ 
गुणानां स्ट्रहणीयत्वं भजतेऽद्य विपर्ययम्‌ | 
यदस्येते समेत्यापि न स्थिरां कुर्वते श्रियम्‌ ॥ ७३ ॥ 
योषित्प्रोषितनाथेव जीवनं वोज्झिता तनुः | 
FAS: समग्रापि नगरी नाद्य शोभते ॥ ७४ ॥ 
नितरामापद्धि नः “कष्ट द्राघीयसायुषा । 
यदद्य निषधेन्द्रस्य विरहोऽपि सहिष्यते ॥ ७५ ॥ 
समम्युन्नतदण्डेऽपि न्यस्यन्ति पुष्करे पदम्‌ | 
धरित्री सह तेनेव wat भङ्गमुपेष्यति ॥ ७६ ॥ 
प्रत्यग्रा मालतीमाला शुनः कण्ठ इवार्पिता | 
श्रीरियं निषधेन्द्रस्य पुष्करे शोच्यतां गता ॥ ७७ ॥ 
नलस्य निजितारातेर्युधि यूते पराजयः | 

जनस्य लड्ठिताम्भोधे्गोष्पदे AMAT: ॥ ७८ ॥ 
यस्य बाहुतरुच्छायां जगदाश्रित्य जीवति । 


४५ 


स कथं श्रयतु च्छायां कानने कस्यचित्तरोः ॥ ७९ ॥ 


१, “मुत्सहेत नलस्तदा’ इति प्रतिभाति. 

ge काव्यमाला । 


मृगत्वमपि gi न तत्र तत्र वनान्तरे । 

श्रमणं यत्र यत्रास्य God स्यादुपा्तनम्‌ ॥ ८० ॥ 
इत्थं वाचः सचिवनिवहेर्विक्ववैरुच्यमानाः 

aai सह दयितया निर्गतः सौधमध्यात्‌ । 
पौर ख्रीणां नयनगलितैनि्भरं बाष्पवाणं 

घारासारेः शमितरजसं राजमार्ग स भेजे ॥ ८१ ॥ 


इति श्रीसांधिविग्रहिकमहापात्रश्नीकृष्णानन्दकृतौ सहृदयानन्दे महाकाव्ये 
नलचरिते निषधेन्द्रवनगमनो नामाष्टमः सर्ग: । 


नवमः सर्गः । 

ततः समृद्धश्रियमप्यपास्य वनं प्रयास्यन्न शुचं स लेभे । 

दैवादुपेताखविशेषतृत्ति सतां हि संपत्सु Arg चेतः ॥ १ ॥ 

तथोन्नतां स्वां पदवीं विहाय वनप्रवेशाय निबद्धरागम्‌ | 

दिनस्य लक्ष्मीरिव तिम्मभानुं विदर्भजा नेषधमन्वयासीत्‌ ॥ २॥ 

अमुञ्चतां तो मणिभूषणानि नैसर्गिकी श्रीस्तु न तौ मुमोच | 

नोपाधिमन्विच्छति यस्तु बाह्यं प्रेम्णां स एव प्रथिमा समग्रः ॥ ३ ॥ 

निवारयमाणोऽप्यनुजीविलोकः सिं पेविषुः प्रागिव तं प्रपेदे । 

गुणातिरेकेण वशीकृतानां विपर्ययं याति न जातु चेतः ॥ ४ ॥ 

राजोचितं वेषमपास्य इत्स्रमादित्समानो वनवासयोग्यम्‌ । 

तौ दम्पती वीक्षितुमक्षमेव दष्टिजेनस्याश्रुभिरावृतासीत्‌ ॥ ५ ॥ 

नीराज्यते यद्विकचांशुपूरेः किरीटरब्रैनेमतां नृपाणाम्‌ | 

रथ्यारजोभिः परुषीक्तं तत्तवाङ्गियुग्मं तनुते शुचं न: || ६॥ 

अद्य प्रसादः कुलदेवतानां विपर्ययं कस्य कृते प्रयाति | 

स्पृशन्ति मोघत्वमलब्धपूर्वमाशंसितान्यद्य कथं द्विजानाम्‌ ॥ ७ ॥ 
र मनीषिणां दैवविदां वच:सु बिपद्यसे संप्रति संग्रतीतः | 

$ विठक्षतां विभ्रति लक्षितानि शुभाशुभानामपि लक्षणानि ॥ ८ ॥ 
१, | 5. तितविः तुसित जा सेसन ण इत्युचितमू, स्तौतिण्योख-' इति पत्वनियमात्‌, 

पुण्यक्रियाणा परिणामभाञ्जि फलानि नो काङ्कति कोऽद्य हर्तुम्‌ । 
अनन्यमाजोऽपि जनानपास्य त्वं नाथ येनाद्य वनं प्रयासि ॥ ९ ॥ 
त्वत्पाणिना पालनलाळनानामन्तः स्मरन्तः परिहीनदानाः । 
विषादमेते विनिवेद्यन्ति विधूर्णमानेनेयनेगजेन्द्राः || १० N 
उदीणकणाः परिमुक्तशप्पाः क्षिति खुराग्रेण मुहुलिखन्तः 
प्रत्याद्वयन्तीव वनं प्रयान्तं हवेषास्वनेस्त्वां निषधेन्द्र वाहाः | ११ ॥ 
प्रतिष्ठमानं वनवास॒हेतोस्त्वां वीक्षितुं पोरजनेः समेतैः | 
आकीर्यमाणाप्यभितः पुरीयं शून्येव नाथ प्रतिभासते नः ॥ १२॥ 
कथं त्वमप्यस्य निसगेजातं वात्सल्यमस्मासु निराकरोषि | 
अस्मानिहोत्सृज्य वनं प्रयान्तमन्वेषि यन्निष्करुणं नरेन्द्रम्‌ ॥ १३ ॥ 
तथा तथा कुण्ठय कण्टकानामग्राणि तीक्ष्णानि वनस्थलि त्वम्‌ । , 
त्वयि भ्रमन्तीं निषधेन्द्रपल्रीं यथा यथा न व्यथयन्ति तानि ॥ १४॥ 
नूनं पुनः पास्यसि नाथ नस्त्वं न दीयतेऽद्यापि हि तेऽनुभावः | 
प्रायोंऽशुमानस्तमुदेति भूयः क्षीणोऽपि वृद्धि लभते सुधांशुः ॥ १५॥ 
इत्थं गिरः पोरजनेः समेतै्बाष्पोदवमव्याकुलमुच्यमानाः । 
यथामितापाय तयोर्बभूवुरभूत्तथा नाध्वपरिश्रमोऽपि ॥ १६ ॥ 
आश्वास्य सम्यग्वचनेरुदारैरुदग्रशोकान्विनिवर्त्त पौरान्‌ | 
स Meat प्राप समं महिष्या रविश्च मध्यं नभसः प्रपेदे ॥ १७ ॥ 
रवेः करेस्तापजुषां जनानां तापापनोदाय न मेऽस्ति शक्तिः । 
इतीव लज्जाविधुरा तरूणां छाया भ्रशं संकुचिता बभूव ॥ १८ ॥ 
अन्तःपुरस्था निषधेन्द्रपली न प्रागियं मा सक्रदप्यपश्यत्‌ | 
इतीव जातानुशयो विवस्वान्भेमीं बबाधेऽभ्यधिकं मयूखैः ॥ १९ ॥ 
यतो यतश्चण्डरुचिर्मयूखैस्तताप गात्राणि नरेश्वरस्य | 
ततस्ततः खेदवशंवदापि चकार भेमी करमातपत्रम्‌ ॥ २० ॥ 
उन्मील्यन्तीषु निसर्गरागं विदर्भजायाश्चरणाङ्कुलीषु | 
पथि प्रमृष्टापि भृशं रजोभिरळक्तकश्रीः पुनराबिरासीत्‌ ॥ २१ ॥ 

ततो रवेरातपसंभतैस्तौ धर्मोदबिन्दुस्तवकैश्चिताङ्गौ | 

परस्परं वीक्ष्य निकामखिन्नौ निषेदतुः कापि निकुञ्जगर्मे ॥ २२ ॥ 
स तत्र भेमीमतिमात्रखिन्नं प्रकामदुर्गामटवीं च वीक्ष्य | 

तां प्रापयिष्यन्नगरीं विदमीमिदं बमाषे वचनं नरेन्द्रः ॥ २३ ॥ 
शरीरयष्टिमैवती च नूनमालम्बनं मे हतजीवितस्य | 

तयोस्तु दुःखानुभवाय योग्या पूर्वैव शातोदरि न द्वितीया ॥ २४ ॥ 
उपस्थिता दुःखपरम्परा मां चिरेण सेवावसरं निरूप्य । 

अद्यापि चेन्मामनुवतेसे त्वं बाधिष्यते रोषवतीव सा त्वाम्‌ ॥ २५ ॥ 
वैदर्भि दूर्वाङ्कुरदुर्गमासु पद्भयां भ्रमन्ती विपिनस्थलीषु | 

त्वं मा कृथाः काननदेवतानां बाप्पाम्वुमोक्षे प्रथमोपदेशम्‌ ॥ २६ ॥ 
कृतं श्रिया साधु मयानुविष्टा यन्मां परित्यज्य तदैव याता । 

वने वने मामनुवर्तमाना त्वं खिद्यसे सुन्दरि कस्य हेतोः ॥ २७ ॥ 
जातासि sata dea शोच्या यदावृणोमौ त्रिदशानपास्य | 
कल्पढुमेम्यो विमुखी लतेव समाश्रिता तीरतरून्त्रवन्त्याः ॥ २८ ॥ 
agad वनवासकष्टेः शिरीषपुष्पं च रवेर्मयूखैः । 

भृशं परिक्लेशयतोरविधातुरलक्षि चेतः करुणादरिद्रम्‌ ॥ २९ I 
तनुस्तवेयं रुचिरा विधालुः ख्रीसृष्टिशिल्पं सफलीकरोतु | 

इत्थं पुनः कंशविशेषयोगाञ्चिराजितं तस्य यशः क्षिणोति ॥ ३० ॥ 
चित्रापितेम्योऽपि बिभेषि पूर्व वनेचरेभ्यो दमयन्ति येभ्यः | 

तैरेव सार्धं विहरिष्यसि त्वं कथं पुलिन्दीव वनस्थलीषु ॥ ३१ ॥ 
सोपानपङ्किप्वपि खेदिनी या मदंसविन्यस्तभुजं प्रयासि | 

सा त्वं कथं मार्गरुघां गिरीणामुङङ्कनायोद्यममातनोषि ॥ ३२ Il 
कुतृहलादङ्गणमलिकानामुच्छिद्य पुष्पाण्यपि खिद्यते यः | 

फळं च मूढं च वनेषु हलु स एव पाणिः क्षमतां कथं ते ॥ ३३ ॥ 
वनस्थलीयं मरगयाविहारे सहस्रकृत्वः परिशीलिता मे | 

निरूपित यन्न मया परसीन्हमेकमप्यत् पदं तदस्ति ॥ ३४ ॥ 

पुरश्चकोराक्षि विलोकय त्वं य एष दीर्घः सरलश्च पन्थाः | 
सिप्रातरङ्गैः परिरम्यमाणां पुण्यामवन्तीमयमभ्युपेति ॥ ३५ || 
तस्यां महाकालकृतास्पदस्य देहार्थतां शूलभृतः प्रपन्नाम्‌ | 
आराध्य गौरी ब्रज दक्षिणाशां दिदक्षसे चेद्विरिरक्षवन्तम्‌ ॥ ३६ ॥ 
adisi कुम्भसमुद्धवेन fogs रेवाप्रभवं नगेन्द्रम्‌ | 
विगाह्य वैदर्भि पयः पयोष्प्यास्त्वमुष्णमध्वश्रमर्ज जहीहि ॥ ३७ ॥ 
ततः प्रिये नातिदवीयसीषु क्कचित्क्रचित्काननगभितासु | 
स्थलीपु नेत्रातिथितां नयस्व खुराग्रचिह्वानि तुरंगमाणाम्‌ ॥ ३८ ॥ 
विषाणिनरिछिन्नविषाणकोपाः शिखण्डिनः खण्डितपृच्छभागाः | 
मात्रे वराहाः कलितत्रणाश्च यास्यन्ति ते लोचनगोचरत्वम्‌ ॥ ३९ ॥ 
भित्त्वापि सत्त्वान्यविसुच्य वेगं स्कन्धे निमञ्मानवनीरुहाणाम्‌ | 
शिठीमुखान्काञ्चनचित्रपुङ्कान्वीक्षस्व मुग्धे मुखमुन्नमय्य || ४० ॥ 
Jg तेषां कनकद्रवेण न्यस्ताक्षरं नाम तवाग्रजस्य | 
निवर्तयन्ती वरवर्णिनि त्वं नेदीयसी विद्धि पुरीं विद्‌भीम्‌ ॥ ४१ ॥ 
ततस्तनूकृत्य मनोभितापं पुरी प्रयान्त्याः कतिचित्पदानि | 
अभ्यणमायास्यति कर्णयोस्ते मञ्जीरशिञ्ञामधुरो निनादः ॥ ४२ ॥ 
जिज्ञासमाना प्रभवं तदीयं व्यापारयन्ती नयने समन्तात्‌ । 
स्वच्छन्दकूजत्कलहंसमालां सरोवरां द्रक्ष्यसि सुन्नु तापीम्‌ ॥ ४३ ॥ 
तस्याश्च तीरादविदूर एव तपस्विनामाश्रमसंनिवेशः । 
संपर्कमासाथ परस्परं ये स्वं पावनत्वं परिवर्धयन्ति ॥ ४४ N 
तामभ्युपेत्य प्रयतप्रयल्नात्तपोधनानां प्रणिपत्य पादान्‌। . 
qaa तैः कतिचिद्दिनानि चिरं पथः क्वान्तिमपाकुरुष्व ॥ ४५ ॥ 
त्वां वीक्ष्य वैदभि विशुद्धवृत्तां तपखिनस्ते करुणोपपन्नाः । 
संप्रापयिष्यन्ति पुरी विदभी दोभ्यो पिलुस्ते परिरक्ष्यमाणाम्‌ ॥ ४६ ॥ 
अहं तु dig विशुद्धदेहः प्रसाद्य दैवं विपरीतवृत्तिः । 
कालान्तरे नातिविलम्बमाजि भूयः प्रपत्स्ये भवतीं श्रियं च ॥ ४७ ॥ ` 

तैसते्गुणेः संवरणाधतेन त्वहोमसूत्रेण विक्कष्यमाणम्‌ । 

दूरस्थितस्यापि विधेर्वशान्मे मनसु मुग्धाक्षि मोक्ष्यति त्वाम्‌ ॥४ ८॥ 
इत्थं नरेन्द्रस्य गिरो निशम्य निजा ङ्गिमूले विनिवेशिताक्षी । 
बाष्पाम्बुभिः ङ्िन्नकपोळपाली विदर्भजा प्राज्जलिरित्यवादीत्‌ ॥ ४९ ॥ 
fares मां वेत्सि नरेन्द्र यस्यासत्वत्तोऽपि गाढं प्रणयं शरीरे | 

इत्यं न चेदिच्छसि कस्य हेतोगृहेषु भीमस्य निवासनं मे ॥ ५० ॥ 
अयि त्वदाज्ञा परिमोक्षजन्मा धुनोलु मामेष नवापवादः । 

एकाकिनः काननमाश्रितस्य नाराधनं ते परिमोक्तुमीहो ॥ ५१ ॥ 
पराजितानां बत दुष्क्ृतानां सुदुष्करं नाम न किचिदस्ति | 

वक्ता त्वमाशीर्वचसां यदेषामाकर्णयन्ती हतनीविताहम्‌ ॥ ५२ ॥ 
इति ब्रुवाणेव नरेन्द्रपली Agada निपपात भूमी । 

ततो गिरः शुश्रुविरे समन्तः कृपावतीनां वनदेवतानाम्‌ ॥ ५३ ॥ 
नूनं जनः खां प्रति मुजहाति छेशातिभारैरपि पीञ्चमानः । . 
वेसद्वनान्तेषु यतस्त्वमीश भेमीवियोगे कृतसाहसो5सि ॥ ५४ ॥ 
नव्यो नृपश्रीपरिमोगभङ्गस्ततोऽप्यसह्यो वनवासखेदः | 

तत्रापि चेद्वां भविता वियोगः सोऽयं क्षते क्षाररजोनिपातः ॥ ५५ ॥ 
त्वया विना नेषष भीमजेयं कथं प्रपद्येत पुरीं बिदभीम्‌ । 

न चन्द्रिका चन्द्रमसं विहाय विहायसि दयोतितुमुत्सहेत ॥ ५६ ॥ 
खदेहयष्टेरुपलालनार्थ कथं नु संत्यक्ष्यति भीमजा त्वाम्‌ | 

को नाम झुक्तेः परिरक्षणाय चिन्तामणि पादगतं जहाति ॥ ५७ ॥ 
विपद्गतं त्वामपहाय भैमी कथं विदर्भापुरमभ्युपेतु | 

कारमारमुत्सज्य MAI छायां तरोः कि शफरी प्रयाति ॥ ५८ ॥ 
त्वया नराधीश निराक्कतापि न मुञ्चतीयं चरणान्तिकं ते | 
श्रीलण्डभूमीधरमन्तरेण क इश्यतेऽन्यत्र wast ॥ ५९ | 

तदेषु मास्मद्ठचनेषु राजन्ननादरों भूत्सविधेरंत्ययं ते । 
विलोकनेनापि परस्परस्य शोकोर्मयो वां मसृणीभवन्तु ॥ ६० ॥ 
ततो नलः खांशुकपछ्वेन संवीज्य बाप्पाम्बुतरङ्गिताक्षः | 
क्रमेण संज्ञामुपजग्मुषी तामारोपयन्नवमिदं वचनं बभाषे ॥ ९१ ॥ 
असह्ममप्यत्र मया यदुक्तं त्वं विद्धि वैदाभि न मे तदागः । 
इयं तव क्लेशपरम्परेव व्यधत्त मोखर्यमिदं त्वदीयम्‌ ॥ ६२ ॥ 
जहासि चेन्नाभिनिवेशमित्थं प्रतिश्रुतं चण्डि तदीप्सित ते । 
स्वश्रेडपि नावाभवितु प्रभुर्मे भीरु त्वदिच्छापरिपन्थिभावः ॥ ६३ ॥ 
कुळाचुरागिण्यपि राजलक्ष्मीनिष्कासिता निष्करुणेन येन | 
शठः कथं नाम विधिः स एव मंंदन्तकस्थां विसहिष्यते त्वाम्‌ ॥६४॥ 
तथापि निबेन्धवती यदि त्वं मनोरथस्ते सफलस्तदास्तु | 
अकाण्डचण्डानलनिविरोषाः प्रत्यर्थिनः स्यु्यैदि नान्तरायाः ॥ १९ ॥ 
इत्थं नलस्तामनुशास्य बालामस्ताचळं याति दिनाधिनाथे । 
आसाद्य शीतं गिरिनि्राम्बुदिनान्तसंध्यां विधिवद्यधत्त ॥ १६ ॥ 
Taras: कण्ठतटीजुषोऽपि संगोपयन्ती शबराङ्गनानाम्‌ | 
विजुम्भयन्ती पिशिताशनानामश्रुअमं वारिषु निर्मलेषु ॥ ६७ ॥ 
निक्कन्ततीवोन्मदसारसानां शिरांसि कारञ्यतटाश्रितानाम्‌ । 
विचूर्णयन्तीव झुकावलीनां चञ्जूकुढायढुमसंमुखीनाम्‌ ॥ ६८ ॥ 
श्रृङ्खारयन्तीव मतङ्गजानां मुखानि सिन्दूररजोभरेण | 
पाण्डच्छदानामिव पछवौधमुल्लासयन्तीव महीरुहाणाम्‌ ॥ ६९ ॥ 
प्रसूयमानेव जवाप्रसूनैः संवर्धमानेव मुखैः कपीनाम्‌ | 
बालप्रवालप्रलिप''“'रोचिदिनान्तसंध्या जगतीमरुद्ध ॥ ७० ॥ 
कुज्ञेभ्यः शतशो निपत्य पृषतेराच्छन्नमूर्वीतलं 
संध्यासु प्रसरतारुणाभ्रमुडुमिः किमीरितं व्योम च । 

काले तत्र दिनक्षपाविरहिते तुल्यामवस्थां गतं | 
वैदम्यौ सह नेत्रयोविषयतां निन्ये विशामीश्वरः ॥ ७१ ॥ 
अथ समजनि संध्या मिद्यमाना तमिश्र- 
ईरपरिणतजम्बूराजिनी स्मारुणश्रीः | 
अविरलमुदयद्धिस्तारकाश्चनद्रवालैः 
सपदि गगनलक्ष्मीश्चित्रितेवोहलास ॥ ७२ ॥ 
इति श्रीसांधिविग्रहिकमहापात्रश्चीकृष्णानन्दकृतौ सहृदयानन्दे महाकाव्ये 
नलचरिते वनपरिश्रमणो नाम नवमः AT: | 


दशमः सर्गः । 
अत्रान्तरे घनतमालनिकुञ्जलीनै- 
निष्पीड्चमानमवलोक्य नमस्तमोभिंः । 
प्राबासनावशतया वनवाससखेदं 
विस्मृत्य संभ्रमवतीदमुवाच भेमी ॥ १ ॥ 
सख्यः कथं कथमहो शशिदीधिकामि- 
निःस्मारयन्ति मम केलिनिकेतनानि । 
एतानि कोकिलकदम्बमलीमसानि 
लुम्पन्तु लोचनपथं परितस्तमांसि ॥ २ ॥ 
संपादयन्त्वगुरुधूपपरम्पराभिः 
कीडागृहाण्यसितकाण्डपटावृतानि । 
कि चाम्बरे मणिमयाभरणांशुजाहै- 
ुज्जम्मितेविरचयन्तु वितानलक्ष्मीस्‌ ॥ ३ ॥ 
आच्छादयन्तु रजसा घनसारजेन 
केलीसरःपरिसरं रभसा वयस्याः | 
असिन्भविष्यति यथा शिशिरावदाते- 
i AAN: परिचयः पुनरुच्यमानः || ४ |] 
Rag चन्दनरसैरनुधूपवासं 
रङ्गाङ्गणानि परितः परिचारयोषाः | | 

१०स 


संगीतमङ्गलविधेरतारणाय ` | 

| सजीभवन्तु तरसा निपुणास्तरुण्यः ॥ ९ ॥ 
इत्थं दिनान्तविधिषु त्वरितां विलोक्य 

प्रासादभाजमिव तत्र नरेन्द्रपत्नीम्‌ । 
अचि'*** तत इतः स्फुरदोषधीनां 

शोकानलळं वनभुवः प्रथयांभूवुः ॥ ६ ॥ 
इन्दुस्ततोऽन्धतमसाम्बुनिधो निम 

RAR: प्रसमरेज॑गदुजहार | 
भेम्यास्तथा भ्रममुदीर्णमपाचिकीपु- 

ai नेषधश्च गिरमित्थमुदाजहार ॥ ७ ॥ 
नैसर्गिक मनसि भैमि निधेहि भैय- 

मित्थं प्रलापविधुरा पुनरेव मा भूः | 
आरोपितं श्रुतिपथे विपदाकुलानां 

मर्माणि कृन्तति सुखं हि पुरानुभूतम्‌ ॥ ८ ॥ 
आमोदसंपदिव चन्दनपादपस्य 

शाखाकरेदिनकृतः परिपीतसारम्‌ | 
त्वां देवि दुःखनिवहेरमितप्यमानां 

नाद्यापि मुञ्चति कथं ननु वासनेयम्‌ ॥ ९ ॥ 
अन्त""“"स्मरमसारकुरङ्गलक्ष्म 

बिम्बं विधोः स्फुरति वारिणि ARSA | 
मध्ये निवेशितङुरङ्गमदाम्बु gÀ शर 

काश्मीरजासस(रम)रचित न लु भाजनं ते ॥ १० ॥ 
श्रेतीकृता सितरुचः किरणेरदूरे i 

gead शिखरिणः रिखरस्थटीयम्‌ | : 
सायंतनैविचकिलेः परितः प्रकीणी 

नैषा प्रिये नवसुधा तव चन्द्रशाला ॥ ११ ॥ 

एताः पुलिन्दवनिताः प्रतिजातिपछ्ली- 
राखेटकप्रणयिभिदेयितैिदुक्ताः | 
` वीक्ष्य क्षणं समुचितं परिकर्मणस्ते 
प्राप्ताः ससंभ्रमपदं न पुनर्वयस्याः ॥ १९ ॥ 
संगीतसद्मसु विमावितरागभेदं 
नोद्गीयते सरभसं तव गीतिकाभिः | 
एष ध्वनिस्तु नलिनोदरि कीचकानां 
संमूढितः श्रवणयोरुपकण्ठमेति ॥ १३ ॥ 
आकीर्यते सुमनसां विपिनोद्भवाना- 
मामोद एष मदिराक्षि समीरणेन । 
आलीजेनेस्तव निषिद्धमधुद्रतानां 
कीडागृहाङ्गणभुवां न तु मझिकानाम्‌ ॥ १४ ॥ 
इत्थं वचोभिरसक्क्रतिपाद्यमाने- 
भैमी प्रबोधमुपलभ्य न किंचिदूचे | 
सा केवलं किसलयैअदुलेस्तरूणा- 
मातस्तरे वसुमतां शयनाय राज्ञः ॥ १५ ॥ 
आपूर्य गर्मितभरेण निकुञ्जगभी- 
नाविभवत्यभिङृगं क्षधिते तरक्षौ । 
सत्त्व किमेतदिति भीमजयाभिषृष्टः 
प्रत्युत्तरापणविधी नृपतिभेडोऽभूत्‌ ॥ १६ ॥ 
कुर्वत्सु भेरवरवानथ फेरवेषु 
प्रादुभवत्सु च पुरः पिशिताशनेषु | 
कर्णा च लोचनयुगं च विदर्भजाया 
भव्याजमाशु रुरुधे नृपतिः कराभ्याम्‌ ॥ १७ ॥ 
निद्राविधूणितद॒शः परिमण्डलानि 
देहेविधाय परिपुञ्चितपश्चिमार्थे । | 


न _ 

सोहित्यसंभरतमुदः सुषुपुः स्थलीषु 

रोमन्थमन्धरचलद्वदनाः कुरङ्गाः ॥ १८॥ 
आलोक्य तन्मिथुनमा स्थितदौर्मनस्यं 

निश्चित्य निष्फलमिव स्वगुणप्रकर्षम्‌ | 
अर्थोपमुक्तमधुभिर्मधुपैः सहेव 

रोफालिकाः सपदि भूमितले निपेलुः ॥ १९ ॥ 
वाचालिताः प्रतिमुहुर्वयसां विरावैः 

खद्योतराजरुचिभिः कलितप्रदीपाः । 
तस्मिन्वने प्रतिभये रजनीमशेषा- 

मारक्षकत्वमनयोरभजन्निकुञ्ञाः ॥ २० N 
शून्यं वनोदरमिदं वनितासहायः 

क्ष्मावळभो5यमिह नाभ्युचिताय सेवा | 
इत्थं विचिन्तनपरेव दृशोनेलस्य 

निद्रा निशि क्षणमपि प्रणयं न भेजे ॥ २१.॥ 
कान्तासि काननभुवः Rega भेमि . 

नेत्रे निमीळय मुह्ठर्तमुपैतु निद्रा | 
वेत्सि त्वमेव निषधेश्वर यत्किलेषा 

त्वामेव पूर्वमुपसर्पति मां न जातु ॥ २२॥ 
इत्थं तयोः किसळयास्तरणेऽनुवेल- 

मभ्यर्थैनं विदधतोरितरेतेरस्य | 
AA प्रनागरमुदीक्षिलुमक्षमेव 

द्रागेव सा परिणति रजनी जगाम ॥ २३ ॥ 
अत्रान्तरे किसळयास्तरणं विहाय | 

प्रत्यूषकृत्यमखिळं विधिवद्विधाय | 
क्षोणीपतिविमनस वनवासखेदे- 

अमी विनोदयितुमित्थमुदाजहार ॥ २४ ॥ | 

आहोल्मण्डलनिरस्तघनान्धकारं 

दिक्चक्रवालमवलोक्य पतत्रिणोऽमी । 
खेच्छाविहारतरलाः परितः प्रयातुं 

गच्छन्ति कूजितमिषेण कुलायवृक्षात्‌ ॥ २५ ॥ 
खिन्नानि रात्रिमखिलां विरहज्वरेण 

प्रातः परस्परविलोकनलालसानि | 
एतानि चक्रमिथुनानि PATE 

नाखादयन्ति न पिबन्ति च AAT: ॥ २६ ॥ 
एतानि सुन्दरि तुषारपृषन्ति भान्ति 

भानोः करेरभिनवैररुणीकृतानि । 
गुञ्जाधियाङ्कालिमुखं विनिवेश्य येषु 

बैलक्ष्यमाशु कलयन्ति पुलिन्द्योषाः ॥ २७ ॥ 
एतेऽधिरुह्य शिखराणि महीरुहाणां 

बालातपग्रहणळोळधियो मयूराः | 
प्रालेयबिन्दुजटिलान्परिवर्त्यं कण्ठां- 

AIRRA कलापमारान्‌ ॥ २८ ॥ 
बालातपे वलितपृष्ठमितः कपीनां 

कण्डूयनं विदधतामितरेतरस्य | 
ठाङ्गल्यष्टिभिरधः परिलम्बिताभि- 

रेताः प्ररोहजटिला इव भान्ति शाखा: ॥ २९ ॥ 
पानाय निझरजलान्यशनाय काले 

मूलानि कान्यपि फलानि च पादपानाम्‌ । 
पत्राणि तरपविषये दिवावसाने | 

तौ दम्पती जगृहतुविपिनोदरेषु ॥ ३० ॥ 
इत्थं तयोविदधतोरितरेतरस्य 

संभावनैः शिथिलितादशुचोः क्रमेण | . 

जम्मुदिनानि कतिचित्कुपितः कलिस्तु 
नेतावतापि परिपूर्णमनोरथो ऽभूत्‌ ॥ ३१ ॥ 
शून्य तडागमिव तोयसमुद्वमेन 
वन्ध्यं महीरुहमिव प्रसवोदयेन | 
स्वं मत्सरं कलिरनर्थकमेव मेने 
भेमीसखे चरति राजनि काननेऽपि ॥ ३२ ॥ 
स द्वापरेण सुहृदा सह मन्त्रयित्वा 
भेजे विहङ्गतनुमञ्चितहेमपक्षम्‌ | 
तस्यानुरूपमपरोऽपि वपुः प्रपेदे 
सख्यं हि तुव्यचरितेषुं चिरानुबन्धि ॥ ३३ ॥ 
तो पत्रिणो मरकतेन कृतोत्तमाङ्गौ 
काइमीरजासुपरिकल्पितकण्ठभागो । 
मुक्ताप्रवालमणिनिर्मितपृष्ठपक्षौ 
खरिभेन्द्रनीरशकलाङ्कितपुच्छगुच्छो ॥ २४ ॥ 
चञ्चूपुटं च कुरुविन्दमयं दधानो 
शेषं वपुः कनककबुरितं वहन्तो । 
संचेरतुस्तरुषु छोचनगोचरेषु 
विश्छेषणाय रसिको मिथुनस्य तस्य ॥ ३५ ॥ 
निष्पन्दलोचनमुदञ्चितकर्णशुक्ति- 
स्तोकावलीढनवपछवगमितास्यम्‌ । 
तस्थुनिकुञ्ञगहनेषु परिष्ठवाज्ञ- 
माकर्ण्य केलिरसितानि तयोः कुरङ्गाः ॥ ३६ ॥ 
कोतृहलाद्विहरतोरनयोविधूय 
वेगातिरेकजनितं मरुतोऽपि दर्पम्‌ । 
पक्षप्रभाभिरभितः परिजुम्मिताभि- 
राविबैभूव गगने सुरकार्मुकश्री: ॥ ३७ ॥ ` 

gaa दूरमसकृत्परितो दिनेश 
लक्ष्यं विधाय मणिचित्रपतत्रकान्त्या । 
यहिम्बमाविरमवत्तदुदीक्ष्य मेने । 
व्योमाङ्गणं सपरिवेषमिव क्षितीशः ॥ १८ ॥ 
आलोक्य रत्नखचितो सबिधे शकुन्तो 
कौतूहलोत्तरिता महिषी नलस्य | 
नीवारमुष्टिमवकीय तयोः पुरस्ता- 
दासीदपास्तह्ृदया विषयान्तरेभ्यः ॥ ३९ ॥ 
आपातमात्ररुचिरं परिणामभीमं 
पत्रिच्छलाह्विरचित बडिशद्वयं तत्‌ । 
धाता TAT करुणाविमुखः क्षणेन 
क्षोणीपतेनेयनमीनयुगं जहार ॥ ४० ॥ 
उत्पश्यतः खगयुगं प्रथिवीश्वरस्य 
वामं विलोचनमधः स्फुरितं व्यधत्त | 
उत्पत्स्यमानमशुमं च शुभं च नूनं 
देव निवेदयति पुण्यविशेषमाजाम्‌ ॥ ४१ ॥ 
आप्तेन काञ्चनमयेन विहंगमेन 
संपादितामिलषितार्थेविशेष '“”* । 
मायामये मणिविहंगयुगे च तस्सि- 
श्रेततयोरजनि सान्द्रतरानुरागम्‌ ॥ ४२ ॥ 
आदशयोर्विधुतयो: प्रतिबिम्बितस्य 
मानोः प्रभाव्यतिकराविव चञ्चढाङ्गौ | 
योस्ति मे सविधेषु मुहुश्वरन्तो 
तो न ग्रहीलुमवनीतिळकः शशाक ॥ ४३ ॥ 
कुत्रापि हस्तविषयत्वमिव प्रपन्ना- 
वन्यत्र किचिदिव दूरमुपेयिवांसो | 

ता निन्यतुवेसुमतीतिलकं सदारं 
वन्यान्तराण्यपरिभावितसंचराणि || ४४ ॥ 
इत्थं प्रतार्य नृपतिं च विद॒र्भजां च 
संपन्नकर्पमवधारयतोः स्वमर्थम्‌ | 
एकस्तयोबेलमिदः ककुभं प्रपेदे 
प्राचेतसीं दिशमगादपरः पतत्री ॥ ४५ ॥ 
अथ मणिमयपत्रे पक्षिणि न्यस्तनेत्रा 
कियदपि दमयन्ती दूरमुछ्ङ्वय खिन्ना | 
कचिदपि तरुमूले विश्रमार्थं निषण्णा 
दयितमनवलोक्य प्राप संग्रान्तिमन्तः ॥ ४६ ॥ 
तसिन्मायाविहंगे नयनविषयतः क्षिप्रमन्तईधाने 
वैदर्भीजीवितेशस्तदनुगमनजं खेदमाशङ्कय मोघम्‌ | 
विश्वव््यापार्य नेत्रद्वयमथ सविधे प्रेयसीं तामपश्य- 
्मेने चिन्तानिमम्ग; सपदि निजवपुर्जीवितेनेव शत्यम्‌ ॥ ४७ ॥ 
इति श्रीसांधिविग्रहिकमहापात्रश्रीकृष्णानन्दक्ृतौ सहृदयानन्दे महाकाव्ये 
नलचरिते दमयन्तीविप्रलम्भो नाम दशमः सर्गः । 
एकादशः सर्ग: । 
अथ सा पथि खेदनिःसहा दमयन्ती चलितुं न चक्षमे । 
प्रियमीक्षितुमिच्छती परं प्रजिधायाशु रशं दिशो दश ॥ १ ॥ 
अधुनैव समेष्यति प्रभो(भुः) मणिचित्रं परिगृह्य पत्रिणम्‌ । 
स हि मद्विरहेण दुःसहं क्षणमात्रं मनुते समाशतम्‌ ॥ २ ॥ 
इति तत्र नरेन्द्रनन्दिनी हृदि निश्चित्य भृशं न विव्यथे । 
न विवेद तथातिनिष्टरं परिणामं हतधातुरात्मनि ॥ ३ ॥ 
निषधाविपतिस्तु सत्वरं परितः भ्रेरितदृष्टिराकुलः । 
परिमार्गयितुं प्रचक्रमे वनराजीषु नरेन्द्रनन्दिनीम्‌ ॥ ४ ॥ 
किमियं पुरतः प्रयाति मे शकुनेस्तस्य विलोकनेच्छया | 
अथवा स्तनभारपीडिता नितरां एछत एव तिष्ठति ॥ ९ ॥ 


CC-0. Gurukul Kangri Collection, Haridwar 


हि ॥ 


Ro 


इह केन पथाहमागतः क्क पुनः संप्रति गन्लुमुत्सुकः । | 


Digitized by Arya Samaj Foundation Chennai and eGangotri 


काव्यमाला | 


यदि वा परिगृह्य तं खगं कचन क्रीडति मत्प्रतीक्षया । | 
इति चेतसि चिन्तयंश्रिरं न विनिश्रेतुमभूदळं नट: ॥ ६ ॥ 

गगने चरतः पतत्रिणः स्प्रह्या यद्वयिता महारयम्‌ | 
किमतोऽप्यधिकं प्रथिष्यते हतमाग्यस्य नलस्य TAT: ॥ ७ ॥ 

a नु तां विचिनोमि शाखिनां विटपेईष्टिपथो5पि मे हृतः | 
पद्पङ्किरपीह नेक्ष्यंते तृणगूढासु वनान्तभूमिंषु ॥ < ॥ | 


इति वेदितुमप्यकोविदः कथमेनां wT मगेक्षणाम्‌ ॥ ९ ॥ 
मृगयापरिशीलिनो5प्यळं यदि संमोहवतीह मे मतिः । 

वनवर्त्मनि तत्कथं नु सा विनिवृत्योटजमागमिष्यति ॥ १० ॥ 
पशवः प्रतिवक्तमक्षमास्तरवोऽमी सुतरामचेतनाः । 

कथयिष्यति हन्त कोऽत्र मे पदवीं तां दयिता यया ययो ॥ १ १॥ 
इह चेत्परिपाल्यामि तामपथज्ञा कथमेष्यति स्वयम्‌ | 

यदि यामि यहृच्छया क्कचित्कथमेषा नयनातिथिर्भवेत्‌ ॥ १२ ॥ 
इति तत्र वनोद्रे नलः प्रबलश्चासविधूसराधरः | 

सुचिरं परिचिन्तयन्नापि प्रतिपेदे न विधेयनिश्चयम्‌ ॥ १३ ॥ 
अथ निश्नरशीकरस्पृशा पवमानेन मृदूकृतश्रमा | 

अवलम्ब्य लताः शनेः शानेविचरन्तीद्मुवाच भीमजा ॥ १४ ॥ 
परिगृह्य पतत्रिणाबुभौ त्वमसीति प्रतिपन्नमेव मे | 

अनयोः कथमेकमप्यहो दमयन्लै ननु न प्रयच्छसि ॥ १५ ॥ 
पुर एव नरेन्द्र दश्यसे विनिगूढाधवपुलतान्तरे | 

इह म्विषये स्थितोऽपि मे प्रतिवाचं न कथं प्रयच्छस्ति ॥ १ ध ॥ 
अलमेभिरकाण्डकी ुकैस्तरुमूलेऽत्र निषीद नैषध | 

चरणी पथि खेदनिःसही तव संवाहयितु समुत्सहे ॥ १७ ॥ 
रजसा परिधूसरीङ्गतं तुहिनेनेव वपुः सुधानिधेः । 

परिमाईमनाः शनैः प्रभो वदनं तावकमेष मे करः N १८ ॥ 

रविरम्बरमध्यमाश्रितः क्रमशस्ते वलितक्कमं वपुः.। 

इद्मम्बु गृहाण शीतलं नलिनीपत्रपुटे मया हृतम्‌ ॥ १९ ॥ 
अधिकुज्ञमिदं शिलातलं शिशिरं नि्रवारिशीकरेः | 

इह ते श्रमशान्तये मया शयनीयं नवपल्लवैः कृतम्‌ ॥ २० ॥ 
परिहासकुतूहलेन मां यतसे त्रासयितुं कियच्िरम्‌ | 

ननु वञ्चनयानया कथं दयिता सा सभया भविष्यति ॥ २१ ॥ 
यदि वान्यवधूचितं भयं नृपते त्वन्महिषीमपि स्पशेत्‌ । 
अवधारय लोकवीर तद्धविता तेन विलज्सेऽत्र कः ॥ २२ ॥ , 
इति तत्र गिरः पदेपदे निगदन्ती विपिनं विगाह्य तत्‌ । 
क्कचिदप्यविलोक्य वल्लभं दमयन्ती विललाप विक्लवा ॥ २३ | 
विपिने चरतोः पतत्रिणोरपराधः कतमः कृतो मया | 

यदिमौ नितरां प्रतार्य मां दयितं मे तिरयांबभूवतुः ॥ २४ ॥ 
अपि सप्तसमुद्रमुद्रिता वसुधा यस्य भुजेन रक्षितां | 
वनवाससखीमपि प्रियां स कथं रक्षितुमक्षमायते ॥ २९ ॥ 
कृतवानसि नाथ सांप्रतं हतभाग्यामिह मां यदत्यजः | 

असवस्तु नितान्तनिष्कृपा: प्रतिमुञ्चन्ति न मामकं वपुः ॥ ९९ ॥ 


विधिनाद्य वियोजिता तया विनिमग्नासि वने निराश्रया ॥ २७ ॥ 
इह मां त्वदधीनजीवितां कथयुत्सुज्य गतोऽसि नेषध | 

करुणापि पणीक्कता ध्रुवं नृपलक्ष्मीरिव दीव्यता त्वया ॥ २८ ॥ 
अपि वीक्षितुमक्षमा परेस्त्वदभिन्नैव पुरा विदर्भजा | 

फणिना त्वगिव त्वयोज्झिता शिशुनाप्यद्य पराभविष्यते ॥ ९९॥ 
इह धन्यतमा परं मही कचिदास्ते सहितेव या त्वया । 

gaat रहिता दमखसा दपलक्ष्मीश्च गताद्य शोच्यताम्‌ ॥ ३० ॥ 
aga विदधामि Asaf न सपत्नीति रुपं कुरुष्व मे। 

कथय प्रभुरङ्गिमुद्रया भवतीं यत्र तनोत्यलंकृताम्‌ ॥ २१ ॥ 

अविषह्य विपाकजृम्मितं दमयन्त्या किल दुष्कृतं कृतम्‌ । 
अपि काननवासविछवं दयितं सा परिहाय जीवति ॥ ३२ || 
अयि पाणिग्रहणेन मां प्रियां गमयित्वा सुखिनीषु मुख्यताम्‌ । 
कथमाझु तपखिनीप्वपि प्रथमोदाहरणत्वमानयः ॥ ३३ || 
gad दुरितं च भूपते मम लोकोत्तरमेव दृश्यते । 
यदहं दयिता तवाभवं परिमुक्ता च वने यतस्त्वया || ३४ ॥ 
हृदयं मम निर्ममे विधि: कुलिशेनेति मया विनिश्चितम्‌ । 
यदिदं शतधा न भिद्यते दयित त्वद्विरिहाग्मितापितम्‌ ॥ ३९ | 
परलोकजुषोऽपि वछ्भाननुगच्छन्ति कुलोद्भवाः faa: | 
हृदयेश्वरमन्तिके स्थितं मदृतेऽन्या कतमा विहास्यति ॥ ३६ ॥ 
मम पाणिपरिग्रहः परं समभूत्ते विपदां निबन्धनम्‌ । 
ग्रसते ag सिहिकासुतस्तपनं दशीतिथेः समागमे ॥ ३७ ॥ 
तेजसा overages तिमदीधितिः । 
चरमाद्रिद्रीमिवाद्य मां कथमासाद्य गतोऽस्यदृञ्यताम्‌ ॥ ३८ ॥ 
अथ सा नयनाम्बुवीचिभिः प्रसृताभिविनिगूढसंचरा । 
पुनरेव नरेन्द्रनन्दिनी परितस्तद्विचचार काननम्‌ ॥ ३९ ॥ 
इतरेतरयुद्धसंभमर्महिषे: कापि विकदितक्षितिः । 
बिटपैरवनीरुहां क्रचिद्गजभगनः प्रतिरुद्धपद्धतिः ॥ ४० ॥ 
अपतमग्रविशीणफेरवं जठरेणाजगरेण कुत्रचित्‌ । 
लुषितेन RIN SARRA क्रन्तङुरङ्गशावकम्‌ ॥ ४ १॥ 
तुमितर्मखोज्ङितरपं रतेः कापि विकीर्णकुज्टिः | 
दवपावकधूममण्डलेः कचिदाविप्कृतमेघडम्बरम्‌ || ४२ ॥ 
शृगराजचपेटताडितेः करिभिः क्वापि विमुक्तचीत्कृति: | 
धरणीविवराधेनिर्गतेः फणिनिमोकचयैञ्चितं पदम्‌ ॥ ४३ || 
इति तत्र भयंकरे वने न भयं प्राप भुजं विदर्भना | 
हदये नवशोकविक्कवे नहि मावान्तरमर्पयेत्पदम्‌ ॥ ४४ ॥ 

अनिशं प्रियदरीनेच्छया विचरन्तीं परिखेदिनीमपि । 

सदया इव विश्रमाय तां रुरुधुः काननवीरुधः क्कचित्‌ ॥ ४५ ॥ 
कृतकेशचयग्रहा क्चित्कचिदाकृष्टनिचोलपल॒वा | 

क च दुर्ललितस्तनान्तरा कुटिलैः काननकुञ्जकण्टकैः || ४६ N 
एपतीमिरिवोपशिक्षिता वनराजीश्ररितुं निरन्तराः | 

ag धरणीभृतां दरीभुजगानामिव शिष्यतां गता ॥ ४७ ॥ 
अवगाहितुमद्विनिम्नगा: शफरीणामिव सख्यमाश्रिता । 
जढदाम्बुहिमातपग्नहे प्रतिपन्नेव लतासु बन्धुताम्‌ ॥ ४८ ॥ 
फणिभिश्चरणाग्रपीडनादधिगुर्फं वलयत्वमागतेः । 
प्रतिमुक्तपदाङ्गदेव सा विलपन्ती व्यचरत्कचित्कचित्‌ ॥ ४९ ॥ 
अथ भीमसुतां शठो विधिविंचरन्तां विपिने यदृच्छया | 
महताजगरेण कुत्रचित्रतिरुद्धे पथि संन्ययोजयत्‌ ॥ ५० ॥ 
द्र्वतामपसार्य वेधसा कठिनत्वं यमुनेव लम्भिता | 

नभसः स्खलितेव कालिका तनुरेतस्य तया व्यलोकयत ॥ ५१ ॥ 
अतिदीधेतया वनेचरेरेसमभेक्षितमोगवैभवम्‌ । 
महिषोघविषाणतामितैः सुदढेरप्यक्कतत्रता कचित्‌ ॥ ५२ ॥ 
““*“““'रघिषृष्ठटमाचितं रचितं सेतुमिवासतितोपलेः | 
समुपाश्रितपार्श्वभित्तिकं शयनागारधिया करेणुभिः ॥ ५३ ॥ 
उदरे दरभिन्नकञ्चुके परितरिछद्रसितेनिरन्तरे | 
वृकशल्लकिजम्बुकैश्चिरं सकुट्म्बैगैमितं निवासताम्‌ ॥ ५४ ॥ 
अवलोकयति स केवलं प्रथुदीघाङ्गमुखँ विदर्भजा | 
भुजगत्वममुष्य सा पुनन विवेदान्तिकमप्युपागता ॥ ९५ ॥ 
विधिना निधनाय देहिनां विहितं यन्त्रमिवातिदारुणम्‌ | 

सहसा यमसद्मयायिनां विवृतं द्वारमिवागलोज्यितम्‌ ॥ ५६ ॥ 
विगलदूरलान्धकारितं पवमानग्रहणाय जृम्भितम्‌ । 
अवनीधरकंदरश्रमा दमयन्ती प्रविवेश तन्मुखम्‌ ॥ ५७ ॥ 

अथ मृगयुभिरेकः काल्यमानः कुरङ्ग 
प्रतिपदमनुयद्धित्रासितः सारमेये 
इषुविहतबिशीणेः शोणितेः कीर्णवत्मी 
पृथुनि Aga प्राविशात्पन्नगस्य ॥ ९९ ॥ 
तदनु शोणितबिन्दुभिरङ्कितामनुछ्ृता सरणि हरिणस्य ते । | 
कलितकर्णशराः सशरासनाः सरभसं शबराः शतशोऽभ्ययुः ॥ ९९ ॥ 
हा नाथ कुत्र गतवानसि मां विहाय 
भूयः करिष्यसि कदा नयनोत्सवं मे । 
इत्थं गिरः प्रतिपदं प्रतिपादयन्ती 
भैमी चचार भुजगस्य मुखान्तरेऽपि ॥ ६० ॥ 
समन्ताद्धाम्यन्ती प्रथुलमुरगस्यास्यविवरे 
न यावद्वेदर्भी समभजत कण्ठान्तिकमपि | 
किराताः पीनत्वादविचळतनुं तावदपि तं 
द्विथा मध्ये चक्रुस्तरुमिव निशातेः परशुभिः ॥ ६१ ॥ 
ति श्रीसांधिविग्रहिकमहापातश्रीकृष्णानन्दकृतौ सहदयानन्दे महाकाव्य 
नळचरिते दमयन्तीविलापो नामैकादशः सर्ग: । 


द्वादशः सर्ग: । 

तदनु ते भुजगस्य मुखे स्थितां किमपि लक्ष्यतनुं सहजश्रिया | 
प्रतबुनीरघनान्तरचारिणीं दडशुरिन्दुकलामिव सुन्दरीम्‌ ॥ १ ॥ 
समपङ्ष्य ततस्तलिनोद्रीं गरलदाहवशाद्तचेतनाम्‌ | 
व्यपगतासुमिव प्रतिपद्य तां खृगयवोऽपि विषादमुपाययुः ॥ २ ॥ 
शिशिरांनेझरशीकरसेचने: प्रतिमुहुिहितैरपि संभ्रमात्‌ | 

पिरितर रांचतरापे यत्नतः शिखिरिखण्डकदम्मवीजनैः || ३ ॥ 
आप च मत्रपदॉवषहारिमिः शशिमुखीमनुपागंतचेतनाम्‌ । | 
समपहाय यथागतमेव ते प्रतिययुस्रेगबन्धनलालपाः ॥ ४ ॥ j 
तडड कॉप तपोनिधिराययी स्थलमिदं समिदाहरणोत्सुकः । 
SAT ता पथिवीपतेः प्रणयिनीं पतितामवनीतले ॥ ५ ॥ 

यदि परासुरियं वपुषः श्रिया रुचिरया न कथं परिहीयते | 

श्वसिति वा न कथं यदि निद्रया निबिडया परिसुद्रितलोचना ॥ g Il 

वपुरिदं भुवनत्रयमोहनं Beles मदनस्य नवं वयः | 

| किमुत घोरतरे विपिनान्तरे निपतितेयमितस्तलिनोद्री || ७ ॥ 

| यदि ठु मोहयिलुं यमिनां मनः gaa: प्रहिता हरिणा दिवः । 
विरहिता ललितैः स्मरविश्रमैरियमुपेति दशां कथमीहृशीम्‌ ॥ ८ ॥ 

| अपहृता कुटिलैः क्षणदाचरेस्त्रिदिवतो यदि कापि सुराङ्गना | 

न खलु तैमिलिताक्कतिरीहशी व्यपगतासुरपीह विमुच्यते ॥ ९ ॥ 

पुररिपोनयनाचिपि भस्मतां गतवतो दयितस्य झुचाकुला। | 

त्रिषु जगत्सु परिभ्रमणश्रमाझुवमियं पतिता स्मरवक्धभा ॥ १० ॥ 

नहि नहि दयुषदा करुणावशात्पुनरवाप्ततता रुचिरं वपु: । 

प्रणयिना सह सा भुवनत्रये विहरतीति वदन्ति पुराविदः ॥ ११ ॥ 

इति वितकेशतं परिवर्तयन्नपि न तां मुनिर्निरधारयत्‌ | 

क्रमवशाद्विशदैरथ लक्षणेः किमपि निःश्वस्तितं समभावयत्‌ ॥ १२ ॥ 

कृतरुषा कलिना हृतसंपदा तत इतश्चरता ANR | 

विरहितां दयितेन नलेन तां विषधरस्य विषेण विचेतनाम्‌ ॥ १३ ॥ 

समधिगम्य = खेदमवाप मुहुर्मुहुः | 

परगतामपि दुःखपरम्परां कृतधियों हि निजामिव मन्वते ॥ १४ ॥ 

पुनरवेक्ष्य तथापतितां भुवि प्रियतमां महिषीं निषधेशितुः | 

विधिमपास्तक्ृपं परि मर्त्सयन्मुनिरिदं मनसा समचिन्तयत्‌ ॥ १९ ॥ 

विपदि भग्नमवेक्ष्य जनं जनः प्रभुरपि प्रतिकलुमनुद्यतः | 

कुमतिराझु करोति मलीमसं निजकुळं यशसापि समुजवलम्‌ ॥ १६ ॥ 

तपसि राज्यसुखेऽपि समाहिते विविधविघ्नङ्तां विनिवारणेः । 

नृपतयो मुनयश्च परस्परं विनिमयेन भजन्त्युपकारिताम्‌ ॥ १७ ॥ 

| इति विचिन्त्य सुनि्पतेः प्रियामभिषिपेच जलैरभिमन्त्रितैः | 

तदनु चेतनया च शुचा च सा युगपदेव बभूव समन्विता ॥ १९ ॥ 

S 

चरणयोः प्रणतां स विदर्भनां समभिनन्य तपोनिधिराशिषा । 
विगळदखुतरङ्गितलोचनामिदमुवाच सुधामधुरं वचः ॥ १९ ॥ 

अयि कुरुष्व कृशोदरि मा झुचं विधिरभूत्करुणासुमुसस्त्वयि | 
विचरतोऽपि वने हि यदृच्छया त्वमसि यन्मम इक्पथमागता ॥ २०॥ 
त्वमसि यस्य तनूदरि वलभा वनमिदं च यथागतवत्यसि । 

समधिगम्य समाधिबलादिदं मम मनः सुतरां परिदूयते || २१ ॥ 
तदिह मेऽस्ति तपश्चिरसंचितं किमपि तेन नलः gosg ते । 
क्षितिमिमां च समुद्धुतकण्टकां समनुशास्तु चिरं सुदितस्त्वया ॥ २२ ॥ 
अनुपलब्धपदं विविधैभयेः सुलभमूलफलं विमलोदकम्‌ | 

कुमभरतां क्ृममेदनमाश्रमं समवलोकय मामकमग्रतः ॥ २३ ॥ 

इहं दिनानि कियन्त्यपि विश्रमं विदधतीं भवतीमवनीन्द्रजे | 
सकरुणेमुनिभिः कृतशासनाः परिचरन्तु तपोनिधिकन्यकाः ॥ २४ ॥ 
इति मुनेर्वचसापि नृपात्मजा न हृद्यं विद्धे किल विश्रमे | 

सुखिनि दुःखिनि वा दयिते दशां तदुचितामनुयान्ति पतिव्रताः २५॥ 
अवितथं परिचिन्त्य वचो मुनेनिजमवेक्ष्य च भाग्यविपर्ययम्‌ | 


' किमपि कन्दलितां दलिता पुनरनिजमनोरथसिद्धिममंस्त सा ॥ २६ ॥ 


अथ मुनि प्रणिपत्य विदर्भजा विदधती विपिनेषु विगाहनम्‌ | 
पथिषु यद्यदवैक्षत विकवा सपदि तत्तदुपेत्य जगाद सा ॥ २७ ॥ 
स्थगयति त्रिदिवं शिखरोन्नतिधेरणिमावृणुते परिणाहिता | 


स्पृशति मूलमधोसुवनं तत; किमपि नाविदितं त्रिजगत्सु ते ॥ २८॥ ` 


स्थिरतया स्थितिहेतुतया भुवः प्रथितवंशतयोन्नतिमत्तया | 
अमितपत्वतयाप्यनुयासि यं क्षितिधरेन्द्र वद क् स नेषधः ॥ २९ ॥ 
अपि मनःशिल्या घटितं गिरे तव वपुर्विषमं कठिनं च यत्‌ | 
विफळमेव करिष्यसि तन्मम प्रियतमस्य निवेदनमीप्सितम्‌ | ३० ॥ 
यदपि मामवलोक्य गिरेस्तटादिह समागमवत्यसि निम्नगे | 

तदपि सेत्स्यति मे त्वयि नेप्सित न खळ वाक्पटुतास्ति जडात्मनाम्‌। ३ १॥ 

í गिरितटादिह संप्रति निम्नगे श्रुवमुपागतवत्यसि मत्कृते । 

तदपि मे प्रथयिष्यप्ति न प्रियं प्रकृतिवक्रगते करुणा कुतः ॥ ३२ ॥ 

अयि मुगेन्द्र निवेद्य मे प्रभुः" हल "०० sron न ‘| 

सपदि वा यदि वा जननान्तरे परिचरामि पुनर्मिषधेश्वरम्‌ ॥ ३३ ॥ 

हरिण मां दयितं परिएच्छतीमपि कथं प्रतिवक्षि न किचन | 

धुवमिमं रृगयत्सु कृतागसं स्मरसि तेन मनः कलुषं तव || ३४ ॥ 

जनपदेषु विहृत्य विहंगमाचुपगतान्निशि एच्छत मे पतिम्‌ | | 

यदि न ते कथयन्ति तदाशु तान्विटपतो विनिपातयत gar ॥ ३९॥ . ` 

त्वमनुरागसमृद्धिमिमां परं वहसि कीर मुखे न तु चेतसि | 

परुषवागपि नोत्सहसे यतः स्फुटमुदन्तमुदीरयितु प्रभोः ॥ ३६ ॥ 

इति प्रलापानसक्द्वितन्वती विगाह्य शैलांश्च J च। 

दिनावसाने कृतविश्रमं क्वचिद्ददश साथै वणिजां विदर्भजा ॥ ३७ || 

जनतां Raa सुचिरेण तत्र सा नयने निवेश्य दयितेक्षणाशया | 

अविदूर एकतरुमिस्तिरोहिता निषसाद भीमतनयावनीतले || ३८ ॥ 
अथास्तसंस्थे BET भानौ निरन्तरे तत्र वने निकुज्ञे । 
अदृष्टपारखिमिराम्बुरा शिर्वेलामतिक्राम्य HJATA ॥ ३९ || 
आलोकसंपत्तिरुवास तुङ्गे चकार निम्ने पदमन्धकारः | 
पररपरस्पर्धितया तदानीमकारि ताभ्यां जगतो विभागः ॥ ४० | 
दरीषु येषामवनीधराणां लब्धोदयस्तानपि जग्रसे यत्‌ | 

: तेनैव weet चरितं खलानां गाढोऽन्धकारस्तुल्यांबभूव ॥ ४१ ॥ 
wag प्रथमं प्रविश्य तदनु प्राप्य स्थलीषु स्थिति 
छिद्राण्याशु तिरोदधत्कवळ्यत्ुङ्गांस्ततः क्ष्माभृतः । 

विष्वकप्रौढतमं तमो जगदिदं स्मतेव्यतां प्रापप- ` 

i द्याचक्रे चरितं युगान्तसमयोद्वेलस्य वारांनिधेः ॥ ४२ ॥ 

विधिरतनुत सृष्टि दृष्टिशूत्यां किमन्यां 

| . ` ` व्यरचयदथंवेनां रूपसंपत्तिहीनाम्‌ । 

इति जगति विवेक कोविदः कोऽपि नासी- 
दलिकुल्मलिनामैरुन्मिपद्धिस्तमोमि:॥ ४३ ॥ 
भूयोभूयो वर्त्मसंबाधखेदाङ्गेजे निद्रां दुःसहः पान्थसार्थः । 
शोकोर्मीभिर्बोध्यमानानुवेलं निनिद्रासीत्केवळं राजपत्नी ॥ ४४ ॥ 
नीलाम्भोरुहिणी कलिन्दतनया तोयं प्रसूनैरिव 
खैरक्षर्मठिनेस्तदन्थतमसं संम्लापयन्ती भ्रम्‌ | 
Shas: क्षितिरेणुभिः कलुषतां संप्रापयन्ती नभः 
सर्शेतारुजती तरून्करिघटा वात्येव तत्राययौ ॥ ४९ ॥ 
अभ्यर्णे कुलमवलोक्य कुञ्जराणां कोशन्त्यामसकृदपि क्षितीन्द्रपत्न्याम्‌ । 
अध्वन्याः कतिपय एव बोधमापुदुर्वारं विधिविहितं हि देहमाजाम्‌॥ ४ ६॥ 
असंयमितमूर्थजानविशदस्वरान्निद्रया 
स्खलचरणपछवान्विकृतवेषसुत्तिष्ठतः | 
विलोक्य पथिकानिमाः समयरोषसुञ्जुम्मिते- 
व्यधुः सपदि चीत्कृतेः क्षुमितसत्त्वमाराद्वनम्‌ ॥ ४७ ॥ 
HAR निःसहाङ्ग प्रसुप्ताखे वैदर्म्या सत्वरं बोध्यमाना: । 
धात्रा यत्रेनाशु संप्रेयमाणेनिद्रां दीघौ प्रापिताः केऽपि नागेः ॥ ४८॥ 
रोषोत्सेकवशादुरांसि चरणेराक्रम्य केषामपि 
्रोच्छियाम्रकरे शिरांसि करिणो दूरं समुचिक्षिपुः । 
शाखासंधिषु लयमकेशनिचयेरखच्छटाभिपते- 
येरासन्परिणामिमिः He: पूर्णा इवोवीरुहः ॥ ४९ ॥ 
पान्थाः केचिद्दलितवपुषः कुज्ञराणां विषाणे- 
रस्रोद्वार सपदि मुमुचुञीवितेः सार्धमेव । 
भूयो भूयः सरभसपदाक्रान्तिमिश्रूणपेशं(पं) 
निष्पिष्टाज्ञाः कतिचिदपरे भेजिरे पेचकत्वम्‌ ॥ ५० ॥ 
निद्रयाथ तमसा च विछ्ठवाः केचिदन्धितहृशञः पदेपदे | 
कापि विश्रमपढं न AR कुज्ञकुज्ञरविचेतनाक्षमाः ॥ ५१ N 

छिन्नाधोज्ञान्पलछवैः पादपानामुत्तुज्ञानामग्रशाखासु लीनान्‌ | 
त्रास्ान्मौन संश्रितानध्यगच्छत्रिश्चित्यान्ये वानरा वा नरा वा ॥ SR It 
इत्थं तत्पथिकङुळं प्रमथ्य यूथे नागानां गतवति ये हतावशिष्टा: | 
प्रातस्ते विपदि तथा कृतोपकारां वैदर्भी प्रणतिमिरर्चयांबभूबु:॥५३॥ 
अथ सुचिरमसौ परिभ्रमन्ती वनभुवि कान्तमवीक्ष्य खिद्यमाना । 
पथि पथि पथिकाननुप्रयान्ती पुरमविरात्प्रथिवीपतेः सुबाहोः ॥ ५४ ॥ 

| अथ तत्र पुरे परिभ्रमन्तीं जननी प्राप्तदया नूपस्य तस्य | 
शुभलक्षणलक्षितानुभावां तनयां खामिव पाल्यांबभूव || 44 ॥ 
अथ चरेविनिवेदितलक्षणां विरहवेदनया विधुरां सुताम्‌ | 
दुतमुपेत्य विदर्भमहीपतिगमयति स्म निकेतनमात्मनः ॥ ५६ ॥ 

ठावण्यमात्रपरिशिष्टवपुः प्रयत्रादृष्टापि सा विरहिता निषधेश्वरेण | 
अन्त्या कलेव शशिनस्तिमिरं समग्रं शोकं पितुः शमयितुं क्षमतां न भेजे॥९७॥ 
अन्वेषणाय a समन्ता- 
दूतान्प्रतीतवचसः प्रजिधाय भीमः । 
भेमी तु तस्य भवने स्वजनेवृतापि 
बन्दीव बाप्पकळुषा दिवसाननेषीत्‌ ॥ ५८ ॥ 

चिरं चरन्नपि विपिने न विव्यथे विदर्भजां सविधगतां विलोकयत्‌ | 

तया पुनविरहमवाप्य जीवितं क्षणाधमप्यमनुत निष्फलं नलः ॥ ९९ ॥ 

इति श्रीसांधिविग्रहिकमहापात्रश्रीकृष्णानन्दकृतौ सहृदयानन्दे महाकाव्ये 
नळचरिते वैदर्भीविदरभानुप्रवेशो नाम द्वादशः सगैः समाप्त: । 
'त्रयोदशः सर्गः | 

अथ चेतसि शोकवेगभाजि स्थगिते इष्टियुगे च बाष्पपूरेः । 

शरुतवानपि नेषधश्चिराय प्रतिपेदे करणीयमूढभावम्‌ ॥ १ ॥ 

बहु तत्र विलप्य बाष्पवारां एषतेनिप्पतितेर्वनस्थलीषु | 

& नवमेघजलामिषेकतः प्रागपि सोरम्यमुदेरयन्नरेन्द्रः ॥ २ ॥ 
अथ तत्र कदापि वाति वाते रविरञ्मिप्रकरैः प्रकामतप्ते ॥ 
उदभूद्विपिने मिथस्तरूणां बिटपाघट्टनसंभव; कृशानुः ॥ २ ॥ 

अनतिप्रसृते$मितः कृशानो गगनाग्रस्परशि धूमचक्रवाले । 
ननृतुः क्षणमुन्मदाः सकेक॑ नवमेघोदयशङ्किनो मयूराः ॥ ४ ॥ 
विटपानवनीरुहां कृशानोः स्प्रशतीष्वग्रशिखासु लोहितासु | 
सुरभेरुदयं विनापि वन्या परितः पुष्पितकिशुकेव रेजे ॥ ५॥ 
` कुसुमान्यपहाय पादपानां अमरेघूमसमाकुलेः पतद्भिः । 
तरसैव शिखाडूराः कृशानोरसकृत्तिगलदज्ञना इवासन्‌ ॥ ६ ॥ 
लिलिहुर्षिरला मुखैश्वकोराः पततोऽङ्गेषु समन्ततः स्फुलिङ्गान्‌ । 
अपरे त्वभिपत्य संहतास्तान्कृतरोषा इव भस्मसाद्वितेनुः ॥ ७ ॥ 
ररधुर्गगनं शिखाः कृशानोरुपरि व्याततसान्द्रधूमसंघाः | 
अवलीढषनानि काञ्चनाद्रेः शिखराणि दयुतिभिविंडम्बयन्त्यः ॥ ८ ॥ 
अपहाय कुलायकुज्ञगमीन्पततामुत्पततां दिधक्षयेव । 
ye धूमचरैविजुम्ममाणा सपदि व्योम लरद्विरे दवोल्काः ॥ ९॥ 
भृशमाकुलतामुपेत्य TAY: क्ष्माधरकंदरेषु सिहाः | 


To अपि तेषु हविर्भुजि प्रविष्टे पुटपाकं झटिति प्रपेदिरे ते ॥ १० ॥ 


विवरैरुपसत्य कंद्रायां ज्वलति ज्वालिनि तत्र चित्रभानौ । 
बनधूममये महान्धकारे गिरिरुल्कामुखवद्यलोकि केश्चित्‌॥ ११ ॥ 
चमरान्परिधावतः समन्ताद्वनवीथीषु नितान्तमा्तिमाजः | 
सरलायतचामरप्रसङ्गाननुधावन्निव पावकश्चकाशे ॥ १२ ॥ 

अपि तीणवतां रयातिरेकाद्वनराजिः परितः प्रदह्यमाना | 
परिणाहिषु चामरेषु लग्ना चमराणामनलः सुदुस्तरोऽभूत्‌ ॥ १३ ॥ 
परितः पवनेन कीर्यमाणान्क्षपयन्तः करशीकरेः स्फुलिङ्गान्‌ | 
अभितापभ्ृतोऽपि वारणेन्द्राः क्षणमासन्वनचारिणां शरण्याः ॥ १४ ॥ 
सहसा द्रवणाक्षमांस्तनूजांश्वरणेः A: परिवार्यं गोपयन्त्य: | 

एषतीः परिमन्थर त्रजन्तीः सह तैरेव ददाह कृष्णवत्मी || १५॥ 
अधिभूधरपानु बिहुतानां परितः शह्लकिनां शरीरलम्; | 
प्रतिशलकशेखर प्रसर्पन्नपि सप्ताचिरसंख्यकाचिरासीत्‌ ॥ १६ ॥ 

सहदयानन्दम्‌ । ७१ 


निजपछ्लवमक्षणापराध परिचिन्त्येव महीरुहः सरोषाः | 

प्रतिरुध्य लतामिरग्रश्नज्ञे एरषतानुत्पति(त)तो5मरये वितेरुः ॥ १७॥ 
न शरीरभतां परं कृशानुः प्रसरन्नाशु जहार जीवनानि । 

सरसां सरितां च तीरकक्षे परिसर्पन्क्रमशस्तमैव चक्रे || १८ ॥ 
सरितामविभावनीयरूपं सहसाविश्य जहार जीवनं यत्‌ । 

अतएव बभार काननाझिः समदाभूतपदाभिधां यथार्थाम्‌ ॥ १९ ॥ 
अपि पल्वलमुण्वछं झषोघं परितापातिशयं तथा जगाम | 

इह aego विविञ्नमञ्चेमिलमं न प(य)थोज्जगाम जीवत्‌ ॥ २० ॥ 
दरदग्धवराहदेहजातेः परिदिग्धानि भृशं वसाप्रवाहेः | 

विपिनानि समश्चु(श्च)तः कृशानोरुपदंशत्वमगुः पुलिन्दपत्न्यः ॥ २१॥ 
सविधे परिधावतः कुरज्ञान J शरलक्ष्मतामनेषुः | 
दुवपावकजातसंभ्रमाणां शबरीणां परिरक्षणेकतानाम्‌ ॥ २२ ॥ 
धवलीकृतमूर्तयः समन्तादवकीर्णेः पवनेन भस्मजाहै; । 
गिरयोऽस्थिचया इवावशिष्टाः समभूवन्परिदग्धकानना[ना]म्‌ ॥ २३॥ 
इति तत्र चिराय दह्यमाने विपिने भूमिपतिविंगाढशोकः । 

विललाप विदुर्भसंमवायामपराद्धं ज्वलनस्य शङ्कमानः ॥ २४ N 
अवलोक्य शिखाशतेः करां प्रसरन्तं परितः कृशाचुराशिम्‌ | 
दमयन्ति मया शठेन मुक्ता कमरण्येषु करिष्यसे शरण्यम्‌ ॥ २५ ॥ 
ज्वलनस्य विवाहसाक्षिणोऽपि भ्रमणे नासि पुरा नितान्तसिन्ना | 
agate कथं नु संप्रति त्वं वनवद्गेविषहिष्यसेऽभितापम्‌ ॥ २६ ॥ 
दयिते तव विप्रयोगजन्मा ज्वलनो मां प्रबलश्चिरादधाक्षीत्‌ | 
अधुनाम्यधिकं करिष्यतेडसी किमिवा""'वनपादपप्रसूतः ॥ २७ ॥ 
तव सुन्दरि विप्रयोगजन्मा हृदि योग्यं मम जृम्भतेऽनुवेलम्‌ | 
उपगन्तुमपिं स्फुलिङ्गभावं शिखिनस्तस्य शिखी न कल्पतेऽसो ॥ २८॥ 
विपिनानळ धन्यतामुपेषि क्षणमात्रेण दहद्वनान्यमूनि । 

धिगिमं विरहानळं वपुर्भे ग्लपयत्येव निनीषते न निष्ठाम्‌ ॥ २९ ॥ 

इति मात्रमुषेयुषा समीपं विधिदोषानितरान्दवीयसोऽपि । 

अनलेन नलेन वाद्य बाले नियतं जीवितसंशयं गतासि ॥ ३० ॥ 
दमयन्ति मया विचुम्बनादि स्मरलीलावसरेषु यान्यकार्षीः । 
प्रथयिष्यसि तानि सीत्कृतानि त्वमिदानीं बत पीडिता स्फुलिङ्गैः ॥ ३ १॥ 
मुकुलीकृतदीधेपक्ष्मलाक्षं सरसंदर्भभुवा परिश्रमेण | 
श्रमवारिलवाभिषिक्तभाळं स्मरणीयं बत तन्मुखं तवासीत्‌॥ ३२ ॥ 
अभिरूषितहेमकुम्भकान्त्योः परिणाहिस्तनयोः परिस्फुरन्ती | 
अवलोक्य हुताशनस्य हेतीधुवमायास्यसि संभ्रमातिरेकम्‌ ॥ ३३ ॥ 
विपुलस्तनभारपीडितापि क्षणमुत्छज्य मति निसगमन्दाम्‌ | 

ब्रज सुन्दरि सत्वराङ्गिपातं प्रसरत्येष समन्ततः कृशानुः ॥ ३४ | 
स्खलदङ्गि विशीणकेशबन्धं परितः प्रेरितदृष्टि विद्र्वन्ती । 

वनराजिषु वीक्ष्य वीक्ष्य वाहि दयिते यास्यसि कीहशीमवस्थाम्‌ ॥३५॥ 
यदि सत्यगिरो दिवौकसः स्युर्यदि चेतो मम तेषु निर्विकारम्‌ | 

` खमनोरथलङ्घनापराधं दमयन्त्याः सरतात्तदेष नाग्निः ॥ ३६ ॥ 
इति तत्र वनोदरे नरेन्द्रं विलपन्तं मुनिशापबद्धदेहः | 

मचुजोचितया गिरा बभाषे भुजगः कोऽपि दवास्नितापसिन्नः ॥ ३७ ॥ 
अविषह्यतमेन दह्यमानं मुनिशापिन दवाम्ितेजसैव | 

अभिरक्षतु मां महीसुधांशो तव कारुण्यमयः सुधाभिषकः ॥ ३८.॥ 
अक्वतोपक्ृतावपि क्षितीन्दो त्वयि दष्टे मम कोऽप्यभूत्रमोदः | 
अविसष्टजलेडपि वारिवाहे जगदाश्वासमुपैति घर्मतप्तम्‌ ॥ ३९ ॥ 
इति वाचमनुत्रजन्नरेन्द्र: फणिनं मण्डलितं क्षितौ ददर्शी | 
करविच्युतकङ्कणोपमानं वनलक्ष््याः शिखिशङ्कया RAN ॥ ४० ॥ 
अथ दुंशभयादिवापमुक्तः सविधेऽपि ज्वलता हुताशनेन । 

सदयं परिएष्शापहेतुं पथ्वीन्द्रै पुनराह्‌ पन्नगेन्द्रः ॥ ४१ ॥ 
चतुराननसंभवो महपिर्मयि रोषं ृतवान्कुतोऽपि हेतोः | 

इह मामरुजद्भिरा स तावत्तव राजन्न करान्स्पृशामि यावत्‌ ॥ ४२ N 

| क्रमशः परिहीयमाणकान्तेः स्फुटतीवैशम “**फणागतो मे | 
l अभितापमवाप्य दाववद्वेरसवः कण्ठतटान्तरे छुठन्ति ॥ ४३ ॥ 
प्रतिसंगरसीक्नि वैरलक्ष्म्या: प्रसभाकर्षणकर्म कर्मठेन | 
नय मां गणयन्पदानि राजन्नरुणाम्भोरुहचारुणा करेण ॥ ४४ ॥ 
अहमस्मि पतिर्महोरगाणामिह कर्कोटक इत्युदीर्यते यः | | 
दशमे तु पदे नरेन्द्र नूनं जै श्रेयसि निर्भरं यतिष्ये ॥ ४५ ॥ 
गणनां विदधन्नळः पदानां स्फुटवर्ण यदसौ दशेत्यवादीत्‌ | 
अवलम्ब्य तदेव दन्दशूकः करमेतस्य ददंश दक्षिणं सः ॥ ४६ ॥- 
नृपतिभुजगेन दष्टमात्रः कमनीयां सहजामपास्य कान्तिम्‌ | 
उपरक्त इवामृतांशुरासीत्तरसेव प्रतिपन्नवणभेदः ॥ ४७ ॥ 
अथ वीक्ष्य तनोस्तथा विकारं परिदंशं च विचिन्त्य निर्मिमित्तम्‌ | 
नलमास्थितवैमनस्यमूचे वपुरासाद्य स दिव्यमाशु नागः ॥ ४८ ॥ 
इदमप्रियवन्मया कृतं यन्नुपते यास्यति तत्तव प्रियत्वम्‌ | 
प्रथमं कडु भेषजं निपीतं परिणामे हि सुधारसत्वमेति ॥ ४९ ॥ 
नगरे नगरे क्लितीश्वराणां निषधाधीश चिरं चरिष्यसि त्वम्‌ । 
तदमी युधि निजिताः कथं त्वां विषहेरन्नवलोक्य निःसहायम्‌ ॥ ५०॥ 
अवलम्ब्य नयं गुरुप्रणीत॑ सततं रन्ध्रनिरूपणप्रवीणाः । 
प्रभवन्ति परे पराभवाय प्रबलानामपि दुबेलाः क्षितीन्द्राः ॥ ५१ ॥ 
अधुना तु रिपूंस्त्वमेक एव युधि Sg सहितानपि क्षमोऽसि | 
न भजेः परिपन्थितां यदा ते दमयन्तीविरहानलो बलीयान्‌ ॥ ५२ ॥ 
इति चिन्तयता मया विमुक्तं विषमेतत्त्वचमेव संस्परशंस्ते । 
अस्ितागुरुलेपनिरविशेषां वपुषः इयामलतामिमां व्यधत्त ॥ १३ ॥ 
अपि -नीतिविदं नरेश्वर त्वां कितवं यखिदशाधमश्चकार । i 
अधुनापि शरीरमाविशन्तं WS भक्ष्यति मामकं तमेव ॥ ५४ ॥ | 
अधुना त्वचि भाव्यपूर्वरूपः सविधस्थैः खजनैरपि त्वमासीः । 
व्रज निष्प्रतिबन्धमाशु राजन्नुतुपर्णस्स नृपस्य संनिकपम ॥ ५९ ॥ 
१० 

भुवनत्रयळुण्ठनापराधाद्दशकण्ठं रणढील्या जिवांसुः | 
जगतः प्रभवोऽपि यस्य वंशे प्रभवं स्वरस्य हरिः पुरा विधत्ते ॥ ९६ ॥ 
कृतमस्य गुणान्तराविधानेस्तव सख्योचित एप राजचन्द्रः । 
उपगन्तुममुष्य सारथित्वं सहसा याहि विभो पुरीमयोध्याम्‌ ॥ ५७ ॥ 
अवलोक्य कलासु AAS ते निजदेहादधिकं स मंस्यते त्वाम्‌ | 
निवसन्निह मेदिनीसुधांशो दमयन्तीमचिरेण लप्स्यसे त्वम्‌ ॥ ५८ ॥ 
उपयास्यति लोचनातिथित्वं प्रथिवीनाथ विदर्भजा यदा ते । 
अपहालुमिमं वपुरविकारं परिधेहि त्रिदशांशुके तदेते ॥ ५९ ॥ 
इति वाचमुदीर्य नागराजः सुरयोग्यं वसनद्वयं वितीय | 
अनुमाववशान्निजं शरीरं तिरयामास ASA पझ्यतोऽपि ॥ ६० ॥ 
इति दरितशोकसागरान्तः फणिराजेन पतिरविदर्भजायाः | 
स च तेन विमुक्तशापबन्धः प्रतिनन्द्योपकृति मिथः प्रयातो ॥ ६१ ॥ 
सूते यद्विषमेव जीवितहरे ककोंटकस्याननं 
तसादेव त्वचर्छलाद्विगलितः पीयूषपूरो नवः | 
प्रत्यङ्ग कवलीक्कतस्य दयितावि-छेषजेनाञ्चिना 
जीवातु्ेगतीपतेयैदभवत्तचचित्रतामाययौ ॥ ६२ ॥ 
नरपतिरथ सारं स्मारं वचांसि फणीशितुः 
किमपि किमपि प्राप्ताश्वासः समीहितसिद्धये | 
दिनकरकुलोत्त॑सेनाधिष्ठितां नगरीं त्रज- 
चपि गिरिसरिहुर्गान्मार्गीनमंस्त न दुर्गमान्‌ ॥ ६३ ॥ 
, इति श्रीसांधिविम्रहिकमहापातरशरीङृष्णानन्दकृतौ सहृदयानन्दे महाकाव्ये 
नठचरिते कर्कोटकदशैनो नाम अयोदशः सर्गः समाप्तः । 
चतुदैशः सर्ग: । 
अथाश्रितां कुम्भसमुद्धवेन क्रमेण Heal ककुभं विहाय | 
A Gik किचिन्नलः प्रपेदे नगरीमयोध्याम्‌ ॥ १ ॥ 
AGI सरयूजलानां प्रपद्धिरम्मोरुहगन्धगर्भे: | 
कमादयोध्योपतनं बरजन्त प्रत्युययौ तं शिशिर; समीरः ॥ २ ॥ 

एकैकशो निर्जितनामधेयेथूपच्छलाद्रोधसि GAA 
इक्ष्ाकुवंशप्रभवः क्षितीन्द्रैराराध्यमानां सरयूं स भेजे ॥ ३ ॥ | 
अतात्य SM वनवासखेदं समागतं वीक्ष्य नळं नदी सा । 
सितच्छदानां ध्वनिकेतवेन मुहुमुहु स्वागतमन्वयुङ्क ॥ ४ ॥ | 
तस्यां सिथः प्रेमवशंवदानि रथाङ्गनाञ्नो मिथुनानि वीक्ष्य | | 
विहाय भेमीमभितश्चरन्तमात्मानमन्तरनृपतिरनिनिन्द ॥ ५ ॥ 
अनीतियुक्तानपि नीतिमाजः संख्यावतोऽपि स्वगुणेरसंख्यान्‌ | 
विछासिनो5प्युन्नतसोधसंस्थान्गोष्ठीपु पोरानभिनन्दयन्ति(न्तीम्‌) ॥ ६ ॥ 
TRAST सुखसंचरां च निर्कामकान्तामपि कामकान्ताम्‌ | 
राजन्वती वीक्ष्य पुरीमयोध्यां चिरोज्झितां at नगरीं स दध्यौ ॥ ७॥ 
नलेति नाम प्रथितं विहाय स a प्रथयांबभूव । 
दशानुरूपां रचयन्ति चेष्टामासाद्य सिद्धि त्वभियोगभाजः ॥ ८ ॥ 
कलिस्तु देहे निवसन्नलस्य लेमे भुजङ्गस्य विषेण दाहम्‌ | 
अनागसि द्रोहकृतः सुजिह्यान्कियचिरं न ग्रस्ते विपत्तिः ॥ ९ ॥ 
अवापतुस्तापमतुल्यहेलुं समास्थितो तो वपुरेकमेव | 
भेमीवियोगेन नलः कलिस्तु विषेण तीव्रेण भुजङ्गभर्तुः ॥ १० ॥ 
रूपान्तरेणेव तिरोहितोऽपिं गुणेन लोकोत्तर इत्यशंस्ति । 
आमोदपूरेण निवेद्यते हि कुञ्जेन गूढापि पटीरशाखा ॥ ११ ॥ 
भौङ्गासरेः कर्णपुटोपकण्ठं निन्ये चरेस्तस्य गुणप्रकर्षः । 
क्रमेण निम्ने! पथिभिः समुद्रं प्रविश्यते प्रावृषि वारिपूरः ॥ १२ ॥ 
वृत्तं च विद्यां च दवीयसोऽपि विवेद भाङ्गासरिरस्प सर्वम्‌ । _ 
चक्षुनृंपाणां हि चराभिधानं Gated भावानपि विप्रकृष्टान्‌ ॥ १३ ॥ 
स मन्त्रितां मन्त्रविनिश्चयेषु कीडारहस्येषु वयस्यभावम्‌ | 
गजाश्वशाख्रेषु विनेतृतां च जगाम तिम्मांशुकुळध्वजस्य ॥ १४ ॥ 


4 
\ 


१, नीतिरहितान्‌, ईतिरहितांश्च. २. गणनायोग्यान्‌, पण्डितानपि. ३. विवरस्था- 

यथा पुरा दोट्रेविणप्रभावादभूदयोध्यापतिरस्य axa: | 
रूपान्तरेणापि तिरोहितस्य गुणप्रकषीदभवत्तयेव ॥ १५ ॥ 
शीलेन वृत्तेन च सख्यभाजोः प्रीतिस्तयोः प्राप तथाभिवृद्धिम्‌ । 
अमात्यलोकोऽपि यथोपभेजे शरीरमात्रेण एथकृतो तो ॥ १६ N 
ततो निदाघेन नितान्तखिन्नं विलोक्य लोकं करुणावतीव | 
तिरोदधाना किरणान्लरांशोराविवेभूवाम्बुधरागमश्रीः ॥ १७ ॥ 
खमौलिरित्नद्यतिचित्रभासः सुरायुधाख्यस्य भुजंगमस्य | 
वरमीकरन्भ्राह्वहिरूद्गतस्य भेजे फणत्वं तनुमेव चक्रम्‌ ॥ १८ ॥ 
अमुक्ततोयं प्रतिरुद्धभानु we चित्रदण्डम्‌ | 
अभून्नवाम्मोधरचक्रवालं लोकस्य साधारणमातपत्रम्‌ ॥ १९ ॥ 
समाश्रितेः सानुषु वारिवाहेः समीरणान्दोलनया AAS: | 
प्रसार्यमाणेगंगने Reg पक्षैरिव क्षोणिभ्रतो विरेजु: ॥ २० N 
मया विसृष्टानि पयांसि नूनं विशोषयत्येष मयूखजाले: | 

इतीव गर्भाश्रितदीर्षरोषा कादम्बिनी चण्डरुचि रुरोध ॥ २१ ॥ 
लोकस्य संतापनिरासजन्यां संपद्यते ANAA मदीयाम्‌ | 

इतीव रोषेण सुधाकरस्य ज्योत्स्नां समग्रामपिबत्पयोद्‌ः ॥ २२ ॥ 
यस्यां न सूर्यो न च चन्द्रतारं विमाति यत्रास्ति न कोऽपि भेदः | 
तां प्राप सिद्धि पवमानयोगादम्मोदसंघः स्तिमितो बभूव || २३ ॥ 
जम्बूबने पक्कफलापदेशाद्रोलम्बदम्भान्नवमालतीषु | 

रुद्धे घनेंवेरिणि तिग्ममानौ खैर तमः प्रादुरभूद्दिनेऽपि ॥ २४ ॥ 
विनातपत्रं पदवी न सेव्या दिनेषु संनद्भबलाहकेषु | 

a ae मयूराः कलापचक्रं व्यधुरातपत्रम्‌ ॥ २५ ॥ 
सुद प्रपन्नेषु विषादवन्तः केकाविलासेर्मखरे : 
ARALI जडत्वभाज: न fe ॥ २६ ॥ 


१. शक्रधनुषः, 

समीरयोगात्परिघट्धितस्य धनाम्बुराशेरिव फेनलेखा | 
नभस्तछे कामपि कान्तिमापुराबद्धमाळाः परितो बलाकाः ॥२७॥ 
प्रचण्डमानोः किरणान्‌ [सुतीक्ष्णान्‌ ] अन्तर्भशं तापयतः पयोदः । 
निजोदराम्भःपरिशोषशङ्की सौदामिनीपुञ्जमिषाद्ववाम ॥ २८ | 

मया विना नेष घनश्चकास्ति विलोक्य मां ताम्यति नेषधश्च । 

इतीव विद्युत्परिचिन्तयन्ती मुहुश्रकासे च तिरोदधे च ॥ २९ ॥ 
कोपार्जनं नीपमहीरुहाणामसुव्ययं चैव वियोगभाजाम्‌ | 
बिद्युतालास्यविलासरङ्गं पयोदसंघः सममेव चक्रे || ३० | 

भेमी च भीमस्य गृहेषु खिन्नां भाङ्गीसरेवेरमनि नेषध॑ च । 
मुहुमुहुद्रेष्टुमिवाततान सौदामिनी व्योम्नि गतागतानि ॥ ३१ ॥ 
आसारसेकेन शमं प्रपेदे क्षोणीमृतामङ्कगतो दवाञ्चिः | 

नझस्य भेम्याश्च जगाम वृद्धि वियोगजन्मा हृदि मन्मथाञ्निः ॥ ३२ ॥ 
कृतापराधेष्वपि वल्लभेषु रोषं वधूनामपसारयम्तः । 

विश्वान्तिमीयुन मुहूर्तमात्रं कुञ्जेषु दात्यूहसमूहकूजाः ॥ ३३ ॥ 
घनाम्बुव्ैरमिषिच्यमाना पोरस्त्यवातेन च वीज्यमाना । 
ag: प्रथयांबभूव तृणाङ्करोन्मेषमिषेण भूमिः ॥ ३४ ॥ 
अथोपपन्नप्रणयेषु दैवाहूरं प्रयातेषु सितच्छदेषु । 
शोकातिमारादिव पद्मिनीमिनवाम्बुपूरे सरसां न्यमञ्जि ॥ ३५.॥ 
मानग्रहे वृद्धिम॒पागतेडपि सरित्पाति 0000000000000000 | 
वधूविरुद्धं सरितश्वरित्रं तेनैव नूनं प्रथयांबभूवु: ॥ ३६ ॥ 
आस्कन्धमञाः सलीलेषु वृक्षाः कृतातेनादाः खगकूजितेन । 
शाखाकरे्वायुवशा द्विलोलेमिथः समुद्धतुमिवाहयन्ति ॥ ३७ ॥ 
विभिद्य सेतूनभितः स्थलानि समश्चुवानेषु सरिजलेषु | 
निगूढपादाः प्रथिवीरुहोऽपि तदा बभूबुः हवमानकर्पाः ॥ ३८ ॥ 


१, कुझ्मळसंपादनम्‌. 

मया कृतं निर्गमन मदीयेरम्मोभरेनिर्वसुथं व्यधायि । 

इतीव द प्रथयन्पयोदः प्रतिक्षणं तारतरं जगर्ज ॥ ३९ ॥ 

इत्यं कऋमादम्बुधरागमश्रीर्यथा यथा योवनमाससाद | 

तथा तथा दुर्वैषहा बभूवुः शोकोर्मयो भीमतनूभवायाः ॥ ४० ॥ 
समृद्धकामापि पुरी विदर्भा शोकेन भेम्याः समवाप खेदम्‌ । 
अप्येकवीरुत्रभवः कृशानुः Beat दहत्येव वनीं निदाघे ॥ ४१ ॥ 
ततः समुत्कर्षवतीर्विछोक्य वर्षाः कुलायेष्ववसन्विहंगाः | 

भीमस्य चाराखु तदापि चेरुजीमातरं मार्गयितुं नियुक्ताः ॥ ४२ ॥ 
नळं विना यानि न वेद कश्चिद्रहस्यसंकेतपदानि भेम्याः | 
उदैरयंस्तानि परिस्फुटार्थ गोष्ठीषु गोष्ठीषु गृहे गृहे ते ॥ ४३ ॥ 
वनेषु शैलेषु सरित्तटेषु स्थलेष्वनूपेषु पुरेषु राज्ञाम्‌ | 
निरूपयन्तोऽप्यनिशं प्रयत्नाद्यालोकयन्कापि न नैषधं ते ॥ ४४ ॥ 
निवृत्य भेजुनंगरीं विदर्भा नलस्य वृत्तान्तमैविन्द्मानाः | 

भीमस्य दूताः स्ट्रतिमागतेन शोकेन भेम्याः प्रतिरुध्यमानाः | ४९॥ 
अथेङ्गिताम्यूहनलब्धवर्णः कश्चिचरः प्राप्य पुरीमयोध्याम्‌ | 

नल समासाद्य रहस्यवादीदमूनि संकेतपदानि भेम्याः ॥ ४६ ॥ 
नभस्तल संचरता यथेच्छं विहंगडिम्भेन विलोक्यमानः | 

एकाकिनीं काननसीख्नि मुग्धामनागसं मुञ्चति क सुचेताः ॥ ४७ ॥ 
इया च लज्जा च मतिश्च नूनं सर्वाश्रयोऽयं परिचारवर्ग; | 

जनः geasa विहीनखीमिः प्रकामं परिहीयते यत्‌ ॥ ४८ ॥ 
मनांसि पुसां परिणामवद्धिस्तुत्यानि कि पाकफछेवन्ति | 

अन्तः प्रकृत्या विरसान्यमूनि RIRN प्रथयन्ति रागम्‌ ॥ ४९ ॥ 
इत् वचां दूतमुखान्निशम्य प्रागेव संस्मृत्य विचेष्टितं स्रम्‌ | 
ME बाष्पप्रसर कथंचिदिदं बमापे निषधाधिनाथः || ५० || 

प्रतिक्षणं तापयता शरीरं शोकानलेन a | 
Beaia कितवं विनान्यः प्राणेश्वरीं मुञ्चति कानने कः ॥ ५१ ॥ 
नूनं रथाङ्गो विगमे रजन्याः श्रेयः समासंश्रितमश्रुवाते | 
न जीवितं तौ परिमुञ्चतश्चेदसह्ममाा्य वियोगखेदम्‌ ॥ ५२ ॥ 
श्रुत्वा वचः कैतवबाहुकस्य पुरीं विदर्भी सहसा स भेजे | 
विदर्भजायाः सविधे च सर्वै शशंस राज्ञा विहितोऽभ्यनुज्ञः ॥ ५३ ॥ 
सा बाहुकेनोदितमाकळय्य चरोपनीतं किमपि प्रहृष्य | 
निशम्य तस्याकृतिवैपरीत्यं भूयोऽपि शोकाम्बुनिधो ममञ्ज ॥ ५४ ॥ 
अत्रान्तरे निषधमर्तुरवेक्षणाय 
क्षोणीतलं तत इतः सुचिरं विगाह्य | 
सूतोऽस्य कश्चन पथि श्रमनोदनार्थ- 
मिक्ष्वाकुवंशतिलकस्य पुरं प्रपेदे ॥ ५५ | 
आसन्नसंगतिमहोत्सवशंसनाय 
विश्रब्धदूतमिव तं प्रहितं स्वलक्ष्म्या | 
पश्यन्नपि प्रथयति स्म निजं न रूपं 
रुद्धः फणीन्द्रवचसा निषधाधिनाथः ॥ ५६ ॥ 
आकारभेदपिहितेऽपि नलेऽन्तिकस्थे 
सूतस्य चित्तममजत्कमपि प्रमोदम्‌ | 
पूवीद्रिश्वङ्गजुषि वारिधराव्ृतेऽपि 
qig सरसिजं स्मितमातनोति ॥ ९७ ॥ 
तं शुद्धमावमधिगत्य नलः स चैनं 


लोकोत्तरेगुणगणेरभिनन्दनीयम्‌ । 
सोहाईबन्धमतिमात्रमुपेयिवांसो 
तावश्चिनाबिव सदा सहितावभूताम्‌ ॥ ९८ ॥ | 
ज्योत्खासारैः पयति जगद्यामिनीजीवितेरो | | 
मन्द मन्दँ वहति कुसुमामोदमित्रे समीरे | | 

समरं स्मारं वनभुवि तथा Beat प्रेयसीं स्वां 
सायं सायं व्यतनुत RATAA: प्रापम्‌ ॥ ५९ ॥ 
वैरिप्यः क्षणदाः शशाङ्ककिरणेर्मर्मच्छिदो वासराः 
स्मेराम्भोरुहसौरभैर्वनभुवः सप्तच्छदेर्दुस्तरा: । 
कासाराः कढहंसकेलिरसितिः“““““““कूंकषा 
जीवातुस्तव जीवितेश्वरि मया कुत्रापि न प्रेक्ष्यते ॥ ६० ॥ 
तिर्यञ्चोऽपि सितच्छदाः कमलिनीं संभावयन्त्यागताः 
संत्यज्यापि धनाधिनाथदयितं'""" ees सरः | 
तां बालामनुयायिनीं प्रियतमामेकाकिनीं कानने 
आम्यन्तीमपहाय जीवितशठः. कस्मादयं नेषधः ॥ ६१ ॥ 
A सैवेयं शरदम्बुवाहविषमा निस्लन्द्रचन्द्रद्मति: 
परालेयाम्बुलयामिषेकशिरिरः सोऽयं निषिद्धानलः | 
_एतत्तन्मधुपत्रजैरनुसत॑ शेफालिकासौरमं 


सोऽयं निष्करुणो नलः शशिमुखीं सा केवलं नेक्षते ॥ ६२॥ 


इत्थं वाचमुदीर्य भीमतनयावि-छेषखिन्नं वपुः 
पर्यङ्क परिवर्तनव्यतिकरैनिनिद्रमायास्थ सन्‌ | 
आप्रष्ट; प्रथितादरेण सुहृदा सूतेन तेनैकदा 
तं दालिण्यवशादुवाच रहसि व्याजोत्तरं बाहुकः ॥ ६३ ॥ 
देवख्यम्बकमौलिलब्धवसतिर्यट्वोत्रवृद्धे विधुः 
केलासाधिपतेस्तुलामुपययौ यः प्राज्यया संपदा । 
देवेन्द्रेडपि निरादरा वृणुत यं वेदर्भराजात्मजा 
सोऽयं ते श्रुतिगोचरीक्ृतचर: कचित्रपो Ser ॥ ६४ ॥ 
अविनयपथे सक्तस्त्यक्तः कथंचिद्यं श्रिया 
सह दयितया भ्राम्यन्विन्ध्याटवीषु मयेक्षितः | 
तदनु विधुरस्यासय प्राणेश्वरीविरहा्निना 
प्रहपितमिदं सारं सारं विषीदति मे मनः ॥ ६५ ॥ 

अथ तस्य वाक्यपवनोद्गताचिषा 
चिरसंचितेन निजशोकवहिना | 
परिदह्ममानहृङ्यो gets: 
श्वसितं विमुच्य निजगाद सारथिः ॥ ६६ N 
धन्योऽसि बाहुक विनैव परिश्रमेण 
3 यन्नैपधं नयनगोचरतामनैषीः | 
नेनं व्यलोकयमहं पुनरहपभाग्या- 
Hel समुद्रवसनामपि गाहमानः ॥ ६७ ॥ 
वेदर्भी तु वने भ्रमन्त्यजगरस्यास्यं प्रविष्टा ततः 
कृच्छानिर्गमिता विधेः करुणया नीता निकेतं पितुः | 
भूयो नेषधसंगमाय मुनिना केनापि दत्ते वरे 
विश्रम्मात्तरसा न salt शुचा किष्टामपि खां तनूम्‌ ॥६८॥ 
हस्तन्यस्तकपोलपालिविगळहाप्पाम्बुधौतस्तनं 
निःश्वासोप्मनिपीडिताधरपुटं व्याघूणितार्धेक्षणम्‌ | 
ध्यायन्त्याश्च्युतचापलेन मनसा नक्तंदिव नेषधं | 
वेदभ्यीः कवलीकरोति बल्वानङ्गानि शोकानलः ॥ ६९ ॥ 
बाष्पाम्मस्तटिनीरयेष्वचुदिनं गण्डस्थले मज्जतः 
पक्ष्मोन्मेषनिमेषयोरपि SMA लास्यमभ्यस्यतः | 
बाहू बाढमणालतन्तुतुङनामादातुमाकाङ्वतः 
संतापश्चसितानिलै तु सुतनोनिम्लीनिमन्विच्छतः ॥ ७० ॥ 
वारं वारं निषधन्पतेश्चिन्तयोज्ञुम्ममाणे- | 
रुष्णोन्मेषै; प्रसृमरतटे तत्क्षणं क्षीयमाणः । 
प्रत्यासलैरपि सहचरीमण्डलैनेंपरक्ष्यः । 
सारज्ञाक्ष्याः श्रवणपुलिने/निष्पतन्वाष्पपूर। ॥ ७१ | 
मुकुलितनयनापि प्रेक्षते वैरिसेनि 
सुरभिमपि निदाघं श्वासमाविष्करोति । 

कथयति हृदि खेदं मौनमम्याश्रयन्ती ; 
कुबळयनयनायाश्चे्टितं चित्रमास्ते ॥ ७२ ॥ 
प्राप्तां देववशाक्विदर्भनगरीं तत्रापि शोकापिना fo 
भैमीं जीवितसंशयं गतवतीं निश्चित्य सूतोक्तिमिः । 
आनन्दाङ्करमग्रिमं कलयता तीत्रं च खेदोच्चर्य | 
बाष्पाम्मःपिहितेक्षणेन गमिता सा बाहुकेन क्षपा ॥ ७३ ॥ 
भाङ्गासुरिस्तदनु बन्दिजनोदिताभि- 
मोगावलीभिरपसारितशेषनिद्रः । 
प्रातस्तनेषु विधिषु त्वरमाणचेताः 
शय्यानिकेतनमपास्य RATA ॥ ७४ ॥ 
इति श्रीसांधिविग्रहिकमहापात्रश्रीकृष्णानन्दकृतो सहृदयानन्दे महाकाव्ये 
AGING दमयन्तीव्ृत्तान्तलाभो नाम चतुर्दशः सर्ग: । 
पञ्चदशः सर्गः । | 
ततः समाहूय स बाहुकं नृपः सदः समासाय समेत्य मन्त्रिभिः । 
पएथक्प्रथगखर्णविशेषचारिणां गिरश्चराणां स्मरतिगोचरेऽकरोत्‌ ॥ १ ॥ 
अरात्युदासीनसपक्षताजुषां दिनेदिने यद्यवसायवेदनम्‌ | 
जिगीषतां दोबैलशालिनामपि क्षितीश्वराणां प्रथमो ह्ययं नयः ॥ २ ॥ 
TAG कश्चन कुण्डिनाहयात्पुरादुपेतः क्षितिपं प्रणम्य तम्‌ | 
निनांशुकान्तेन समावृताननः कृताञ्जलिवीचमुदैरय्रहः ॥ ३ ॥ 
शुत त्वया नाथ यथागतः पुरात्पुरा वनं क्वापि नलो न लक्षितः | 
अयुष्य पत्नी तु विदर्भनन्दिनी यहच्छया प्राप पितुनिकेतनम्‌ ॥ ४ ॥ 
महुर्महुर्दःसहतामुपेयुषा चिराय शोकेन हता तपखिनी | 
भवान्तरेऽपि प्रियदशनाशया जुहूषतीयं ज्वलने निजं ay: ॥ ९ ॥ 
0 स 
१, स्ववसनाञ्नलेन, २. होतुमिच्छति. 

सुतां नजा निश्चिततीत्रसाहसां विलोक्य भीमः सह पोरबन्धुभिः | 
MAST शाकाम्बुनधा सुदुस्तरे तरी विधातुं न किमप्यवेक्षते ॥ ७ ॥ 
प्रभो पुरस्ते विनिवेदिलुं मया श्रुतं विदर्भाधिपतेगृहेषु यत्‌ | 

अनन्तरं यत्तु विधेयमीक्षसे प्रमाणतां तत्र मनस्तवाहति ॥ ८ ॥ 
निवेद्य वृत्तान्तमिमं चरे गते नरेश्वरः प्रेक्ष्य सुखानि मन्त्रिणाम्‌ | 

पुरं प्रयास्यन्नचिरेण कुण्डिनं निजासनार्थस्थितमाह बाहुकम्‌ ॥ ९ ॥ 
सतां विपत्तीरसतां च संपदः समीक्ष्य को नाम wat न दूयते । 
विशेषतः सत्यपि राजमण्डले विदर्भराजस्त्वमिहापरः सुहृत्‌ ॥ १० ॥ 
इतस्तु गव्यूतिशतद्वयं परं यियासुरेकेन दिनेन कुण्डिनम्‌ | 
अजातपक्षेण खमुत्पतिप्यता शकुन्तशावेन गतोऽस्मि तुल्यताम्‌ ॥ ११ ॥ 
तदद्य शोकेन विमूढचेतसं विलोकितुं तं सहृदं समुत्सहे । 

तदेव सौहादेमक्कत्रिमँ विदुने विक्रियां यद्विपदि प्रपद्यते ॥ १२ ॥ 
रथस्थितं नेलुमिदं तु मां पुरं दिनेन दाक्ष्यं यदि लक्ष्यते तव । 
ऋतेऽरुणं कोऽन्वहमंशुमालिनं सुमेरुमावतैयितुं प्रगल्भते ॥ १३ ॥ 
कलासु लोकोत्तरकौशलो भवान्मवाहृशोऽन्योऽस्ति न कोऽपि सारथिः | 
न दुष्करं कर्म किमप्यभू'* "त्वया सनाथ" | १४ ॥ 
इति ब्रुवाणस्य नृपस्य मन्त्रिणः समाहरंस्ते तुरगेयुते रथम्‌ । 
व्यतर्केयद्यानवलोक्य बाहुकः पुरीं विदभी पुरतः स्थितामिव ॥ १९ ॥ 
स वाहुकेनोपशृहीतररिमिभिस्तुरंगमेरूढधुर रथं स्थितः । 

पुरोधसा संश्रतमङ्गलक्रियः पुरीं विदमीमतिसत्वरं ययो ॥ १६ ॥ 
तथा प्रणुन्नाः पथि बाहुकेन ते रयातिरेकं तुरगाः प्रपेदिरे । 

यथा तदीया अपि नेत्ररइमयः पुरः TAG प्रभुता न लेभिरे॥ १७॥ 
स बाहुकं स्यन्दनवाहने तथा विलोक्य लोकोत्तरपोरुष तपः । 
तमश्षलीलाह्ृदयं व्यचिन्तयत्ततः प्रमेदेऽश्वरयस्य वेदिताम्‌ ॥ १९ ॥ 
ततोऽक्षळीलाहृदयं परीक्षितुं यदेव चक्रे पथि निश्चयं नलः | 
कलिस्तदेवास्य विहाय विग्रहं कृताञ्जलिर्वाचमिमामुदैरयत्‌ ॥ १९ ॥ 

सुखोचितौ शोकमहार्णवे चिरं व्यमज्ञयत्त्वां च विदर्भजां च यः । 4 
महीपते magai पुरःसरं सुराधम मां निगृहाण तं कलिम्‌ ॥ Ro ॥ | | 
इति ब्रुवाणं करुणानिधिरनलः कलिं समाश्वासयदुक्तिवेभवेः । | 
वेरेरभीष्टेः प्रतिनन्द्य तं च स प्रसन्नचेतास्त्रिदशाल्यं ययौ ॥ २१ ॥ 
awe समं रथं मुहृतविश्रान्तहयं समाश्रितः । 
विदभ[जा]रोचनमङ्गलोदयं समर्थसंपन्नमिव द्रुतं ययौ ॥ २२ ॥ 
Regaad यथा यथा त्वया पदे पदे सातिशयं रयं श्रितः । 

तथा तथौत्सुक्यवशादमन्यत प्रकामदूरं नगरं स कुण्डिनम्‌ ॥ २३ ॥ 
अथास्तशैढोदरभाजि मार्करे सवाहुकस्तामविशात्पुरीं नृपः | 

qag: शोकतरङ्गिणीरयं प्रकाशयन्ती जनळोचनाम्बुमिः ॥ २४ ॥ 
विद्भराजखु शुचापि विक्कवस्तमर्चयामास गृहानुपागतम्‌ | 

सतां सपयोसु परिक्षतादरं न जातु जायेत महात्मनां मनः ॥ २९ ॥ 
ध्वनिर्यदा बाहुकबाह्यवाजिनो रथस्य भेम्याः श्रुतिगोचरं ययौ । 

तदेव तं प्रत्यमिजानती चिरादभून्नलोपागमशङ्किनी च सा ॥ २६ ॥ 

ततः क्थंचिङ्गृतधेयबन्धना निवाये वाप्पाम्बुतर ङ्गिणीरयम्‌ | 

झुखे च दुःखे च निजे निरन्तरां रहः सखीमित्थमुवाच भीमजा ॥ २७ ॥ 
अनुक्षणं केशिनि दक्षिणेतरं यथेक्षणं स्पन्दितमातनोत्यधः | 

अतीत्य शोकाझिरयं दुरत्ययं तथा मनो मे किमपि प्रसीदति ॥ २८ ॥ 
तथाभिशङ्के फलबन्धनोन्मुखं मुनेः प्रसादं HES Aaa: | 

विसस्य भाग्यं तु मढीयमीदशं Ri सुभाविष्वपि हन्त संश्रये ॥ २९ N 
तथापि मन्य AGHA साराथि रथे ध्वनियेस्य wat विजञम्भते | 
Ms निदाघदीधितेरविशङ्कते वारि मरुस्थडीसगी ॥ ३० ॥ 
_तदाशु केशिन्युपगम्य सारथिः क एष कस्येत्यव धार्यतां रहः | 

इद वयस्ये हतजीवितं मम त्वदुक्तवातीर्थविवेचनावधि ॥ ३१ ॥ 
विनिश्चयार्थं निषधेशतुस्ततः शशंस तस्यै प्रथिवीन्द्रनन्दिनी | 
अनव्यप्तामान्यमझुष्य HAS FAY वृत्त च वने यद्प्यभूत्‌ ॥ ३२ ॥ 

निशम्य संकेतगिरं दमखपुर्नितान्ततीत्रै [च] विचिन्य सा सम्‌ । 
अनुद्रवन्ती रथधोषमायतं ददश सा कैतवबाहुक॑ नलम्‌ || ३३ ॥ 
तथा तमाकारविकारशालिनं विलोकयन्त्याः FNS कलासु च। 
सरिजलावतंवशंवदेव नोर्मतिस्तदास्याः सपदि भ्रम ययौ ॥ ३४ ॥ 
तताऽभ्युपार्यावाविधः परीक्षितं नळं विनिश्चेतुमलब्धवणया | 
निशम्य सए्याभिहितं रहोगतां विदर्भजा at पुनरित्थमब्रवीत्‌ ॥ ३५ ॥ 
अहो विधातुः प्रतिकूलवर्तिता मयि प्रशान्ति भजते न जात्वपि | 

यदेष भूयः प्रियसंगमाय मां दुराशया योजयितुं समीहते ॥ ३६ ॥ 
मलीमसेयं दुरितेः क्क भीमजा क चेष लोकैकललाम नैषधः | 

न लक्ष्यते संगतिरेतयोः पुनः कुहूनिशाशीतमयूखयोरिव ॥ ३७ ॥ 
कुतोऽपि हेतोः ृतरूपवैक्कतः कथं च न स्याद्यदि नेषधोऽप्ययम्‌ | 
कपापराधीनतयापि मां धुव तदा चिताग्नेविनिवारयिष्यति || ३८ ॥ 
अदाक्षणत्व माये संश्रितं****तदाप्यदः साहसमेव मे हितम्‌ | 

प्रियेषु सौभाग्यसमुन्नतिच्युति कुलाङ्गनानामपरा परासुता ॥ ३९ ॥ 
तदय शोकाभिरयः सुदुःसहश्चिताञ्चिनापि प्रशमं प्रयातु मे | 
अतीतमन्त्रोषधिवीर्यमूजितं विषं विषेणेव हि शान्तिमृच्छति ॥ ४० ॥ 
अलं विलम्बेन निशावसीयते हुताशनं दीपय दीपयेन्धनेः | 
नलोपलाभाय भवान्तरेऽपि मे भवन्तु wat: सखि तस्य हेतयः ॥ ४१ ॥ 
सखि त्वमम्बा नृपतिः परोऽपि यः समीहितं मे प्रतीहन्तुमीहते | 

स केवल द्रक्ष्यति पञ्चतां मम प्रपत्स्यते नेप्सितसिद्धिमात्मनः ॥ ४२ ॥ 
०९०००००००७ वचनं दमखसुविक्रष्य तामप्यनिवार्यसाहसाम्‌ । ` 

सबाहुके पश्यति पौरमण्डछे हुताशनं दीपयति स्म केशिनी ॥ ४३ ॥ 
कृतप्रयत्नोऽपि विदु्भभूपतिः सुतां निषेधं न शशाक निश्चयात्‌ | 
परासुतानेषधविप्रयोगयो द्विंतीयमेषा हि विवेद दुःसहम्‌ ॥ ४४ ॥ 


“ १. ज्वालाः. 

Ne पुवे 
विलोल्धम्मिल्ममपास्तभूषण विदि लोचनाम्बुभिः | “ ae, 
शुचोऽतिभारेण निपातिता क्षितो विमुक्तकण्ठ रुरुदुः पुराङ्गना ॐ 
अनारतं निगेलदम्बुबिन्दुभिविलोचने खात ya 
तथाविधां वीक्ष्य दशां दमखसुबभूवुरन्याः सुद्दशो विचेतसः ॥ ४. 
ततः प्रणम्याभिमुदश्चिताचिषं प्रदक्षिणं कतुमियं प्रचक्रमे। | 
अतीत्य हाहेति रवं पुरोकसामिदं वचः प्रादुरभूच नाकिनाम्‌ ॥ | | 
अळं AIA साहसेन ते सुदुष्करेणाशुविनाशकारिणा | 
अनन्तरेऽस्मिनक्षण एव ते प्रियः प्रहीणशोकां भवतीं करिष्यति ॥ 
उदेष्यता नेषधतिग्मतेजसा विपन्मयी सा रजनी निराकृता । 
विजञम्मितामोदभरं चिराय ते विकासमम्येतु मनःसरोरुहम्‌ ॥ ४९ 
पुरः पुरंध्रीकथनेन कीत्यतां प्रपन्नया स्वेश्चरितेरनाविलेः । | 
दिने दिने भीमजयाभिनन्दितश्चिराचिरे नेषध शाधि मेदिनीम्‌ ॥ | | 
त्वया सुधादीधितिवंशकेतन क्षिति सनाथामभिवीक्ष्य निरवृताम्‌ । | 
द्विजाः पुननिष्प्रतिबन्धभीतयो मखैवितन्वन्तु मुदं दिवोकसाम्‌ ॥ 
इदं निशम्य त्रिदरैरुदीरितं क्षणं बभूव स्तिमितेव भीमा | 
पिनद्धनागेन्द्रनिवेदिताम्बरः स्वरूपतः प्रादुरभूच ATT: ॥ ५२ | क 
ततः प्रमोदोत्तरलेः सुरेः कृते IJA नमसः पतत्यधः | r 
विजृम्भमाणो दिवि दुन्दुमिध्वनिनेवाम्बुवाहस्तनितेस्तुठां ययो ॥ । : 
उपेयुषोर्लाचनगोचरं चिरात्ममोदना बाष्पतरङ्गिणी तयोः। | 
 _ प्रवृद्धमन्तनिरवासयद्रत॑ परस्परावीक्षणशोकपावकम्‌ ॥ ९४ ॥ 
ततो निदाघष्ठवितेव मेदिनी नवाम्बुवाहेबिहिताभिषेचना | 
प्रशान्तसंतापभरा सुमध्यमा प्रमोदजालं विद्धे विदर्भजा ॥ ५५ 

